

ΤΗ Κ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ  
2023.

ΠΑΡΑΣΚΕΥΗ. Κ' Εβδομάδα ( Ε' ΛΟΥΚΑ  
). Ήχος β'.

Μνήμη τοῦ Ἁγίου Μεγαλομάρτυρα  
Ἄρτεμιου, τοῦ Ὁσίου καὶ θεοφόρου  
Πατρός, ἡμῶν Γερασίμου, καὶ τῆς  
Ὁσίας ἡμῶν Ματρώνης, τῆς  
Χιοπολίτιδος.



ΕΣΠΕΡΙΝΟΣ.

**Εὐλογητὸς ὁ Θεὸς ἡμῶν, πάντοτε, νῦν,  
καὶ ἀεὶ, καὶ εἰς τοὺς αἰῶνας τῶν  
αἰώνων.**

**Ἄμήν.**

**Δεῦτε, προσκυνήσωμεν καὶ  
προσπέσωμεν τῷ βασιλεῖ ἡμῶν Θεῷ.**

**Δεῦτε, προσκυνήσωμεν καὶ  
προσπέσωμεν Χριστῷ, τῷ βασιλεῖ ἡμῶν  
Θεῷ.**

**Δεῦτε, προσκυνήσωμεν καὶ  
προσπέσωμεν αὐτῷ Χριστῷ, τῷ βασιλεῖ  
καὶ Θεῷ ἡμῶν.**

### **Ψαλμὸς 103.**

- Εὐλόγει ἡ ψυχὴ μου, τὸν Κύριον,  
Κύριε ὁ Θεός μου ἐμεγαλύνθης σφόδρα.
- Ἐξομολόγησιν καὶ μεγαλοπρέπειαν  
ἐνεδύσω, ἀναβαλλόμενος φῶς ὡς  
ἱμάτιον.
- Ἐκτείνων τὸν οὐρανὸν ὡσεὶ δέρριν, ὁ  
στεγάζων ἐν ὕδασι τὰ ὑπερῶα αὐτοῦ.
- Ὁ τιθεὶς νέφη τὴν ἐπίβασιν αὐτοῦ, ὁ  
περιπατῶν ἐπὶ πτερύγων ἀνέμων.
- Ὁ ποιῶν τοὺς Ἀγγέλους αὐτοῦ  
πνεύματα, καὶ τοὺς λειτουργοὺς αὐτοῦ  
πυρὸς φλόγα.
- Ὁ θεμελιῶν τὴν γῆν ἐπὶ τὴν ἀσφάλειαν  
αὐτῆς, οὐ κλιθήσεται εἰς τὸν αἰῶνα τοῦ  
αἰῶνος.
- Ἄβυσσος ὡς ἱμάτιον τὸ περιβόλαιον  
αὐτοῦ, ἐπὶ τῶν ὀρέων στήσονται ὕδατα.
- Ἀπὸ ἐπιτιμήσεώς σου φεύξονται, ἀπὸ  
φωνῆς βροντῆς σου δειλιάσουσιν.
- Ἀναβαίνουσιν ὄρη, καὶ καταβαίνουσι  
πεδία εἰς τόπον, ὃν ἐθεμελίωσας αὐτά.
- Ὅριον ἔθου, ὃ οὐ παρελεύσονται,  
οὐδὲ ἐπιστρέψουσι καλύψαι τὴν γῆν.

- Ὁ ἐξαποστέλλων πηγὰς ἐν φάραγξιν, ἀνάμεσον τῶν ὀρέων διελεύσονται ὕδατα.
- Ποτιοῦσι πάντα τὰ θηρία τοῦ ἀγροῦ, προσδέξονται ὄναγροι εἰς δίψαν αὐτῶν.
  - Ἐπ' αὐτὰ τὰ πετεινὰ τοῦ οὐρανοῦ κατασκηνώσει ἐκ μέσου τῶν πετρῶν δώσουσι φωνήν.
- Ποτίζων ὄρη ἐκ τῶν ὑπερώων αὐτοῦ ἀπὸ καρποῦ τῶν ἔργων σου χορτασθήσεται ἡ γῆ.
- Ὁ ἐξανατέλλων χόρτον τοῖς κτήνεσι, καὶ χλόην τῇ δουλείᾳ τῶν ἀνθρώπων.
  - Τοῦ ἐξαγαγεῖν ἄρτον ἐκ τῆς γῆς καὶ οἶνος εὐφραίνει καρδίαν ἀνθρώπου.
- Τοῦ ἰλαρῦναι πρόσωπον ἐν ἐλαίῳ καὶ ἄρτος καρδίαν ἀνθρώπου στηρίζει.
- Χορτασθήσονται τὰ ξύλα τοῦ πεδίου, αἱ κέδροι τοῦ Λιβάνου, ἃς ἐφύτευσας.
  - Ἐκεῖ στρουθία ἐννοσσεύσουσι, τοῦ ἐρωδιοῦ ἢ κατοικία ἡγεῖται αὐτῶν.
  - Ὅρη τὰ ὑψηλὰ ταῖς ἐλάφοις, πέτρα καταφυγὴ τοῖς λαγωοῖς.
- Ἐποίησε σελήνην εἰς καιρούς ὁ ἥλιος ἔγνω τὴν δύσιν αὐτοῦ.
- Ἔθου σκότος, καὶ ἐγένετο νύξ ἐν αὐτῇ διελεύσονται πάντα τὰ θηρία τοῦ δρυμοῦ.
- Σκύμνοι ὠρυόμενοι τοῦ ἀρπάσαι, καὶ ζητῆσαι παρὰ τῷ Θεῷ βρῶσιν αὐτοῖς.

- Ἄνέτειλεν ὁ ἥλιος, καὶ συνήχθησαν, καὶ εἰς τὰς μάνδρας αὐτῶν κοιτασθήσονται.
  - Ἐξελεύσεται ἄνθρωπος ἐπὶ τὸ ἔργον αὐτοῦ, καὶ ἐπὶ τὴν ἐργασίαν αὐτοῦ ἕως ἑσπέρας.
  - Ὡς ἐμεγαλύνθη τὰ ἔργα σου, Κύριε, πάντα ἐν σοφίᾳ ἐποίησας, ἐπληρώθη ἡ γῆ τῆς κτίσεώς σου.
    - Αὕτη ἡ θάλασσα ἡ μεγάλη καὶ εὐρύχωρος, ἐκεῖ ἔρπετὰ ὧν οὐκ ἔστιν ἀριθμὸς, ζῶα μικρὰ μετὰ μεγάλων.
    - Ἐκεῖ πλοῖα διαπορεύονται, δράκων οὗτος, ὃν ἔπλασας ἐμπαίζειν αὐτῇ.
    - Πάντα πρὸς σὲ προσδοκῶσι, δοῦναι τὴν τροφήν αὐτῶν εἰς εὐκαιρον δόντος σου **αὐτοῖς συλλέξουσιν.**
      - **Ἄνοιξαντός σου τὴν χεῖρα, τὰ** σύμπαντα πλησθήσονται χρηστότητος ἀποστρέψαντος δέ σου τὸ πρόσωπον, **ταραχθήσονται.**
      - Ἄντανελεῖς τὸ πνεῦμα αὐτῶν, καὶ ἐκλείψουσι, καὶ εἰς τὸν χοῦν αὐτῶν ἐπιστρέψουσιν.
      - Ἐξαποστελεῖς τὸ πνεῦμα σου, καὶ κτισθήσονται, καὶ ἀνακαινιεῖς τὸ πρόσωπον τῆς γῆς.
      - Ἦτω ἡ δόξα Κυρίου εἰς τοὺς αἰῶνας εὐφρανθήσεται Κύριος ἐπὶ τοῖς ἔργοις αὐτοῦ.

- Ὁ ἐπιβλέπων ἐπὶ τὴν γῆν, καὶ ποιῶν αὐτὴν τρέμειν ὁ ἀπτόμενος τῶν ὀρέων, καὶ καπνίζονται.
- Ἄσω τῷ Κυρίῳ ἐν τῇ ζωῇ μου, ψαλῷ τῷ Θεῷ μου ἕως ὑπάρχω.
- Ἦδυνθείη αὐτῷ ἡ διαλογία μου, ἐγὼ δὲ εὐφρανθήσομαι ἐπὶ τῷ Κυρίῳ.
- Ἐκλείπειεν ἁμαρτωλοὶ ἀπὸ τῆς γῆς, καὶ ἄνομοι, ὥστε μὴ ὑπάρχειν αὐτούς. Εὐλόγει, ἡ ψυχὴ μου, τὸν Κύριον.

**Καὶ πάλιν.**

- Ὁ ἥλιος ἔγνω τὴν δύσιν αὐτοῦ ἔθου σκότος, καὶ ἐγένετο νύξ.
- Ὡς ἐμεγαλύνθη τὰ ἔργα σου, Κύριε πάντα ἐν σοφίᾳ ἐποίησας.

**Δόξα ... Καὶ νῦν ...**

**Ἀλληλούϊα, Ἀλληλούϊα, Ἀλληλούϊα.**

**Δόξα σοι ὁ Θεός (ἐκ γ').**

**Ἡ ἐλπίς ἡμῶν, Κύριε, δόξα σοι.**

**Ὁ διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ἐπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.**

**Κύριε, ἐλέησον.**

**Ἐπὲρ τῆς εἰρήνης τοῦ σύμπαντος κόσμου, εὐσταθείας τῶν ἀγίων τοῦ Θεοῦ Ἐκκλησιῶν, καὶ τῆς τῶν πάντων ἐνώσεως, τοῦ Κυρίου**

δεηθῶμεν.

**Κύριε, ἐλέησον.**

Ἐπὲρ τοῦ ἁγίου οἴκου τούτου,  
καὶ τῶν μετὰ πίστεως, εὐλαβείας,  
καὶ φόβου Θεοῦ εἰσιόντων ἐν αὐτῷ,  
τοῦ Κυρίου δεηθῶμεν.

**Κύριε, ἐλέησον.**

Ἐπὲρ τῶν εὐσεβῶν καὶ  
ὀρθοδόξων χριστιανῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τοῦ πατρός καὶ  
Ἀρχιεπισκόπου ἡμῶν (.....), τοῦ  
τιμίου πρεσβυτερίου, τῆς ἐν Χριστῷ  
διακονίας, παντός τοῦ Κλήρου καὶ  
τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

Ἐπὲρ τοῦ εὐσεβοῦς ἡμῶν  
Ἔθνους, πάσης Ἀρχῆς καὶ Ἐξουσίας  
ἐν αὐτῷ, τοῦ κατὰ ξηρὰν θάλασσαν  
καὶ ἀέρα φιλοχρίστου ἡμῶν στρατοῦ,  
τοῦ Κυρίου δεηθῶμεν.

**Κύριε, ἐλέησον.**

Ἐπὲρ τῆς πόλεως (Μονῆς,  
Κώμης) ταύτης, πάσης πόλεως καὶ  
χώρας καὶ τῶν πίστει οἰκούντων ἐν  
αὐταῖς, τοῦ Κυρίου δεηθῶμεν.

**Κύριε, ἐλέησον.**

Ἐπὲρ εὐκρασίας ἀέρων,  
εὐφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου

δεηθῶμεν.

**Κύριε, ἐλέησον.**

Ἐπὲρ πλεόντων,

ὀδοιπορούντων, νοσοῦντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὀργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῆ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἁγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

**Ὅτι πρέπει σοι, πᾶσα δόξα, τιμὴ καὶ  
προσκύνησις,  
τῷ Πατρὶ καὶ τῷ Υἱῷ καὶ τῷ Ἁγίῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

**Ψαλμὸς ρμ' (140).**

- **Κύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου πρόσχες τῇ φωνῇ τῆς δεήσεώς μου, ἐν τῷ κεκραγένοι με πρὸς σὲ εἰσάκουσόν μου, Κύριε.**

**ὁ β' χορός**

- **Κατευθυνθήτω ἡ προσευχή μου, ὡς θυμίαμα ἐνώπιόν σου ἔπαρσις τῶν χειρῶν μου θυσία ἐσπερινὴ εἰσάκουσόν μου, Κύριε.**
  - **Θοῦ, Κύριε, φυλακὴν τῷ στόματί μου, καὶ θύραν περιοχῆς περὶ τὰ χεῖλη μου.**
  - **Μὴ ἐκκλίνης τὴν καρδίαν μου εἰς λόγους πονηρίας, τοῦ προφασίζεσθαι προφάσεις ἐν ἀμαρτίαις.**
  - **Σὺν ἀνθρώποις ἐργαζομένοις τὴν ἀνομίαν, καὶ οὐ μὴ συνδυάσω μετὰ τῶν ἐκλεκτῶν αὐτῶν.**
  - **Παιδεύσει με δίκαιος ἐν ἐλέει, καὶ ἐλέγξει με, ἔλαιον δὲ ἀμαρτωλοῦ μὴ λιπανάτω τὴν κεφαλὴν μου.**
  - **Ὅτι ἔτι καὶ ἡ προσευχή μου ἐν ταῖς εὐδοκίαις αὐτῶν κατεπόθησαν ἐχόμενα πέτρας οἱ κριταὶ αὐτῶν.**
  - **Ἀκούσονται τὰ ῥήματά μου, ὅτι ἠδύνθησαν ὡσεὶ πάχος γῆς ἐρράγη ἐπὶ**



τῆς γῆς, διεσκορπίσθη τὰ ὀστᾶ αὐτῶν  
παρὰ τὸν ἄδην.

- Ὅτι πρὸς σέ, Κύριε, Κύριε, οἱ ὀφθαλμοὶ μου ἐπὶ σοὶ ἤλπισα, μὴ ἀντανέλης τὴν ψυχὴν μου.
- Φύλαξόν με ἀπὸ παγίδος ἧς συνεστήσαντό μοι, καὶ ἀπὸ σκανδάλων τῶν ἐργαζομένων τὴν ἀνομίαν.
- Πεσοῦνται ἐν ἀμφιβλήστρω αὐτῶν οἱ ἁμαρτωλοί, κατὰ μόνας εἰμὶ ἐγώ, ἕως ἂν παρέλθω.

➤ **Ψαλμὸς 141.**

- Φωνῆ μου πρὸς Κύριον ἐκέκραξα, φωνῆ μου πρὸς Κύριον ἐδεήθην.
- Ἐκχεῶ ἐνώπιον αὐτοῦ τὴν δέησίν μου, τὴν θλιψίν μου ἐνώπιον αὐτοῦ ἀπαγγεῶ.
- Ἐν τῷ ἐκλείπειν ἐξ ἐμοῦ τὸ πνεῦμά μου, καὶ σὺ ἔγνωσ τὰς τρίβους μου.
  - Ἐν ὁδῷ ταύτῃ, ἧ ἔπορευόμην, ἔκρυψαν παγίδα μοι.
  - Κατενόουν εἰς τὰ δεξιὰ, καὶ ἐπέβλεπον, καὶ οὐκ ἦν ὁ ἐπιγινώσκων με.
  - Ἀπώλετο φυγὴ ἀπ' ἐμοῦ καὶ οὐκ ἔστιν ὁ ἐκζητῶν τὴν ψυχὴν μου.
  - Ἐκέκραξα πρὸς σέ, Κύριε εἶπα· Σὺ εἶ ἡ ἐλπίς μου, μερίς μου εἶ ἐν γῆ ζώντων.
  - Πρόσχες πρὸς τὴν δέησίν μου, ὅτι ἐταπεινώθην σφόδρα.
  - Ῥῦσαί με ἐκ τῶν καταδιωκόντων με, ὅτι ἐκραταιώθησαν ὑπὲρ ἐμέ.

**Στίχ.** Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

**Στίχ.** Ἐμὲ ὑπομενοῦσι δίκαιοι, ἕως οὐ ἀνταποδῶς μοι.

**Στίχ.** Ἐκ βαθέων ἐκέκραξά σοι, Κύριε, Κύριε εἰσάκουσον τῆς τῆς φωνῆς μου.

**Στίχ.** Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.

**Στίχ.** Ἐὰν ἀνομίας παρατηρήσης, Κύριε, Κύριε τίς ὑποστήσεται; ὅτι παρὰ σοὶ ὁ ἰλασμός ἐστιν.

**Στιχηρὰ τοῦ Ἁγίου Μεγαλομάρτυρος**

**Ἦχος δ' Ὡς γενναῖον ἐν Μάρτυσιν.**

Οὐρανίαις ἐλλάμψεσι, φωτισθεὶς τὴν διάνοιαν, τὸ τῆς πλάνης ἔφυγες σκότος Ἔνδοξε, καὶ τῷ φωτὶ προσεπέλασας, Χριστοῦ τοῦ Θεοῦ ἡμῶν, καὶ ταῖς χάρισιν αὐτοῦ, καταυγάζεις τὰ πέρατα· διὸ πρέσβευε, ἐκ φθορᾶς καὶ κινδύνων λυτρωθῆναι, τοὺς ἐν πίστει ἐκτελοῦντας, τὴν ἀεισέβαστον μνήμην σου.

**Στίχ.** Ἔνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου, ἤλπισεν ἡ ψυχὴ μου ἐπὶ τὸν Κύριον.

**Ἦχος δ' Ὡς γενναῖον ἐν Μάρτυσιν.**

Ἐπιπνοία τοῦ Πνεύματος, μηθεὶς γνῶσιν ἔνθεον, τὸν τῶν ὅλων Κτίστην ἔγνωσ Ἄρτέμιε, καὶ τοὺς τῇ κτίσει λατρεύοντας, πανσόφως διήλεγξας, καὶ ὠδήγησας

λαούς, εἰς Θεοῦ τὴν ἐπίγνωσιν, δι' ὃν  
ἤθλησας, καὶ τὸ στέφος ἐδέξω τῶν  
καμάτων, λυτρωθῆναι ἰκετεύων,  
διαφθορᾶς τοὺς ὑμνοῦντας σε.

**Στίχ.** Ἀπὸ φυλακῆς πρωΐας μέχρι  
νυκτός, ἀπὸ φυλακῆς πρωΐας ἐλπισάτω  
Ἰσραὴλ ἐπὶ τὸν Κύριον.

**Τοῦ Ὁσίου Γερασίμου. Ἦχος α΄. Τῶν  
Οὐρανίων ταγμάτων.**

Τῶν μοναστῶν ποδηγέτης, καὶ Ἀσκητῶν ἡ  
κρηπίς, τὸ τῆς Πελοποννήσου,  
ἐγκαλλώπισμα θεῖον, Γεράσιμος ὁ μέγας,  
ὁ νῦν παρ' ἡμῶν εὐφημούμενος ἄριστα·  
πρόκειται γὰρ πανδαισία πνευματική,  
τοῖς πιστοῖς πᾶσιν ἀκόρεστος.

**Στίχ.** Ὅτι παρὰ τῷ Κυρίῳ τὸ ἔλεος καὶ  
πολλὴ παρ' αὐτῷ λύτρωσις· καὶ αὐτὸς  
λυτρώσεται τὸν Ἰσραὴλ ἐκ πασῶν τῶν  
ἀνομιῶν αὐτοῦ.

**Ἦχος α΄. Τῶν Οὐρανίων ταγμάτων.**

Δεῦτε χορὸς τῶν ἀζύγων καὶ μοναστῶν ἡ  
πληθύς, ἐν τῇ Μονῇ τῇ θείᾳ, Ὁμαλῶν  
ἔνθα κεῖται, τὸ σκῆνος τοῦ Ὁσίου τὸ  
θαυμαστόν, Γερασίμου καὶ πάνσεπτον,  
καὶ δαψιλῶς ἐμφορεῖσθε τῶν ἐξ αὐτοῦ,  
τεραστίων τὰ παράδοξα.

**Στίχ.** Αἰνεῖτε τὸν Κύριον πάντα τὰ ἔθνη,  
ἐπαινέσατε αὐτὸν πάντες οἱ λαοί.

**Ἁγίας Ματρῶνης Ἦχος δ' Ὁ ἐξ ὑψίστου  
κληθεῖς.**

Τοὺς σοὺς ἀγῶνας Ματρῶνα πανολβία,  
καὶ τὰ κατορθώματα τίς ἐξειπεῖν  
πρεπωδῶς καὶ ἀνυμνῆσαι δυνήσεται ;  
βροτεῖαν φύσιν, καὶ γὰρ παρήνεγκε  
παναοίδιμε· Ἀγγέλων ἠγάσθητε, ταῦτα  
πληθὺς καὶ Θεόν, τὸ ἀσθενές τὸ τῆς  
φύσεως ἐνδυναμοῦντα, μεγάλως ἦνεσε  
καὶ ἐδόξασεν· ἀλλ' οἱ τρυφῶντες τῶν  
καλῶν τῶν σῶν, ἐκ πόθου πάντες σὲ  
μελπόμεν, τὸ πρὸς δύναμιν χρέος ὡς  
εἰκὸς ἀφοσιούμενοι.

**Στίχ. Ὅτι ἐκραταιώθη τὸ ἔλεος αὐτοῦ  
ἐφ' ἡμᾶς, καὶ ἡ ἀλήθεια τοῦ Κυρίου  
μένει εἰς τὸν αἰῶνα.**

**Ἦχος δ' Ὁ ἐξ ὑψίστου κληθεῖς.**

Τῆς ἐγκρατείας πυρὶ πῦρ θεοφόρε,  
παθῶν ἐναπέσβεσας καὶ πῦρ ἀνήφθη  
σοι, τοῦ θείου πάνσεμνε ἔρωτος, ὃς  
πᾶσαν ὕλην, φιλοκοσμίας  
ἐναπετέφρωσε, καὶ ὄλην σε ἔπεισε  
μετατεθῆναι ἐκ γῆς πρὸς οὐρανῶν τῶ  
φρονήματι, καὶ ἰσαγγέλως, ἐν γῆ βιώσαι  
μικροῦ πανθαύμαστε· καὶ νῦν Ἀγγέλοις  
συγχορεύουσα, ὧν καὶ τὸν βίον  
ἐζήλωσας, σὺν αὐτοῖς ἐκδυσώπει, τοῦ  
σωθῆναι τάς ψυχὰς ἡμῶν.

**Δόξα ... Ἦχος β' Τοῦ Στουδίτου.**

**Τὸν νοερὸν φωστῆρα τῆς πίστεως,**  
Ἄρτέμιον τιμήσωμεν, ὅτι ἠλεγξε Βασιλέα  
τὸν ἔχθιστον, καὶ τῶ αἵματι τοῦ  
μαρτυρίου αὐτοῦ, τὴν Ἐκκλησίαν Θεὸς

ἐπορφύρωσεν ὄθεν καὶ ἀπέλαβε, τῶν  
 ἰαμάτων τὴν χάριν τὴν ἄφθονον, τοῦ  
 ἰᾶσθαι τὰς νόσους, τῶν πιστῶς  
 προστρεχόντων, ἐν τῇ σορῶ τῶν  
 λειψάνων αὐτοῦ.

**Καὶ νῦν ... Σταυροθεοτοκίον Ἦχος β'**  
**Ὅτε, ἐκ τοῦ ξύλου σε.**

Ὅτε, ἡ πανάμωμος ἀμνάς, ἄρνα τὸν  
 αὐτῆς ἐθεώρει, ἐλκόμενον πρὸς σφαγὴν,  
 θρήνοις ἐνεκόπτετο, βοῶσα ὀλολυγμοῖς·  
 Τὶ σοι δῆμος ἀχάριστος, γλυκύτατον  
 Τέκνον, ἤδη ἀνταπέδωκεν, ὁ ἀπολαύσας  
 ποτέ, οἴμοι! σῶν πολλῶν δωρημάτων;  
 πῶς δὲ καὶ τὸν πόνον ἐνέγκω, ὅτι θέλω  
 ταῦτα νῦν ὑφίστασαι;

**Εἴσοδος.**

**Σοφία Ὁρθοί !**

**Φῶς ἰλαρὸν ἀγίας δόξης, ἀθανάτου**  
 Πατρός, οὐρανίου, ἀγίου, μάκαρος,  
 Ἰησοῦ Χριστέ, ἐλθόντες ἐπὶ τὴν ἡλίου  
 δύσιν, ἰδόντες φῶς ἐσπερινόν, ὑμνοῦμεν  
 Πατέρα, Υἱόν, καὶ ἅγιον Πνεῦμα Θεόν.  
 Ἄξιόν σε ἐν πᾶσι καιροῖς, ὑμνεῖσθαι  
 φωναῖς αἰσίσαις, Υἱὲ Θεοῦ, ζωὴν ὁ διδούς,  
**Διὸ ὁ κόσμος σὲ δοξάζει.**

**Ἐσπέρας προκείμενον.**

**Τῇ Πέμπτῃ ἐσπέρας Ἦχος πλ. β'.**

**Ἡ βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.**

Ἡ βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

**Στίχ.** Ἦρα τοὺς ὀφθαλμούς μου εἰς τὰ ὄρη, ὅθεν ἤξει ἡ βοήθειά μου.

Ἡ βοήθειά μου παρὰ Κυρίου, τοῦ ποιήσαντος τὸν οὐρανὸν καὶ τὴν γῆν.

### **Τὰ Ἀναγνώσματα.**

**Σοφίας Σολομῶντος τὸ Ἀνάγνωσμα**  
**.(Κεφ. δ'7).**

**Δίκαιος, ἐὰν φθάσῃ τελευτῆσαι, ἐν ἀναπαύσει ἔσται· γῆρας γὰρ τίμιον οὐ τὸ πολυχρόνιον οὐδὲ ἀριθμῶ ἐτῶν μεμέτρηται· πολιά δέ ἐστι φρόνησις ἀνθρώποις καὶ ἡλικία γήρωσ βίος ἀκηλίδωτος. Εὐάρεστος τῷ Θεῷ γενόμενος ἠγαπήθη καὶ ζῶν μεταξὺ ἀμαρτωλῶν μετετέθη· ἠρπάγη, μὴ κακία ἀλλάξη σύνεσιν αὐτοῦ ἢ δόλος ἀπατήσῃ ψυχὴν αὐτοῦ· βασκανία γὰρ φαυλότητος ἀμαυροῖ τὰ καλά, καὶ ρεμβασμὸς ἐπιθυμίας μεταλλεύει νοῦν ἄκακον. Τελειωθεὶς ἐν ὀλίγῳ ἐπλήρωσε χρόνους μακροὺς, ἀρεστὴ γὰρ ἦν Κυρίῳ ἡ ψυχὴ αὐτοῦ· διὰ τοῦτο ἔσπευσεν ἐκ μέσου πονηρίας. οἱ δὲ λαοὶ ἰδόντες καὶ μὴ νοήσαντες, μηδὲ θέντες ἐπὶ διανοίᾳ τὸ τοιοῦτον, ὅτι χάρις καὶ ἔλεος ἐν τοῖς**

ὄσιος αὐτοῦ καὶ ἐπισκοπὴ ἐν τοῖς  
ἐκλεκτοῖς αὐτοῦ.

**Σοφίας Σολομώντος τὸ Ἀνάγνωσμα.**  
**(Κεφ. γ' 1).**

Δικαίων ψυχαὶ ἐν χειρὶ Θεοῦ, καὶ οὐ μὴ  
ἄψηται αὐτῶν βάσανος. Ἔδοξαν ἐν  
ὀφθαλμοῖς ἀφρόνων τεθνάναι, καὶ  
ἐλογίσθη κάκωσις ἢ ἔξοδος αὐτῶν καὶ ἢ  
ἀφ' ἡμῶν πορεία σύντριμμα, οἱ δὲ εἰσιν  
ἐν εἰρήνῃ. Καὶ γὰρ ἐν ὄψει ἀνθρώπων  
ἐὰν καλασθῶσιν, ἢ ἐλπίς αὐτῶν  
ἀθανασίας πλήρης· καὶ ὀλίγα  
παιδευθέντες μεγάλα εὐεργετηθήσονται,  
ὅτι ὁ Θεὸς ἐπέειπεν αὐτοῦς καὶ εὗρεν  
αὐτοῦς ἀξίους ἑαυτοῦ· ὡς χρυσὸν ἐν  
χωνευτηρίῳ ἐδοκίμασεν αὐτοῦς καὶ ὡς  
ὀλοκάρπωμα θυσίας προσεδέξατο  
αὐτούς. Καὶ ἐν καιρῷ ἐπισκοπῆς αὐτῶν  
ἀναλάμψουσι καὶ ὡς σπινθῆρες ἐν  
καλάμῃ διαδραμοῦνται· κρινοῦσιν ἔθνη  
καὶ κρατήσουσι λαῶν, καὶ βασιλεύσει  
αὐτῶν Κύριος εἰς τοὺς αἰῶνας. Οἱ  
πεποιθότες ἐπ' αὐτῷ συνήσουσιν  
ἀλήθειαν, καὶ οἱ πιστοὶ ἐν ἀγάπῃ  
προσμενοῦσιν αὐτῷ, ὅτι χάρις καὶ ἔλεος  
ἐν τοῖς ὄσιος αὐτοῦ, καὶ ἐπισκοπὴ ἐν  
τοῖς ἐκλεκτοῖς αὐτοῦ.

**Παροιμιῶν τὸ Ἀνάγνωσμα. (Κεφ.**  
**κδ' 25).**

**Ἄνοιγε σὸν στόμα λόγῳ Θεοῦ, καὶ κρῖνε πάντα ὑγιῶς. Ἄνοιγε σὸν στόμα καὶ κρῖνε δικαίως, διάκρινε δὲ πένητα καὶ ἀσθενῆ. Γυναῖκα ἀνδρείαν τίς εὐρήσει; τιμιωτέρα δὲ ἐστὶ λίθων πολυτελῶν ἢ τοιαύτη. Θάρσει ἐπ' αὐτῇ ἡ καρδία τοῦ ἀνδρὸς αὐτῆς, ἢ τοιαύτη καλῶν σκύλων οὐκ ἀπορήσει· ἐνεργεῖ γὰρ τῷ ἀνδρὶ ἀγαθὰ πάντα τὸν βίον. Μηρυομένη ἔρια καὶ λίνον ἐποίησεν εὐχρηστον ταῖς χερσὶν αὐτῆς. Ἐγένετο ὡσεὶ ναῦς ἐμπορευομένη μακρόθεν, συνάγει δὲ αὐτῆς τὸν πλοῦτον. Καὶ ἀνίσταται ἐκ νυκτῶν καὶ ἔδωκε βρώματα τῷ οἴκῳ καὶ ἔργα ταῖς θεραπαίνας. Θεωρήσασα γεώργιον ἐπρίατο, ἀπὸ δὲ καρπῶν χειρῶν αὐτῆς κατεφύτευσε κτῆμα. Ἀναζωσαμένη ἰσχυρῶς τὴν ὀσφὺν αὐτῆς ἤρεισε τοὺς βραχίονας αὐτῆς εἰς ἔργον. Ἐγεύσατο ὅτι καλὸν ἐστὶ τὸ ἐργάζεσθαι, καὶ οὐκ ἀποσβέννυται ὁ λύχνος αὐτῆς ὄλην τὴν νύκτα. Τοὺς πήχεις αὐτῆς ἐκτείνει ἐπὶ τὰ συμφέροντα, τὰς δὲ χεῖρας αὐτῆς ἐρείδει εἰς ἄτρακτον. Χεῖρας δὲ αὐτῆς διήνοιξε πένητι, καρπὸν δὲ ἐξέτεινε πτωχῷ. Οὐ φροντίζει τῶν ἐν οἴκῳ ὁ ἀνὴρ αὐτῆς, ὅταν που χρονίζῃ· πάντες γὰρ οἱ παρ' αὐτῆς ἐνδεδυμένοι εἰσὶ. Δισσὰς χλαίνας ἐποίησε τῷ ἀνδρὶ αὐτῆς, ἐκ δὲ βύσσου καὶ πορφύρας ἐαυτῇ ἐνδύματα. Περίβλεπτος δὲ γίνεται ὁ ἀνὴρ αὐτῆς ἐν**



πύλαις, ἠνίκα ἂν καθίση ἐν συνεδρίῳ  
 μετὰ τῶν γερόντων κατοίκων τῆς γῆς.  
 Σινδόνας ἐποίησε καὶ ἀπέδοτο τοῖς  
 Φοίνιξι, περιζώματα δὲ τοῖς Χαναναίοις.  
 Ἴσχυν καὶ εὐπρέπειαν ἐνεδύσατο καὶ  
 εὐφράνθη ἐν ἡμέραις ἐσχάταις. Στόμα  
 αὐτῆς διήνοιξε προσεχόντως καὶ  
 ἐννόμως, καὶ τάξιν ἐστείλατο τῇ γλώσση  
 αὐτῆς. Στεγναὶ διατριβαὶ οἴκων αὐτῆς,  
 σῖτα δὲ ὀκνηρὰ οὐκ ἔφαγε. Τὸ στόμα δὲ  
 ἀνοίγει σοφῶς καὶ νομοθέσμως, ἡ δὲ  
 ἐλεημοσύνη αὐτῆς ἀνέστησε τὰ τέκνα  
 αὐτῆς καὶ ἐπλούτησαν, καὶ ὁ ἀνὴρ αὐτῆς  
 ἤνεσεν αὐτήν. Πολλαὶ θυγατέρες  
 ἐκτήσαντο πλοῦτον, πολλαὶ ἐποίησαν  
 δύναμιν, σὺ δὲ ὑπέρκεισαι καὶ ὑπερῆρας  
 πάσας. Ψευδεῖς ἀρέσκειαὶ καὶ μάταιον  
 κάλλος γυναικός· γυνὴ γὰρ συνετὴ  
 εὐλογεῖται, φόβον δὲ Κυρίου αὕτη  
 αἰνεῖτω. **Δότε αὐτῇ ἀπὸ καρπῶν χειλέων**  
**αὐτῆς, καὶ αἰνεῖσθω ἐν πύλαις ὁ ἀνὴρ**  
**αὐτῆς.**

### **Ὁ διάκονος:**

- **Εἴπωμεν πάντες ἐξ ὅλης τῆς ψυχῆς**  
καὶ ἐξ ὅλης τῆς διανοίας ἡμῶν εἴπωμεν.
  - **Κύριε ἐλέησον (ἄπαξ).**
  - Κύριε παντοκράτορ ὁ Θεός τῶν  
πατέρων ἡμῶν, δεόμεθά Σου, ἐπάκουσον  
καὶ ἐλέησον.
  - **Κύριε ἐλέησον (ἄπαξ).**

- Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
  - **Κύριε ἐλέησον (ἐκ τρίτου).**
    - Ἔτι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).
    - **Κύριε ἐλέησον (ἐκ τρίτου).**
  - Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
    - **Κύριε ἐλέησον (ἐκ τρίτου).**
    - Ἔτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (κώμη, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.
      - **Κύριε ἐλέησον (ἐκ τρίτου)**
  - Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.
    - **Κύριε ἐλέησον (ἐκ τρίτου)**
      - Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν

τῷ ἁγίῳ καὶ πανσέπτῳ ναῶ τούτῳ,  
κοπιόντων, ψαλλόντων καὶ ὑπὲρ τοῦ  
περιστῶτος λαοῦ, τοῦ ἀπεκδεχομένου  
τὸ παρά Σοῦ μέγα καὶ πλούσιον ἔλεος.

• **Κύριε ἐλέησον (ἄπαξ)**

**Ὅ**τι ἐλεήμων καὶ φιλόανθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας **τῶν αἰῶνων.**

**Ὁ Προεστῶς ἢ ὁ Ἀναγνώστης:**

**Ἀμήν.**

**Καταξίωσον, Κύριε, ἐν τῇ ἐσπέρα ταύτῃ,  
ἀναμαρτήτους φυλαχθῆναι ἡμᾶς.**

**Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἀμήν.**

**Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἠλπίσαμεν ἐπὶ σέ.**

**Εὐλογητὸς εἶ, Κύριε, δίδαξόν με τὰ  
δικαιώματά σου.**

**Εὐλογητὸς εἶ, Δέσποτα, συνέτισόν με τὰ  
δικαιώματά σου.**

**Εὐλογητὸς εἶ, Ἄγιε, φώτισόν με τοῖς  
δικαιώμασί σου.**

**Κύριε, τὸ ἔλεός σου εἰς τὸν αἰῶνα, τὰ  
ἔργα τῶν χειρῶν σου μὴ παρίδης.**

**Σοὶ πρέπει αἶνος, σοὶ πρέπει ὕμνος, σοὶ  
δόξα πρέπει, τῷ Πατρὶ καὶ τῷ Υἱῷ καὶ τῷ**

Ἄγιω Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

Ἄμήν.

**Ὁ διάκονος:**

- **Πληρώσωμεν τὴν ἐσπερινὴν δέησιν**  
ἡμῶν τῷ Κυρίῳ.
  - **Κύριε ἐλέησον.**
  - **Ἄντιλαβοῦ, σῶσον, ἐλέησον καὶ**  
διαφύλαξον ἡμᾶς, ὁ Θεός, τῆ Σῆ χάριτι.
    - **Κύριε ἐλέησον.**
- **Τὴν ἐσπέραν πᾶσαν, τελείαν, ἁγίαν,**  
εἰρηνικὴν καὶ ἀναμάρτητον, παρά τοῦ  
Κυρίου, αἰτησώμεθα.
  - **Παράσχου Κύριε.**
  - **Ἄγγελον εἰρήνης, πιστὸν ὁδηγόν,**  
φύλακα των ψυχῶν καὶ τῶν σωμάτων  
ἡμῶν, παρά τοῦ Κυρίου αἰτησώμεθα.
    - **Παράσχου Κύριε.**
    - **Συγγνώμην καὶ ἄφεσιν τῶν**  
ἁμαρτιῶν καὶ τῶν πλημμελημάτων ἡμῶν,  
παρά τοῦ Κυρίου αἰτησώμεθα.
      - **Παράσχου Κύριε.**
    - **Τὰ καλὰ καὶ συμφέροντα ταῖς**  
ψυχαῖς ἡμῶν καὶ εἰρήνην τῷ κόσμῳ,  
παρά τοῦ Κυρίου αἰτησώμεθα.
      - **Παράσχου Κύριε.**
    - **Τὸν ὑπόλοιπον χρόνον τῆς ζωῆς**  
ἡμῶν ἐν εἰρήνῃ καὶ μετανοίᾳ ἐκτελέσαι,  
παρά τοῦ Κυρίου αἰτησώμεθα.
      - **Παράσχου Κύριε.**

- **Χ**ριστιανὰ τὰ τέλη της ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

- **Παράσχου Κύριε.**

- **Τ**ῆς Παναγίας, ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας, μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

- **Σοὶ Κύριε.**

**Ὅτι ἀγαθὸς καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας των αἰώνων.**

**Ὁ Χορός: Ἀμήν.**

**Εἰρήνη πᾶσι.**

**Καὶ τῷ πνεύματί σου.**

**Τὰς κεφαλὰς ἡμῶν τῷ Κυρίῳ κλίνωμεν.**

**Σοί, Κύριε.**

**Κ**ύριε, ὁ Θεὸς ἡμῶν, ὁ κλίνας οὐρανοὺς καὶ καταβάς ἐπὶ σωτηρία τοῦ γένους τῶν ἀνθρώπων, ἔπιδε ἐπὶ τοὺς δούλους σου καὶ ἐπὶ τὴν κληρονομίαν σου. Σοὶ γὰρ τῷ φοβερῷ καὶ φιλανθρώπῳ κριτῇ, οἱ σοὶ δοῦλοι ὑπέκλιναν τὰς κεφαλὰς, τοὺς δὲ αὐτῶν ὑπέταξαν ἀύχενας; οὐ τὴν ἐξ

ἀνθρώπων ἀναμένοντες βοήθειαν, ἀλλὰ  
τὸ σὸν περιμένοντες ἔλεος, καὶ τὴν σὴν  
ἀπεκδεχόμενοι σωτηρίαν, οὓς  
διαφύλαξον ἐν παντὶ καιρῷ, καὶ κατὰ τὴν  
παροῦσαν ἐσπέραν καὶ τὴν προσιοῦσαν  
νύκτα, ἀπὸ παντὸς ἐχθροῦ, ἀπὸ πάσης  
ἀντικειμένης ἐνεργείας διαβολικῆς, καὶ  
διαλογισμῶν ματαίων καὶ ἐνθυμήσεων  
πονηρῶν.

**Εἴη τὸ κράτος τῆς βασιλείας σου  
εὐλογημένον καὶ δεδοξασμένον, τοῦ  
Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἄμήν.**

**Εἰς τὴν Λιτὴν Ἁγίου Ἀρτεμίου Ἦχος α'.**  
**Χαῖρε καὶ εὐφραίνου μεγαλομάρτυς  
Ἀρτέμιε, στρατιῶτα τοῦ μεγάλου  
Βασιλέως ἄριστε · Θεῷ γὰρ  
εὐηρέστησας, καὶ πάντων ὑπεριδῶν, ἐν  
οὐρανοῖς τὴν ζωὴν τὴν αἰώνιον  
ἀπέληφας. Ὅθεν ἡ σορὸς τῶν λειψάνων  
σου, παντοίων νόσων ἀποσοβεῖ ἐξ  
ἀνθρώπων, τῶν μετὰ πίστεως  
προσκυνούντων τὴν ἱεράν σου εἰκόνα.  
Χριστὸν γάρ, ὃν ἐπόθησας, αὐτὸς ἐν πᾶσι  
τοῖς πέρασιν ἐδόξασέ σε τρισόλβιε.**

**Εἰς τὴν Λιτὴν Τοῦ Ὁσίου Γερασίμου.****Ἦχος α'.**

**Τὸν θεοειδῆ ἀσκητὴν, καὶ νεοφανῆ ἐκ  
τῆς Ἐώας ἀστέρα, θεῖον Γεράσιμον  
εὐφημήσωμεν. Οὗτος γὰρ ἔτι ζῶν,  
μεγάλως ἠγωνίσαστο, ταῖς ἐπαγρύπνοις  
αὐτοῦ στάσεσιν, ἀμέσως παριστάμενος  
τῷ Κυρίῳ, διὸ καὶ μετὰ θάνατον ἡ θεῖα  
σορὸς αὐτοῦ τοῖς προσιούσι πηγάζει  
ἀεννάως τὰ θαύματα· ὑπὲρ ὧν καὶ  
πρεσβεύει ἀδιαλείπτως **Χριστῷ τῷ Θεῷ**  
**δωρηθῆναι αὐτοῖς τὸ μέγα ἔλεος.****

**Εἰς τὴν Λιτὴν Τῆς Ὁσίας Ματρώνης****Ἦχος. δ'.**

**Ἀραμένη τὸν Σταυρὸν ἐπὶ τῶν ὤμων,  
προθύμως τῷ καλοῦντι Χριστῷ  
ἠκολούθησας, καὶ διὰ βίου, πόνοις τῆς  
ἀσκήσεως συσταυρωθεῖσα αὐτῷ,  
ἀξιοπρεπῶς συνδοξάζη σεμνή· καὶ τῶν  
ἀπ' αἰῶνος Ἀγίων τοῖς τιμίοις  
συνηδομένη ἀοίδιμε πνεύμασιν, **ἰκέτευε**  
**σωθῆναι τὰς ψυχὰς ἡμῶν,****

**Αμήν.**

**Εἰς τὸν Στίχον Ἀπόστιχα Στιχηρὰ τῶν****Ὁσίων.**

**Τοῦ Ἁγ. Ἀρτεμίου. Ἦχος δ' Ἐδωκας**  
**σημείωσιν.**

**Νεύροις συγκοπτόμενος, καὶ ὀφθαλμοὺς  
ὀρυπτόμενος, καὶ ἰκρίῳ κρεμάμενος,  
ξηστῆρσι ξεόμενος ἀπηνῶς τὰς σάρκας,  
θύειν τε εἰδώλοις, ἐγκελευσάμενος σοφέ,  
οὐκ ἐξηρνήσω Χριστοῦ τὸ ὄνομα,  
ἀλλ' ἤλεγσας στερρότατα, τοῦ δυσσεβοῦς  
τὴν παράνοϊαν, καὶ δεινὴν ματαιότητα  
ἀθλοφόρε Ἀρτέμιε.**

**Στίχ. Μακάριος ἀνὴρ ὁ φοβούμενος  
τὸν Κύριον.**

**Τοῦ Ἁγ. Γερασίμου Ἦχος πλ. α'.**  
**Χαίροις ἀσκητικῶν ἀληθῶς.**

Χαίροις Κεφαλληνίας στερρόν, Θεοῦ  
προνοία, καὶ ἐδραῖον κραταίωμα, ὁ  
μύστης ὁμοῦ καὶ φύλαξ, καὶ ἀντιλήπτωρ  
θερμός, παρέχων πᾶσι, τὴν βοήθειαν· αἰεὶ  
γὰρ πλουτοῦμέν σε ἐν κινδύνοις  
ὑπέρμαχον, ἐπίκουρόν σε συμπαθῆ ἐν  
ταῖς θλίψεσι, περιστάσεων τοῦ λοιμοῦ  
ἡμᾶς σώζοντα, Φρούρει οὖν  
δυσωποῦμέν σε, Γεράσιμε Ὅσιε, τὴν  
νῆσον ταύτην καὶ πάντας, τοὺς  
ἐκτελοῦντας τὴν μνήμην σου, ἐκ πάσης  
ἀνάγκης, καὶ Χριστὸν αἰεὶ δυσώπει, ὑπὲρ  
τῆς ποιίμνης σου.

**Στίχ. Τίμιος ἐναντίον Κυρίου ὁ θάνατος  
τοῦ Ὁσίου Αὐτοῦ.**

**Τῆς Ὁσίας Ματρῶνης, Ἦχος β'.** Ὅτε ἐκ  
τοῦ ξύλου σε νεκρόν.

Κράτος κατ' ἐχθρῶν τῶν ἀφανῶν, ἦρω  
πανολβία καὶ νίκη, λαμπρὰν νικήσασα,



τὰς ἐκείνων φάλαγγας, καὶ ἐπηρμένην  
ὄφρύν, τοῦ πτερνίσαντος ἔνδοξε, εἰς γῆν  
καθελοῦσα· ὅθεν νῦν ἀπάρασα, πρὸς  
οὐρανίους σκηνάς, νίκης τὰ βραβεῖα  
κομίζη, τῆς ἀνεκλαλήτου καὶ θείας, δόξης  
καὶ τρυφῆς ἐπαπολαύουσα.

**Δόξα .. τοῦ Ἁγίου Γερασίμου Ἦχος πλ  
δ'.**

**Τῶν Μοναστῶν τὰ πλήθη, τὸν**  
καθηγητὴν σε τιμῶμεν, Πατὴρ ἡμῶν  
Γεράσιμε· διὰ γὰρ σου τὴν τρίβον, τὴν  
ὄντως εὐθεΐαν, πορεύεσθαι ἔγνωμεν.  
Μακάριος εἶ τῷ Χριστῷ δουλεύσας, καὶ  
ἐχθροῦ θριαμβεύσας τὴν δύναμιν,  
Ἄγγέλων συνόμιλε, Ὅσίων ὁμόσκηνε καὶ  
Δικαίων· μεθ' ὧν πρέσβευε τῷ Κυρίῳ,  
ἐλεηθῆναι τὰς ψυχὰς ἡμῶν.

**Καὶ νῦν... Σταυροθεοτοκίον Ἦχος πλ. β'  
Τριήμερος ἀνέστης.**

**Ἦ Πάναγνος ὡς εἶδέ σε, ἐπὶ Σταυροῦ**  
κρεμάμενον, θρηνωδοῦσα, ἀνεβόα  
μητρικῶς· Υἱέ μου καὶ Θεέ μου,  
γλυκύτατόν μου τέκνον, **πῶς φέρεις**  
**πάθος ἐπονείδιστον.**

**Νῦν ἀπολύεις τὸν δοῦλόν σου, Δέσποτα,**  
**κατὰ τὸ ρῆμά σου, ἐν εἰρήνῃ, ὅτι εἶδον**  
**οἱ ὀφθαλμοί μου τὸ σωτήριόν σου, ὃ**  
**ἠτοίμασας κατὰ πρόσωπον πάντων τῶν**  
**λαῶν, φῶς εἰς ἀποκάλυψιν ἐθνῶν, καὶ**  
**δόξαν λαοῦ σου Ἰσραήλ.**

**Τρισάγιον.**

**Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. (ἐκ γ').**

**Δόξα ... Καὶ νῦν ...**

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῶν.  
Ἅγιε, ἐπίσκεψαι καὶ ἴασαι τὰς ἀσθενείας  
ἡμῶν,

ἕνεκεν τοῦ ὀνόματός σου.

**Κύριε, ἐλέησον, (ἐκ γ').**

**Δόξα ... Καὶ νῦν ...**

**Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου, ἐλθέτω ἡ  
βασιλεία σου, γενηθήτω τὸ θέλημά σου,  
ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον,  
καὶ ἄφες ἡμῖν τὰ ὀφειλήματα ἡμῶν, ὡς  
καὶ ἡμεῖς ἀφίεμεν τοῖς ὀφειλέταις ἡμῶν,  
καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.**

**Ἵτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα του Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας των αἰώνων.**

**Ἀμήν.**

**Ἀπολυτικά Ἦχος δ' Ταχὺ προκατάλαβε.**

**Ὁ Μάρτυς σου, Κύριε, ἐν τῇ ἀθλήσει αὐτοῦ, τὸ στέφος ἐκομίσατο τῆς ἀφθαρσίας, ἐκ σοῦ τοῦ Θεοῦ ἡμῶν· ἔχων γὰρ τὴν ἰσχύν σου, τοὺς τυράννους καθεῖλεν, ἔθραυσε καὶ δαιμόνων, τὰ ἀνίσχυρα θράση· Αὐτοῦ ταῖς ἰκεσίαις, Χριστὲ ὁ Θεός, **σῶσον τὰς ψυχὰς ἡμῶν.****

**Ἔτερον Ἁγίου Ἀρτεμίου Ἦχος α'. Τοῦ λίθου σφραγισθέντος.**

**Ποικίλαις βασάνοις ἐναθλήσας μακάριε,**  
ὡς στερρὸς ἀδάμας τὸν παραβάτην  
κατήσχυνας· καὶ γὰρ ἐν πέτρα μεγίστη  
πιεσθεὶς διὰ τὴν πέτραν, Χριστόν, καὶ  
αἰκισθεὶς στέφος ἐδέξω τοῦ μαρτυρίου  
μεγαλομάρτυς Ἀρτέμιε· δόξα τῷ σέ  
ἐνισχύσαντι, δόξα τῷ σέ στεφανώσαντι,  
**δόξα τῷ ἐνεργοῦντι διὰ σοῦ πᾶσιν  
ιάματα.**

**Ὁσίου Γερασίμου ὁ αὐτός.**

**Τὸν Ὁρθόδοξον προστάτην, καὶ ἐν σαρκὶ Ἄγγελον, καὶ θαυματουργὸν θεοφόρον νεοφανέντα ἡμῖν ἐπαινέσωμεν πιστοὶ θεῖον Γεράσιμον· ὅτι ἀξίως παρὰ Θεοῦ ἀπέληφεν ἰαμάτων τὴν ἀέναον χάριν· ῥώννουσι τοὺς νοσοῦντας, δαιμονῶντας ἰᾶται· διὸ καὶ τοῖς τιμῶσιν αὐτὸν βρῦει  
**ιάματα.****

**Ἔτερον Ἀπολυτίκιον τοῦ Ὁσίου Γερασίμου εἰς Ἦχον α' .**

**Τῆς σαρκὸς χαλινώσας τὰ σκιρτήματα ἅπαντα, καὶ τὰ πάθη νεκρώσας,**

ἐγκρατείας τοῖς βέλεσιν, ἀνήχθης πρὸς  
 ἀπάθειαν σοφέ, ὡς ἄσαρκος βιώσας ἐκ  
 πηγῆς· διὰ τοῦτο καὶ θαυμάτων πηγὰς  
 προχέεις ἡμῖν τοῖς κραυγάζουσι· δόξα τῷ  
 σὲ δοξάσαντι Χριστῷ· δόξα τῷ σὲ  
 θαυμαστώσαντι· δόξα τῷ δωρησαμένῳ  
**σε ἡμῖν, φρουρὸν Γεράσιμε.**

**Δόξα ... τῆς Ἁγίας Ματρῶνης. Ἦχος ὁ  
 αὐτός.**

**Μονάσασα θεαρέστως ἐναρέτως  
 ἐβίωσας, καὶ χάριν ἰαμάτων ἐκομίσω  
 Ματρῶνα θεόληπτε· θαυμάσια δὲ  
 τελέσασα φοβερὰ, Μονὴν συνεκρότησας  
 ἱερὰν· προσενήνοχας πληθὺν τῶν  
 πιστευσάντων σοι παμμακάριστε· δόξα  
 τῷ σὲ δοξάσαντι Χριστῷ, δόξα τῷ σὲ  
 στεφανώσαντι, δόξα τῷ ἐνεργοῦντι διὰ  
 σοῦ πᾶσιν ἰάματα.**

**Καὶ νῦν ... Θεοτοκίον.**

**Τοῦ Γαβριὴλ φθεγξαμένου σοι Παρθένε  
 τὸ Χαῖρε, σὺν τῇ φωνῇ ἐσαρκοῦτο ὁ τῶν  
 ὄλων Δεσπότης, ἐν σοὶ τῇ ἀγία κιβωτῷ,  
 ὡς ἔφη ὁ δίκαιος Δαυΐδ. Ἐδείχθης  
 πλατυτέρα τῶν οὐρανῶν, βαστάσασα τὸν  
 Κτίστην σου. Δόξα τῷ ἐνοικήσαντι ἐν σοί·  
 δόξα τῷ προελθόντι ἐκ σοῦ· δόξα τῷ  
 ἐλευθερώσαντι ἡμᾶς, διὰ τοῦ τόκου  
 σου.**

**Ὁ διάκονος:**

- **Εἴπωμεν πάντες ἐξ ὅλης της ψυχῆς**  
καὶ ἐξ ὅλης τῆς διανοίας ἡμῶν εἴπωμεν.
  - **Κύριε ἐλέησον (ἄπαξ).**
  - Κύριε παντοκράτορ ὁ Θεὸς τῶν πατέρων ἡμῶν, δεόμεθά Σου, ἐπάκουσον καὶ ἐλέησον.
  - **Κύριε ἐλέησον (ἄπαξ).**
  - Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.
    - **Κύριε ἐλέησον (ἐκ τρίτου).**
      - Ἔτι δεόμεθα ὑπὲρ τοῦ Ἀρχιεπισκόπου ἡμῶν (δεῖνος).
      - **Κύριε ἐλέησον (ἐκ τρίτου).**
      - Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.
        - **Κύριε ἐλέησον (ἐκ τρίτου).**
        - Ἔτι δεόμεθα ὑπὲρ ἐλέους, ζωῆς, εἰρήνης, ὑγείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων του Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (κώμη, πόλει) ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.
          - **Κύριε ἐλέησον (ἐκ τρίτου)**
    - Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας

ταύτης, καὶ ὑπὲρ πάντων τῶν  
προαναπαυσασμένων πατέρων καὶ  
ἀδελφῶν ἡμῶν, τῶν ἐνθάδε εὐσεβῶς,  
κειμένων, καὶ ἀπανταχοῦ ὀρθοδόξων.

- **Κύριε ἐλέησον (ἐκ τρίτου)**

- Ἔτι δεόμεθα ὑπὲρ τῶν  
καρποφορούντων καὶ καλλιεργούντων ἐν  
τῷ ἁγίῳ καὶ πανσέπτῳ ναῷ τούτῳ,  
κοπιόντων, ψαλλόντων καὶ ὑπὲρ τοῦ  
περιστώτου λαοῦ, τοῦ ἀπεκδεχομένου  
τὸ παρά Σοῦ μέγα καὶ πλούσιον ἔλεος.

- **Κύριε ἐλέησον (ἄπαξ)**

**Ὅ**τι ἐλεήμων καὶ φιλόανθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τούς αἰῶνας **τῶν αἰώνων.**

**Ἄμήν.**

**Ἀπόλυσις.**

**ΙΕΡΕΥΣ: Σοφία!**

**Ὁ Ἀναγνώστης: Εὐλόγησον.**

**ΙΕΡΕΥΣ: Ὁ** ὢν εὐλογητὸς Χριστὸς ὁ Θεὸς  
ἡμῶν πάντοτε νῦν καὶ ἀεὶ καὶ εἰς τούς  
αἰῶνας **τῶν αἰώνων.**

**Ἄμήν.**

**Ὁ Ἀναγνώστης:** Στερεώσαι, Κύριος ὁ Θεός, τὴν ἁγίαν ἀμώμητον πίστιν τῶν εὐσεβῶν καὶ ὀρθοδόξων Χριστιανῶν, σὺν τῇ ἁγίᾳ αὐτοῦ Ἐκκλησίᾳ, Μητροπόλει, Ἐνορίᾳ καὶ Πόλει ταύτῃ εἰς αἰῶνας αἰώνων. Ἀμήν.

**ΙΕΡΕΥΣ:** Ὑπεραγία Θεοτόκε σῶσον ἡμᾶς.

**Ὁ Ἀναγνώστης:** Τὴν τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**ΙΕΡΕΥΣ:** Δόξα σοι ὁ Θεός, ἡ ἐλπίς ἡμῶν, Κύριε, δόξα σοι.

**Ὁ Ἀναγνώστης:** Δόξα Πατρὶ καὶ Υἱῷ καὶ Ἁγίῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. Κύριε ἐλέησον, Κύριε ἐλέησον, Κύριε ἐλέησον. Πάτερ Ἅγιε εὐλόγησον.

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας Αὐτοῦ μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἄσωμάτων,

ίκεσίαις τοῦ τιμίου, ἐνδόξου, προφήτου  
 Προδρόμου καὶ Βαπτιστοῦ Ἰωάννου, τῶν  
 ἁγίων, ἐνδόξων καὶ πανευφήμων  
 Ἀποστόλων, τῶν ἁγίων ἐνδόξων καὶ  
 καλλινίκων Μαρτύρων, τῶν ὁσίων καὶ  
 Θεοφόρων Πατέρων ἡμῶν, τῶν ἁγίων καὶ  
 δικαίων Θεοπατόρων Ἰωακείμ καὶ Ἄννης,  
 καὶ πάντων τῶν Ἁγίων, ἐλεήσαι καὶ  
 σῶσαι ἡμᾶς, ὡς ἀγαθὸς καὶ  
 φιλόανθρωπος καὶ ἐλεήμων Θεός.

**Ἄμήν.**

**Δι' εὐχῶν τῶν ἁγίων Πατέρων ἡμῶν,  
 Κύριε Ἰησοῦ Χριστέ, ὁ Θεὸς ἡμῶν,  
 ἐλέησον καὶ σῶσον ἡμᾶς.**

**Ἄμήν.**

**ΤΗ Κ' ΤΟΥ ΑΥΤΟΥ ΜΗΝΟΣ ΟΚΤΩΒΡΙΟΥ**

**2023.**

**ΠΑΡΑΣΚΕΥΗ. Κ' Εβδομάδα ( Ε' ΛΟΥΚΑ  
 ). Ἦχος β'.**

Μνήμη τοῦ Ἁγίου Μεγαλομάρτυρα  
Ἄρτεμίου, τοῦ Ὁσίου καὶ Θεοφόρου  
Πατρός, ἡμῶν Γερασίμου, καὶ τῆς  
Ὁσίας ἡμῶν Ματρώνης, τῆς  
Χιοπολίτιδος.



**ΟΡΘΟΣ.**

Εὐλογητὸς ὁ Θεὸς ἡμῶν, πάντοτε, νῦν,  
καὶ αἰεὶ, καὶ εἰς τοὺς αἰῶνας τῶν αἰώνων.

Ἄμήν.

**Δόξα σοι ὁ Θεός, δόξα σοι.**

Βασιλεῦ Οὐράνιε, Παράκλητε, τὸ  
Πνεῦμα τῆς Ἀληθείας, ὁ Πανταχοῦ  
Παρὼν καὶ τὰ Πάντα Πληρῶν, ὁ  
Θησαυρὸς τῶν Ἀγαθῶν καὶ Ζωῆς  
Χορηγός, ἐλθέ καὶ σκήνωσον ἐν ἡμῖν καὶ  
καθάρισον ἡμᾶς ἀπὸ πάσης κηλίδος καὶ  
σῶσον, Ἀγαθὲ τὰς ψυχὰς ἡμῶν.

Ἄμήν.

**Τρισάγιον.**

Ἅγιος ὁ Θεός, Ἅγιος Ἰσχυρός, Ἅγιος  
Ἄθανατος, ἐλέησον ἡμᾶς. **(ἐκ γ')**.

Δόξα ... Καὶ νῦν ...

Παναγία Τριάς, ἐλέησον ἡμᾶς.

Κύριε, ἰλάσθητι ταῖς ἀμαρτίαις ἡμῶν,  
Δέσποτα, συγχώρησον τὰς ἀνομίας ἡμῖν.  
Ἅγιε, ἐπίσκεψαι καὶ ἴασαι τὰς ἀσθενείας  
ἡμῶν,

ἕνεκεν τοῦ ὀνόματός σου.

Κύριε, ἐλέησον, **(ἐκ γ')**.

Δόξα ... Καὶ νῦν ...

**Πάτερ ἡμῶν ὁ ἐν τοῖς οὐρανοῖς,  
 ἁγιασθήτω τὸ ὄνομά σου, ἐλθέτω ἡ  
 βασιλεία σου, γενηθήτω τὸ θέλημά σου,  
 ὡς ἐν οὐρανῷ, καὶ ἐπὶ τῆς γῆς. Τὸν ἄρτον  
 ἡμῶν τὸν ἐπιούσιον δὸς ἡμῖν σήμερον,  
 καὶ ἄφες ἡμῖν τὰ ὀφειλήματα ἡμῶν, ὡς  
 καὶ ἡμεῖς ἀφίεμεν τοῖς ὀφειλέταις ἡμῶν,  
 καὶ μὴ εἰσενέγκῃς ἡμᾶς εἰς πειρασμόν,  
 ἀλλὰ ῥῦσαι ἡμᾶς ἀπὸ τοῦ πονηροῦ.**

**“Ὅτι σοῦ ἐστὶν ἡ βασιλεία καὶ ἡ δύναμις  
 καὶ ἡ δόξα του Πατρὸς καὶ τοῦ Υἱοῦ καὶ  
 τοῦ Ἁγίου Πνεύματος, νῦν καὶ ἀεὶ καὶ εἰς  
 τοὺς αἰῶνας των αἰώνων.**

**Αμήν.**

### **Τροπάρια.**

**Σῶσον, Κύριε, τὸν λαόν σου, καὶ  
 εὐλόγησον τὴν κληρονομίαν σου, νίκας  
 τοῖς βασιλεῦσι, κατὰ βαρβάρων  
 δωρούμενος, καὶ τὸ σὸν φυλάττων, διὰ  
 τοῦ Σταυροῦ σου πολίτευμα.**

### **Δόξα ...**

**Ὁ ὑψωθεὶς ἐν τῷ Σταυρῷ ἐκουσίως, τῇ  
 ἐπωνύμῳ σου καινῇ πολιτείᾳ, τοὺς  
 οἰκτιρμούς σου δώρησαι, Χριστέ ὁ Θεός,  
 εὐφρανὸν ἐν τῇ δυνάμει σου, τοὺς  
 πιστοὺς βασιλεῖς ἡμῶν, νίκας χορηγῶν  
 αὐτοῖς, κατὰ τῶν πολεμίων, τὴν**

συμμαχίαν ἔχοιεν τὴν σὴν, ὄπλον  
εἰρήνης, ἀήττητον τρόπαιον.

**Καὶ νῦν ... Θεοτοκίον.**

**Προστασία φοβερὰ καὶ ἀκαταίσχυντε,**  
μὴ παρίδης, ἀγαθή, τὰς ἱκεσίας ἡμῶν,  
πανύμνητε Θεοτόκε, στήριξον  
ὀρθοδόξων πολιτείαν, σῶζε οὖς  
ἐκέλευσας βασιλεύειν, καὶ χορήγει  
αὐτοῖς οὐρανόθεν τὴν νίκην· διότι ἔτεκες  
τὸν Θεόν, μόνη εὐλογημένη.

**Ἐλέησον ἡμᾶς ὁ Θεὸς κατὰ τὸ μέγα  
ἐλεός σου, δεόμεθά σου, ἐπάκουσον καὶ  
ἐλέησον.**

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἔτι δεόμεθα ὑπὲρ τῶν εὐσεβῶν καὶ  
ὀρθοδόξων Χριστιανῶν.

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἔτι δεόμεθα ὑπὲρ τοῦ Ἀρχιεπισκόπου  
ἡμῶν, καὶ πάσης τῆς ἐν Χριστῷ ἡμῶν  
ἀδελφότητος.

**Κύριε, ἐλέησον. Κύριε, ἐλέησον. Κύριε,  
ἐλέησον.**

Ἔτι ἐλεήμων καὶ φιλόανθρωπος Θεὸς  
ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

**Ἄμήν.**

**Ἐν ὀνόματι Κυρίου, εὐλόγησον, Πάτερ.**

**Δόξα τῇ ἁγία καὶ ὁμοουσίῳ, καὶ  
ζωοποιῶ καὶ ἀδιαιρέτῳ Τριάδι, πάντοτε,  
νῦν, καὶ ἀεί, καὶ εἰς τοὺς αἰῶνας τῶν  
αἰώνων.**

**Ἄμήν.**

- ❖ **Δόξα ἐν ὑψίστοις Θεῶ, καὶ ἐπὶ γῆς  
εἰρήνη, ἐν ἀνθρώποις εὐδοκία (ἐκ γ').**
- ❖ **Κύριε, τὰ χεῖλη μου ἀνοίξεις, καὶ τὸ  
στόμα μου ἀναγγελεῖ τὴν αἴνεσίν σου (ἐκ  
β').**

### **Ψαλμὸς 3.**

- ❖ **Κύριε, τί ἐπληθύνθησαν οἱ  
θλίβοντές με; πολλοὶ ἐπανίστανται ἐπ'  
ἐμέ·**
- ❖ πολλοὶ λέγουσι τῇ ψυχῇ μου· οὐκ  
ἔστι σωτηρία αὐτῶ ἐν τῷ Θεῷ αὐτοῦ.  
(διάψαλμα).
- ❖ **σὺ δέ, Κύριε, ἀντιλήπτωρ μου εἶ,  
δόξα μου καὶ ὑψῶν τὴν κεφαλὴν μου.**
- ❖ **φωνῆ μου πρὸς Κύριον ἐκέκραξα,  
καὶ ἐπήκουσέ μου ἐξ ὄρους ἁγίου αὐτοῦ.  
(διάψαλμα).**
- ❖ **ἐγὼ ἐκοιμήθην καὶ ὕπνωσα·  
ἐξηγέρθην, ὅτι Κύριος ἀντιλήψεταιί μου.**
- ❖ **οὐ φοβηθήσομαι ἀπὸ μυριάδων  
λαοῦ τῶν κύκλω συνεπιτιθεμένων μοι.**
- ❖ **ἀνάστα, Κύριε, σῶσόν με, ὁ Θεός  
μου, ὅτι σὺ ἐπάταξας πάντα τοὺς**

ἐχθραίνοντάς μοι ματαίως, ὀδόντας  
ἀμαρτωλῶν συνέτριψας.

- ❖ τοῦ Κυρίου ἡ σωτηρία, καὶ ἐπὶ τὸν  
λαόν σου ἡ εὐλογία σου.

**Καὶ πάλιν.**

- ❖ Ἐγὼ ἐκοιμήθην καὶ ὕπνωσα·  
ἐξηγέρθην ὅτι Κύριος ἀντιλήψεταιί μου.

**Ψαλμὸς 37.**

- ❖ Κύριε, μὴ τῷ θυμῷ σου ἐλέγξης με,  
μηδὲ τῇ ὀργῇ σου παιδεύσης με.
- ❖ ὅτι τὰ βέλη σου ἐνεπάγησάν μοι, καὶ  
ἐπεστήριξας ἐπ' ἐμέ τὴν χεῖρά σου·
- ❖ οὐκ ἔστιν ἴασις ἐν τῇ σαρκί μου ἀπὸ  
προσώπου τῆς ὀργῆς σου, οὐκ ἔστιν  
εἰρήνη ἐν τοῖς ὀστέοις μου ἀπὸ  
προσώπου τῶν ἀμαρτιῶν μου.
- ❖ ὅτι αἱ ἀνομίαι μου ὑπερῆραν τὴν  
κεφαλὴν μου, ὡσεὶ φορτίον βαρὺ  
ἐβαρύνθησαν ἐπ' ἐμέ.
- ❖ προσώζεσαν καὶ ἐσάπησαν οἱ  
μύλωπές μου ἀπὸ προσώπου τῆς  
ἀφροσύνης μου·
- ❖ ἐταλαιπώρησα καὶ κατεκάμφθην  
ἕως τέλους, ὅλην τὴν ἡμέραν  
σκυθρωπάζων ἐπορευόμην.
- ❖ ὅτι αἱ ψόαι μου ἐπλήσθησαν  
ἐμπαιγμάτων, καὶ οὐκ ἔστιν ἴασις ἐν τῇ  
σαρκί μου·
- ❖ ἐκακώθην καὶ ἐταπεινώθην ἕως  
σφόδρα, ὠρυόμην ἀπὸ στεναγμοῦ τῆς  
καρδίας μου.

- ❖ Κύριε, ἐναντίον σου πᾶσα ἡ ἐπιθυμία μου, καὶ ὁ στεναγμός μου ἀπὸ σοῦ οὐκ ἀπεκρύβη.
- ❖ ἡ καρδία μου ἐταράχθη, ἐγκατέλιπέ με ἡ ἰσχύς μου, καὶ τὸ φῶς τῶν ὀφθαλμῶν μου, καὶ αὐτὸ οὐκ ἔστι μετ' ἐμοῦ.
- ❖ οἱ φίλοι μου καὶ οἱ πλησίον μου ἐξ ἐναντίας μου ἤγγισαν καὶ ἔστησαν, καὶ οἱ ἔγγιστά μου ἀπὸ μακρόθεν ἔστησαν·
  - ❖ καὶ ἐξεβιάζοντο οἱ ζητοῦντες τὴν ψυχὴν μου, καὶ οἱ ζητοῦντες τὰ κακά μοι ἐλάλησαν ματαιότητος, καὶ δολιότητος ὅλην τὴν ἡμέραν ἐμελέτησαν.
- ❖ ἐγὼ δὲ ὡσεὶ κωφὸς οὐκ ἤκουον καὶ ὡσεὶ ἄλαλος οὐκ ἀνοίγων τὸ στόμα αὐτοῦ·
  - ❖ καὶ ἐγενόμην ὡσεὶ ἄνθρωπος οὐκ ἀκούων καὶ οὐκ ἔχων ἐν τῷ στόματι αὐτοῦ ἐλεγμούς.
  - ❖ ὅτι ἐπὶ σοί, Κύριε, ἤλπισα· σὺ εἰκακούση, Κύριε ὁ Θεός μου.
  - ❖ ὅτι εἶπον· μήποτε ἐπιχαρῶσί μοι οἱ ἐχθροί μου· καὶ ἐν τῷ σαλευθῆναι πόδας μου ἐπ' ἐμὲ ἐμεγαλορῶρήμνησαν.
  - ❖ ὅτι ἐγὼ εἰς μάστιγας ἔτοιμος, καὶ ἡ ἀλγηδὼν μου ἐνώπιόν μου ἔστι διαπαντός.
  - ❖ ὅτι τὴν ἀνομίαν μου ἐγὼ ἀναγγελῶ καὶ μεριμνήσω ὑπὲρ τῆς ἀμαρτίας μου.

- ❖ οἱ δὲ ἐχθροί μου ζῶσι καὶ κεκραταίωνται ὑπὲρ ἐμέ, καὶ ἐπληθύνθησαν οἱ μισοῦντές με ἀδίκως·
- ❖ οἱ ἀνταποδιδόντες μοι κακὰ ἀντὶ ἀγαθῶν ἐνδιέβαλλον με, ἐπεὶ κατεδίωκον ἀγαθωσύνην.
- ❖ μὴ ἐγκαταλίπης με, Κύριε· ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου, Κύριε τῆς σωτηρίας μου.

**Καὶ πάλιν.**

- ❖ μὴ ἐγκαταλίπης με Κύριε ὁ Θεός μου, μὴ ἀποστῆς ἀπ' ἐμοῦ·
- ❖ πρόσχες εἰς τὴν βοήθειάν μου Κύριε τῆς σωτηρίας μου.

**Ψαλμὸς 62.**

- ❖ Ὁ Θεὸς ὁ Θεός μου, πρὸς σὲ ὀρθρίζω·
- ❖ ἐδίψησέ σε ἡ ψυχὴ μου, ποσαπλῶς σοι ἡ σὰρξ μου ἐν γῆ ἐρήμῳ καὶ ἀβάτῳ καὶ ἀνύδρῳ.
- ❖ οὕτως ἐν τῷ ἀγίῳ ὤφθην σοι τοῦ ἰδεῖν τὴν δύναμίν σου καὶ τὴν δόξαν σου.
- ❖ ὅτι κρεῖσσον τὸ ἔλεός σου ὑπὲρ ζωάς· τὰ χεῖλη μου ἐπαινέσουσί σε.
- ❖ οὕτως εὐλογήσω σε ἐν τῇ ζωῇ μου καὶ ἐν τῷ ὀνόματί σου ἀρῶ τὰς χεῖράς μου.
- ❖ ὡς ἐκ στέατος καὶ πιότητος ἐμπλησθεῖ ἡ ψυχὴ μου, καὶ χεῖλη ἀγαλλιάσεως αἰνέσει τὸ στόμα μου.

- ❖ εἰ ἐμνημόνευόν σου ἐπὶ τῆς στρωμνῆς μου, ἐν τοῖς ὄρθροις ἐμελέτων εἰς σέ·
- ❖ ὅτι ἐγενήθης βοηθός μου, καὶ ἐν τῇ σκέπη τῶν πτερύγων σου ἀγαλλιάσομαι.
- ❖ ἐκολλήθη ἡ ψυχὴ μου ὀπίσω σου, ἐμοῦ δὲ ἀντελάβετο ἡ δεξιὰ σου.
- ❖ αὐτοὶ δὲ εἰς μάτην ἐζήτησαν τὴν ψυχὴν μου, εἰσελεύσονται εἰς τὰ κατώτατα τῆς γῆς· παραδοθήσονται εἰς χεῖρας ρομφαίας, μερίδες ἀλωπέκων ἔσονται.
- ❖ ὁ δὲ βασιλεὺς εὐφρανθήσεται ἐπὶ τῷ Θεῷ, ἐπαινεθήσεται πᾶς ὁ ὀμνύων ἐν αὐτῷ, ὅτι ἐνεφράγη στόμα λαλούντων ἄδικα.

**Καὶ πάλιν.**

- ❖ ἐν τοῖς ὄρθροις ἐμελέτων εἰς σέ ὅτι ἐγενήθης βοηθός μου καὶ ἐν τῇ σκέπη τῶν πτερύγων σου ἀγαλλιάσομαι,
- ❖ ἐκολλήθη ἡ ψυχὴ μου ὀπίσω σου, ἐμοῦ δὲ ἀντελάβετο ἡ δεξιὰ σου.

Δόξα ... Καὶ νῦν ...  
 Ἀλληλούϊα, Ἀλληλούϊα, Ἀλληλούϊα,  
 Δόξα σοι ὁ Θεὸς (ἐκ γ').  
 Κύριε, ἐλέησον. (ἐκ γ').  
 Δόξα ... Καὶ νῦν ...

**Ψαλμὸς 87.**



- ❖ **Κύριε** ὁ Θεὸς τῆς σωτηρίας μου, ἡμέρας ἐκέκραξα καὶ ἐν νυκτὶ ἐναντίον σου·
- ❖ εἰσελθέτω ἐνώπιόν σου ἡ προσευχή μου, κλῖνον τὸ οὖς σου εἰς τὴν δέησίν μου.
- ❖ ὅτι ἐπλήσθη κακῶν ἡ ψυχὴ μου, καὶ ἡ ζωὴ μου τῷ ἄδῃ ἤγγισε·
  - ❖ προσελογίσθην μετὰ τῶν καταβαινόντων εἰς λάκκον, ἐγενήθην ὡσεὶ ἄνθρωπος ἀβοήθητος ἐν νεκροῖς ἐλεύθερος,
  - ❖ ὡσεὶ τραυματῖαι καθεύδοντες ἐν τάφῳ, ὧν οὐκ ἐμνήσθης ἔτι καὶ αὐτοὶ ἐκ τῆς χειρός σου ἀπώσθησαν.
  - ❖ ἔθεντό με ἐν λάκκῳ κατωτάτῳ, ἐν σκοτεινοῖς καὶ ἐν σκιᾷ θανάτου.
  - ❖ ἐπ' ἐμὲ ἐπεστηρίχθη ὁ θυμὸς σου, καὶ πάντα τοὺς μετεωρισμούς σου ἐπήγαγες ἐπ' ἐμέ. (διάψαλμα).
  - ❖ ἐμάκρυνας τοὺς γνωστούς μου ἀπ' ἐμοῦ, ἔθεντό με βδέλυγμα ἐαυτοῖς,
  - ❖ παρεδόθην καὶ οὐκ ἐξεπορευόμην. οἱ ὀφθαλμοί μου ἠσθένησαν ἀπὸ πτωχείας·
  - ❖ ἐκέκραξα πρὸς σέ, Κύριε, ὅλην τὴν ἡμέραν, διεπέτασα πρὸς σέ τὰς χεῖράς μου·
  - ❖ μὴ τοῖς νεκροῖς ποιήσεις θαυμάσια; ἢ ἰατροὶ ἀναστήσουσι, καὶ ἐξομολογήσονται σοι;

- ❖ μὴ διηγῆσεται τις ἐν τῷ τάφῳ τὸ ἔλεός σου καὶ τὴν ἀλήθειάν σου ἐν τῇ ἀπωλείᾳ;
  - ❖ μὴ γνωσθήσεται ἐν τῷ σκότει τὰ θαυμασιά σου καὶ ἡ δικαιοσύνη σου ἐν γῆ ἐπιλελησμένη;
  - ❖ κάγὼ πρὸς σέ, Κύριε, ἐκέκραξα, καὶ τὸ πρῶτῃ ἡ προσευχή μου προφθάσει σε.
  - ❖ ἵνατί, Κύριε, ἀπωθῆ τὴν ψυχὴν μου, ἀποστρέφεις τὸ πρόσωπόν σου ἀπ' ἐμοῦ;
  - ❖ πτωχός εἰμι ἐγὼ καὶ ἐν κόποις ἐκ νεότητός μου, ὑψωθεὶς δὲ ἐταπεινώθην καὶ ἐξηπορήθην.
  - ❖ ἐπ' ἐμέ διῆλθον αἱ ὄργαι σου, οἱ φοβερισμοί σου ἐξετάραζάν με,
  - ❖ ἐκύκλωσάν με ὡσεὶ ὕδωρ ὅλην τὴν ἡμέραν, περιέσχον με ἅμα.
  - ❖ ἐμάκρυνας ἀπ' ἐμοῦ φίλον καὶ πλησίον καὶ τοὺς γνωστούς μου ἀπὸ ταλαιπωρίας.
- Καὶ πάλιν.**
- ❖ Κύριε ὁ Θεὸς τῆς σωτηρίας μου ἡμέρας ἐκέκραξα καὶ ἐν νυκτὶ ἐναντίον σου
  - ❖ εἰσελθέτω ἐνώπιόν σου ἡ προσευχή μου κλῖνον τὸ οὖς σου εἰς τὴν δέησίν μου
- Ψαλμὸς 102.**
- ❖ Εὐλόγει, ἡ ψυχὴ μου, τὸν Κύριον καί, πάντα τὰ ἐντός μου, τὸ ὄνομα τὸ ἅγιον αὐτοῦ·

- ❖ εὐλόγει, ἡ ψυχὴ μου, τὸν Κύριον καὶ μὴ ἐπιλανθάνου πάσας τὰς ἀνταποδόσεις αὐτοῦ·
  - ❖ τὸν εὐιλατεύοντα πάσας τὰς ἀνομίας σου, τὸν ἰώμενον πάσας τὰς νόσους σου·
  - ❖ τὸν λυτρούμενον ἐκ φθορᾶς τὴν ζωὴν σου, τὸν στεφανοῦντά σε ἐν ἐλέει καὶ οἰκτιρμοῖς·
  - ❖ τὸν ἐμπιπλῶντα ἐν ἀγαθοῖς τὴν ἐπιθυμίαν σου, ἀνακαινισθήσεται ὡς ἄετοῦ ἢ νεότης σου.
  - ❖ ποιῶν ἐλεημοσύνας ὁ Κύριος καὶ κρῖμα πᾶσι τοῖς ἀδικουμένοις.
  - ❖ ἐγνώρισε τὰς ὁδοὺς αὐτοῦ τῷ Μωυσῆ, τοῖς υἱοῖς Ἰσραὴλ τὰ θελήματα αὐτοῦ.
  - ❖ οἰκτίρμων καὶ ἐλεήμων ὁ Κύριος, μακρόθυμος καὶ πολυέλεος·
- ❖ οὐκ εἰς τέλος ὀργισθήσεται, οὐδὲ εἰς τὸν αἰῶνα μηνιεῖ·
- ❖ οὐ κατὰ τὰς ἀνομίας ἡμῶν ἐποίησεν ἡμῖν, οὐδὲ κατὰ τὰς ἀμαρτίας ἡμῶν ἀνταπέδωκεν ἡμῖν,
- ❖ ὅτι κατὰ τὸ ὕψος τοῦ οὐρανοῦ ἀπὸ τῆς γῆς ἐκραταίωσε Κύριος τὸ ἔλεος αὐτοῦ ἐπὶ τοὺς φοβουμένους αὐτόν·
- ❖ καθόσον ἀπέχουσιν ἀνατολαὶ ἀπὸ δυσμῶν, ἐμάκρυνεν ἀφ' ἡμῶν τὰς ἀνομίας ἡμῶν.

- ❖ καθὼς οἰκτεῖρει πατὴρ υἱούς,  
ὥκτειρησε Κύριος τοὺς φοβουμένους  
αὐτόν, ὅτι αὐτὸς ἔγνω τὸ πλάσμα ἡμῶν,  
ἐμνήσθη ὅτι χοῦς ἐσμεν.
- ❖ ἄνθρωπος, ὡσεὶ χόρτος αἱ ἡμέραι  
αὐτοῦ· ὡσεὶ ἄνθος τοῦ ἀγροῦ, οὕτως  
ἐξανθήσει·
- ❖ ὅτι πνεῦμα διήλθεν ἐν αὐτῷ, καὶ οὐχ  
ὑπάρξει καὶ οὐκ ἐπιγνώσεται ἔτι τὸν  
τόπον αὐτοῦ.
- ❖ τὸ δὲ ἔλεος τοῦ Κυρίου ἀπὸ τοῦ  
αἰῶνος καὶ ἕως τοῦ αἰῶνος ἐπὶ τοὺς  
φοβουμένους αὐτόν,
- ❖ καὶ ἡ δικαιοσύνη αὐτοῦ ἐπὶ υἱοῖς  
υἱῶν τοῖς φυλάσσουσι τὴν διαθήκην  
αὐτοῦ καὶ μεμνημένοις τῶν ἐντολῶν  
αὐτοῦ τοῦ ποιῆσαι αὐτάς.
- ❖ Κύριος ἐν τῷ οὐρανῷ ἠτοιμάσε τὸν  
θρόνον αὐτοῦ, καὶ ἡ βασιλεία αὐτοῦ  
πάντων δεσπόζει.
- ❖ εὐλογεῖτε τὸν Κύριον, πάντες οἱ  
ἄγγελοι αὐτοῦ, δυνατοὶ ἰσχύϊ ποιοῦντες  
τὸν λόγον αὐτοῦ τοῦ ἀκοῦσαι τῆς φωνῆς  
τῶν λόγων αὐτοῦ.
- ❖ εὐλογεῖτε τὸν Κύριον, πᾶσαι αἱ  
δυνάμεις αὐτοῦ, λειτουργοὶ αὐτοῦ  
ποιοῦντες τὸ θέλημα αὐτοῦ·
- ❖ εὐλογεῖτε τὸν Κύριον, πάντα τὰ ἔργα  
αὐτοῦ, ἐν παντὶ τόπῳ τῆς δεσποτείας  
αὐτοῦ· εὐλόγει, ἡ ψυχὴ μου, τὸν Κύριον.

**Καὶ πάλιν.**

- ❖ ἐν παντὶ τόπῳ τῆς δεσποτείας αὐτοῦ εὐλόγει ἡ ψυχὴ μου τὸν Κύριον.

### Ψαλμὸς 142.

- ❖ **Κύριε**, εἰσάκουσον τῆς προσευχῆς μου, ἐνώτισαι τὴν δέησίν μου ἐν τῇ ἀληθείᾳ σου, εἰσάκουσόν μου ἐν τῇ δικαιοσύνῃ σου·
- ❖ καὶ μὴ εἰσέλθῃς εἰς κρίσιν μετὰ τοῦ δούλου σου, ὅτι οὐ δικαιωθήσεται ἐνώπιόν σου πᾶς ζῶν.
- ❖ ὅτι κατεδίωξεν ὁ ἐχθρὸς τὴν ψυχὴν μου, ἐταπείνωσεν εἰς γῆν τὴν ζωὴν μου,
- ❖ ἐκάθισέ με ἐν σκοτεινοῖς ὡς νεκροὺς αἰῶνος· καὶ ἠκηδίασεν ἐπ' ἐμὲ τὸ πνεῦμά μου, ἐν ἐμοὶ ἐταράχθη ἡ καρδία μου.
  - ❖ ἐμνήσθην ἡμερῶν ἀρχαίων, ἐμελέτησα ἐν πᾶσι τοῖς ἔργοις σου, ἐν ποιήμασι τῶν χειρῶν σου ἐμελέτων.
- ❖ διεπέτασα πρὸς σὲ τὰς χεῖράς μου, ἡ ψυχὴ μου ὡς γῆ ἄνυδρός σοι.
 

(διάψαλμα).

  - ❖ ταχὺ εἰσάκουσόν μου, Κύριε, ἐξέλιπε τὸ πνεῦμά μου·
  - ❖ μὴ ἀποστρέψῃς τὸ πρόσωπόν σου ἀπ' ἐμοῦ, καὶ ὁμοιωθήσομαι τοῖς καταβαίνουσιν εἰς λάκκον.
  - ❖ ἀκουστὸν ποιήσόν μοι τὸ πρωῒ τὸ ἔλεός σου, ὅτι ἐπὶ σοὶ ἤλπισα·
  - ❖ γνῶρισόν μοι, Κύριε, ὁδόν, ἐν ᾗ πορεύσομαι, ὅτι πρὸς σὲ ἤρα τὴν ψυχὴν μου·

- ❖ ἐξελοῦ με ἐκ τῶν ἐχθρῶν μου, Κύριε, ὅτι πρὸς σὲ κατέφυγον. δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου·
- ❖ τὸ πνεῦμά σου τὸ ἀγαθὸν ὀδηγήσει με ἐν γῆ εὐθεία. ἕνεκεν τοῦ ὀνόματός σου, Κύριε, ζήσεις με,
- ❖ ἐν τῇ δικαιοσύνῃ σου ἐξάξεις ἐκ θλίψεως τὴν ψυχὴν μου· καὶ ἐν τῷ ἐλέει σου ἐξολοθρεύσεις τοὺς ἐχθρούς μου
- ❖ καὶ ἀπολεῖς πάντα τοὺς θλίβοντας τὴν ψυχὴν μου, ὅτι ἐγὼ δοῦλός σου εἰμι.

**Καὶ πάλιν.**

- ❖ εἰσάκουσόν μου Κύριε ἐν τῇ δικαιοσύνῃ σου καὶ μὴ εἰσέλθῃς εἰς κρίσιν μετὰ τοῦ δούλου σου **(ἐκ β')**.
- ❖ τὸ πνεῦμά σου τὸ ἀγαθὸν ὀδηγήσει με ἐν γῆ εὐθεία.

**Δόξα... Καὶ νῦν...**

**Ἀλληλούϊα, Ἀλληλούϊα, Ἀλληλούϊα.**

**Δόξα σοι ὁ Θεός **(ἐκ γ')**.**

**Ἡ ἐλπίς ἡμῶν, Κύριε, δόξα σοι.**

**Ὁ διάκονος:**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

**Ἵπὲρ τῆς ἄνωθεν εἰρήνης, καὶ τῆς σωτηρίας τῶν ψυχῶν ἡμῶν, τοῦ Κυρίου δεηθῶμεν.**

**Κύριε, ἐλέησον.**

**Ἰπὲρ τῆς εἰρήνης τοῦ**  
 σύμπαντος κόσμου, εὐσταθείας τῶν  
 ἀγίων τοῦ Θεοῦ Ἐκκλησιῶν, καὶ τῆς  
 τῶν πάντων ἐνώσεως, τοῦ Κυρίου  
 δεηθῶμεν.

**Κύριε, ἐλέησον.**

**Ἰπὲρ τοῦ ἀγίου οἴκου τούτου,**  
 καὶ τῶν μετὰ πίστεως, εὐλαβείας,  
 καὶ φόβου Θεοῦ εἰσιόντων ἐν αὐτῷ,  
 τοῦ Κυρίου δεηθῶμεν.

**Κύριε, ἐλέησον.**

**Ἰπὲρ τῶν εὐσεβῶν καὶ**  
 ὀρθοδόξων χριστιανῶν, τοῦ Κυρίου  
 δεηθῶμεν.

**Κύριε, ἐλέησον.**

**Ἰπὲρ τοῦ πατρός καὶ**  
 Ἀρχιεπισκόπου ἡμῶν (.....), τοῦ  
 τιμίου πρεσβυτερίου, τῆς ἐν Χριστῷ  
 διακονίας, παντός τοῦ Κλήρου καὶ  
 τοῦ Λαοῦ, τοῦ Κυρίου δεηθῶμεν.

**Κύριε, ἐλέησον.**

**Ἰπὲρ τοῦ εὐσεβοῦς ἡμῶν**  
 Ἐθνους, πάσης Ἀρχῆς καὶ Ἐξουσίας  
 ἐν αὐτῷ, τοῦ κατὰ ξηρὰν θάλασσαν  
 καὶ ἀέρα φιλοχρίστου ἡμῶν στρατοῦ,  
 τοῦ Κυρίου δεηθῶμεν.

**Κύριε, ἐλέησον.**

**Ἰπὲρ τῆς πόλεως (Μονῆς,**  
**Κώμης) ταύτης, πάσης πόλεως καὶ**  
 χώρας καὶ τῶν πίστει οἰκούντων ἐν  
 αὐταῖς, τοῦ Κυρίου δεηθῶμεν.

**Κύριε, ἐλέησον.**

Ἐπὲρ εὐκρασίας ἀέρων,  
εὐφορίας τῶν καρπῶν τῆς γῆς καὶ  
καιρῶν εἰρηνικῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ πλεόντων,  
ὁδοιπορούντων, νοσοῦντων,  
καμνόντων, αἰχμαλώτων καὶ τῆς  
σωτηρίας αὐτῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τοῦ ῥυσθῆναι ἡμᾶς ἀπὸ  
πάσης θλίψεως, ὀργῆς, κινδύνου καὶ  
ἀνάγκης, τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῆ  
χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου,  
Δεσποίνης ἡμῶν Θεοτόκου καὶ  
ἀειπαρθένου Μαρίας, μετὰ πάντων  
τῶν Ἁγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν  
ἡμῶν, Χριστῷ τῷ Θεῷ παραθώμεθα.

**Σοὶ, Κύριε.**

**Ὅτι πρέπει σοι, πᾶσα δόξα, τιμὴ καὶ  
προσκύνησις,**



τῷ Πατρὶ καὶ τῷ Υἱῷ καὶ τῷ Ἁγίῳ  
Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

**Ἀμήν.**

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν ὀνόματι  
Κυρίου.

**Στίχ, α'.** Ἐξομολογεῖσθε τῷ Κυρίῳ, ὅτι  
ἀγαθός, ὅτι εἰς τὸν αἰῶνα τὸ ἔλεος  
αὐτοῦ.

**Στίχ, β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἠμυνάμην  
αὐτούς.

**Στίχ, γ'.** Παρὰ Κυρίου ἐγένετο αὕτη, καὶ  
ἔστι θαυμαστὴ ἐν ὀφθαλμοῖς ἡμῶν.

**Ἀπολυτίκια Ἦχος δ' Ταχὺ προκατάλαβε.**

Ὁ Μάρτυς σου, Κύριε, ἐν τῇ ἀθλήσει  
αὐτοῦ, τὸ στέφος ἐκομίσατο τῆς  
ἀφθαρσίας, ἐκ σοῦ τοῦ Θεοῦ ἡμῶν· ἔχων  
γὰρ τὴν ἰσχύν σου, τοὺς τυράννους  
καθεῖλεν, ἔθραυσε καὶ δαιμόνων, τὰ  
ἀνίσχυρα θράση· Αὐτοῦ ταῖς ἰκεσίαις,  
Χριστὲ ὁ Θεός, σῶσον τὰς ψυχὰς ἡμῶν.

**Ἔτερον Ἁγίου Ἀρτεμίου Ἦχος α'. Τοῦ  
λίθου σφραγισθέντος.**

Ποικίλαις βασάνοις ἐναθλήσας μακάριε,  
ὡς στερρὸς ἀδάμας τὸν παραβάτην  
κατήσχυνας· καὶ γὰρ ἐν πέτρα μεγίστη  
πιεσθεὶς διὰ τὴν πέτραν, Χριστόν, καὶ

αίκισθεις στέφος ἐδέξω τοῦ μαρτυρίου  
 μεγαλομάρτυς Ἀρτέμιε· δόξα τῷ σέ  
 ἐνισχύσαντι, δόξα τῷ σέ στεφανώσαντι,  
 δόξα τῷ ἐνεργοῦντι διὰ σοῦ πᾶσιν  
 ἰάματα.

**Ἄσίου Γερασίμου ὁ αὐτός.**

**Τὸν Ὁρθόδοξον προστάτην, καὶ ἐν σαρκὶ**  
 Ἄγγελον, καὶ θαυματουργὸν θεοφόρον  
 νεοφανέντα ἡμῖν ἐπαινέσωμεν πιστοὶ  
 θεῖον Γεράσιμον· ὅτι ἀξίως παρὰ Θεοῦ  
 ἀπέιληφεν ἰαμάτων τὴν ἀέναον χάριν·  
 ῥώννουσι τοὺς νοσοῦντας, δαιμονῶντας  
 ἰᾶται· διὸ καὶ τοῖς τιμῶσιν αὐτὸν βρῦει  
 ἰάματα.

**Ἄτερον Ἀπολυτίκιον τοῦ Ἄσίου  
 Γερασίμου εἰς ἤχον α' .**

**Τῆς σαρκὸς χαλινώσας τὰ σκιρτήματα**  
 ἄπαντα, καὶ τὰ πάθη νεκρώσας,  
 ἐγκρατείας τοῖς βέλεσιν, ἀνήχθης πρὸς  
 ἀπάθειαν σοφέ, ὡς ἄσαρκος βιώσας ἐκ  
 πηγῆς· διὰ τοῦτο καὶ θαυμάτων πηγὰς  
 προχέεις ἡμῖν τοῖς κραυγάζουσι· δόξα τῷ  
 σέ δοξάσαντι Χριστῷ· δόξα τῷ σέ  
 θαυμαστώσαντι· **δόξα τῷ δωρησαμένῳ**  
**σε ἡμῖν, φρουρὸν Γεράσιμε.**

**Δόξα ... τῆς Ἄγιας Ματρῶνης. ἤχος ὁ  
 αὐτός.**

**Μονάσασα θεαρέστως ἐναρέτως**  
**ἐβίωσας, καὶ χάριν ἰαμάτων ἐκομίσω**  
 Ματρῶνα θεόληπτε· θαυμάσια δὲ  
 τελέσασα φοβερὰ, Μονὴν συνεκρότησας

ἱερὰν· προσενήνοχας πληθὺν τῶν  
πιστευσάντων σοι παμμακάριστε· δόξα  
τῷ σὲ δοξάσαντι Χριστῷ, δόξα τῷ σὲ  
στεφανώσαντι, **δόξα τῷ ἐνεργοῦντι διὰ  
σοῦ πᾶσιν ἰάματα.**

**Καί νῦν ... Θεοτοκίον.**

**Τοῦ Γαβριὴλ φθεγξαμένου σοι Παρθένε  
τὸ Χαῖρε, σὺν τῇ φωνῇ ἐσαρκοῦτο ὁ τῶν  
ὄλων Δεσπότης, ἐν σοὶ τῇ ἀγία κιβωτῷ,  
ὡς ἔφη ὁ δίκαιος Δαυΐδ. Ἐδείχθης  
πλατυτέρα τῶν οὐρανῶν, βαστάσασα τὸν  
Κτίστην σου. Δόξα τῷ ἐνοικήσαντι ἐν σοί·  
δόξα τῷ προελθόντι ἐκ σοῦ· **δόξα τῷ  
ἐλευθερώσαντι ἡμᾶς, διὰ τοῦ τόκου  
σου.****

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

Ὅτι σὸν τὸ κράτος καὶ σοῦ ἐστὶν ἡ  
 βασιλεία καὶ ἡ δύναμις καὶ ἡ δόξα, τοῦ  
 Πατρὸς καὶ τοῦ Υἱοῦ καὶ τοῦ Ἁγίου  
 Πνεύματος, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.  
 Ἀμήν.

### ΚΑΘΙΣΜΑΤΑ.

Μετὰ τὴν α'. στιχολογίαν. Εἰς τὸν ὄρθρον  
Κάθισμα Ἁγ. Ἀρτεμίου Ἦχος α'. Τὸν  
τάφον σου Σωτήρ.

Βασάνων ἀλγεινῶν, ἀνδρικῶς  
 ὑπομείνας, τὴν ἄπονον ζωὴν, ἐκομίσω  
 παμμάκαρ, Ἀρτέμιε ἔνδοξε, ἀθλητῶν  
 ἐγκαλλώπισμα· ὄθεν σήμερον, ἡ τοῦ  
 Χριστοῦ Ἐκκλησία, ἐορτάζουσα τὴν σὴν  
 πανίερον μνήμην, ἐνθέως ἀγάλλεται.

**Ἦχος ὁ αὐτὸς τοῦ Ἁγίου Γερασίμου.**

Τὸν νέον ἀσκητὴν καὶ Χριστοῦ  
 ὑπηρέτην, Ὀσίων καλλονήν, ἱερέων τὸ  
 κλέος, Γεράσιμον ὑμνήσωμεν, καὶ ὠδαῖς  
 μεγαλύνωμεν, ὡς ἀσκήσαντα καὶ τῶν  
 δαιμόνων τὰ στίφη, ἐκνικήσαντα τῆ τοῦ  
 Σταυροῦ πανοπλία καὶ ῥώμη καὶ χάριτι.

**Δόξα ... τῆς Ἁγίας Ματρῶνας Ἦχος δ'**  
**Ἐπεφάνης σήμερον.**

Τὰ φρικτά σου σκάμματα, Μῆτερ  
 Ματρῶνα, εὐφημεῖν οὐ δύναται φύσις  
 βροτεία πρεπωδῶς· πῶς οὖν ἡμεῖς  
 εὐπορήσαιμεν, ὕμνοις ἀξίοις τὸ χρέος  
 ἀφοσιώσασθαι.

**Καὶ νῦν ... Θεοτοκίον.**

**Χρυσωθεῖσα πνεύματι, Κιβωτὸς ὤφθης  
ἢ τὸν κόσμον σώζουσα, τῆς καταγίδος  
τῆς πικρᾶς, καὶ εἰς λιμένα ἐπάγουσα τῆς  
σωτηρίας τοὺς θέλοντας σώζεσθαι.**

**Μετὰ τὴν β'. στιχολογίαν. Κάθισμα ἦχος  
γ'. Τὴν ὠραιότητα. Ἄγ. Γερασίμου.**

**Ἄπαν τὸ φρόνημα, σαρκὶ ἐμάρανας,  
βίου ὀρθότητα, ἀσκήσας ἄριστα, καὶ τῶν  
καμάτων ἀμοιβήν, τὰ θαύματα ἐκομίσω,  
ὄθεν καὶ τὸ σκῆνός σου, τὸ σεπτὸν καὶ  
σεβάσμιον, βρύει τὰ ἰάματα, τοῖς εἰς  
μετὰ πίστεως προσπίπτουσι τῇ θείᾳ  
σκέπη, Πάτερ θεόφρον Γεράσιμέ.**

**Τῆς Ἁγίας ἦχος δ'. Κατεπλάγη Ἰωσήφ.**

**Ἐξιστᾶ τὰ σὰ σεμνή, πᾶσαν βροτείαν  
ἀκοήν, καὶ διάνοιαν καὶ νοῦν, ἐκπλήττει  
μέγεθος τῶν σῶν, ἀγωνισμάτων  
Ματρῶνα καὶ παλαισμάτων, ἐκ πρώτης  
ἡλικίας γάρ, ἀκολουθοῦσα Χριστῶ,  
προθέσει ὀλικῇ, ἀσκητικαῖς ἀγωγαῖς, τὰς  
τῆς σαρκὸς ἐνέκρωσας, ἀπάσας,  
ἐπαναστάσεις πανθαύμαστε, καὶ  
διαβόλου, τὴν ἐπηρμένην, ὄφρὺν  
καθεῖλες καὶ ἦσχυνας.**

**Δόξα ... τοῦ Ἁγίου Ἀρτεμίου. ἦχος πλ.  
α'. Τὸν συνάναρχον.**

**Ἀρτεμίου τοὺς πόνους ἀνευφημήσωμεν,  
ιερῶς ἀθροισθέντες ἐν τῷ πανσέπτω  
ναῶ, τοῦ ἀθλοφόρου ψαλμικῶς, ὧ**

φιλέορτοι, μακαρίσωμεν πιστῶς, καὶ  
 ἐκβοήσωμεν αὐτῶ· ὀπλίτα τῆς  
 εὐσεβείας, μὴ διαλείπης πρεσβεύων,  
 ὑμῖν δοθῆναι εἰρήνην καὶ μέγα ἔλεος.

**Καὶ νῦν ... Θεοτοκίον.**

**Χαῖρε ἅγιον ὄρος καὶ θεοβάδιστον,**  
 χαῖρε ἔμψυχε βάτε καὶ ἀκατάφλεκτε,  
 χαῖρε ἡ μόνη πρὸς Θεὸν κόσμου γέφυρα,  
 ἡ μετάγουσα θνητούς, πρὸς τὴν αἰώνιον  
 ζωὴν, χαῖρε ἀκήρατε Κόρη, ἡ  
 ἀπειράνδρως τεκοῦσα, **τὴν σωτηρίαν  
 τῶν ψυχῶν ἡμῶν.**

**Μετὰ τὸν Πολυέλεον Κάθισμα ἤχος πλ.**

**δ'. Τὴν σοφίαν καὶ λόγον.**

**Τὴν ῥοώδη ἀπέιπω Μῆτερ σκηνήν,** τῆς  
 ἀσκήσεως ἦρω χρηστὸν ζυγόν, Ματρῶνα  
 αἰοίδιμε, καὶ ὀπίσω εἰσέδραμες, τοῦ  
 Νυμφίου τοῦ κάλλει, ὠραίου καὶ  
 ἔκραζες, ἀποθάνω ὡς ἴδω, τὴν σὺν  
 ὠραιότητα· ὄθεν σὺν Ἀγγέλοις ἐντροφᾶν  
 ἠξιώθης, τῆς αἴγλης καὶ λαμπρότητος,  
 τῆς Τριάδος θεόληπτε· διὸ πίστει βοῶμέν  
 σοι· πρόσδεξαι ὕμνους ἡμῶν, ὧ σεμνή,  
 τῶν παισμάτων ἄφεσιν ἀμείβουσα, ταῖς  
 πρὸς Θεὸν σου πρεσβείαις δεόμεθα.

**Ἁγίου Ἀρτεμίου ὁ αὐτός.**

**Ἐξ οἰκείων αἱμάτων ὁ ἀθλητής,** ἐαυτῷ  
 πορφυρίδα βάψαι καλῶς, ὠραῖος τοῖς  
 μίγμασι, τῷ Χριστῷ προσενήνεκται,  
 τρισηλίου δόξης, φωτὶ λαμπρυνόμενος·

καὶ ἡμᾶς φωτίζων, αὐτὸν μακαρίζοντες·  
 ὄθεν τὴν φωσφόρον, καὶ σεπτὴν αὐτοῦ  
 μνήμην, τελοῦντες λαμβάνομεν, ἰαμάτων  
 χαρίσματα, ὧ ἐν πίστει βοήσωμεν,  
 πρέσβευε Χριστῷ τῷ Θεῷ, ὑπὲρ πάντων  
 τῶν πόθῳ τελούντων τὴν φωσφόρον καὶ  
 εὖσημον μνήμην σου.

**Δόξα ... τοῦ Ἁγίου Γερασίμου. Ἦχος ὁ  
 αὐτός.**

Ἐγκρατεία καὶ πόνοις καὶ προσευχαῖς,  
 τὴν ψυχὴν σου κοσμήσας θεοπρεπῶς,  
 γέγονας συμμετοχὸς τῶν Ἀγγέλων  
 μακάριε, καὶ τῶν θαυμάτων ὄντως  
 χαρίσματα ἔλαβες τοῦ ἰᾶσθαι τὰς νόσους  
 τῶν πίστει τιμώντων σε, ὄθεν καὶ  
 δαιμόνων, ἀπελαύνεις τὰ πλήθη, καὶ  
 παρέχεις ἰάματα τοῖς ἀνθρώποις  
 Μακάριε. Θεοφόρε Γεράσιμε, πρέσβευε  
 Χριστῷ τῷ Θεῷ τῶν πταισμάτων ἄφεσιν  
 δωρήσασθαι, τοῖς ἐορτάζουσι πόθῳ τὴν  
 ἁγίαν μνήμην σου.

**Καὶ νῦν ... Θεοτοκίον.**

**Τοῦ ἡλίου νεφέλη τοῦ νοητοῦ,** θείου  
 φέγγους λυχνία χρυσοφαῆς, ἄσπιλε,  
 ἀμόλυντε, παναμώμητε Δέσποινα, τὴν  
 σκοτεινὴν ψυχὴν μου τυφλώπτουσαν  
 πάθει, τῆς ἀπαθείας αἴγλη καταύγασον  
 δέομαι, καὶ μεμολυσμένην, τὴν καρδίαν  
 μου πλῦνον, ῥοαῖς κατανύξεως,  
 μετανοίας τε δάκρυσιν, καὶ τοῦ ῥύπου με  
 κάθαρον, ἵνα πόθῳ κραυγάζω σοι·

Θεοτόκε πανύμνητε, πρέσβευε τῷ σῶ  
 Υἱῷ καὶ Θεῷ, τῶν πταισμάτων ἄφεσιν  
 δωρήσασθαι τοῖς εὐσεβῶς προσκυνοῦσι  
**τὸν πανάγιον τόκον σου.**

**Ἀντίφωνον.**

**Ἐκ νεότητός μου πολλὰ πολεμεῖ με  
 πάθη, ἀλλ' αὐτὸς ἀντιλαβοῦ, καὶ σῶσον  
 Σωτήρ μου.**

Ἐκ νεότητός μου πολλὰ πολεμεῖ με πάθη,  
 ἀλλ' αὐτὸς ἀντιλαβοῦ, καὶ σῶσον Σωτήρ  
 μου.

**Οἱ μισοῦντες Σιών, αἰσχύνθητε ἀπὸ τοῦ  
 Κυρίου· ὡς χόρτος γάρ, πυρὶ ἔσεσθε  
 ἀπεξηραμμένοι.**

Οἱ μισοῦντες Σιών, αἰσχύνθητε ἀπὸ τοῦ  
 Κυρίου· ὡς χόρτος γάρ, πυρὶ ἔσεσθε  
 ἀπεξηραμμένοι.

**Δόξα ...**

**Ἄγιω Πνεύματι, πᾶσα ψυχὴ ζωοῦται, καὶ  
 καθάρσει ὑψοῦται λαμπρύνεται, τῇ  
 τριαδικῇ Μονάδι ἱεροκρυφίως.**

**Καὶ νῦν ...**

**Ἄγιω Πνεύματι, ἀναβλύζει τὰ τῆς  
 χάριτος ρεῖθρα, ἀρδεύοντα, ἅπασαν τὴν  
 κτίσιν πρὸς ζωογονίαν.**

**Προκείμενον Ἦχος δ'.**

**Μακάριος ἀνὴρ ὁ φοβούμενος τὸν  
 Κύριον.**



Μακάριος ἀνὴρ ὁ φοβούμενος τὸν  
Κύριον.

**Στίχ.** Τίμιος ἐναντίον Κυρίου ὁ θάνατος  
τοῦ Ὁσίου Αὐτοῦ.

Μακάριος ἀνὴρ ὁ φοβούμενος τὸν  
Κύριον.

**Ἡ Τάξις τοῦ Εὐαγγελίου.**

Τοῦ Κυρίου δεηθῶμεν.

Κύριε, ἐλέησον.

Ὅτι Ἅγιος εἶ ὁ Θεὸς ἡμῶν, καὶ ἐν ἁγίοις  
ἐπαναπαύη, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

Ἀμήν.

Πᾶσα πνοὴ αἰνεσάτω τὸν Κύριον **(ἐκ γ')**.

Καὶ ὑπὲρ τοῦ καταξιωθῆναι ἡμᾶς τῆς  
ἀκροάσεως τοῦ ἁγίου Εὐαγγελίου,  
Κύριον τὸν Θεὸν ἡμῶν ἱκετεύσωμεν.

Κύριε, ἐλέησον **(γ')**.

Σοφία. Ὁρθοί, ἀκούσωμεν τοῦ ἁγίου  
Εὐαγγελίου.

Εἰρήνη πᾶσι. Καὶ τῷ Πνεύματί σου.

Ἐκ τοῦ κατὰ **Λουκᾶν** ἁγίου Εὐαγγελίου

...

Πρόσχωμεν.

Δόξα σοι, Κύριε, δόξα σοι.

**Ἐκ τοῦ κατὰ Λουκᾶν στ' 17 – 23.**

**Τῷ καιρῷ ἐκείνῳ, ἔστη ὁ Ἰησοῦς ἐπὶ τόπου πεδινοῦ, καὶ ὄχλος μαθητῶν αὐτοῦ, καὶ πλῆθος πολὺ τοῦ λαοῦ ἀπὸ πάσης τῆς Ἰουδαίας καὶ Ἱερουσαλὴμ καὶ τῆς παραλίου Τύρου καὶ Σιδῶνος, οἱ ἦλθον ἀκοῦσαι αὐτοῦ καὶ ἰαθῆναι ἀπὸ τῶν νόσων αὐτῶν, <sup>18</sup>καὶ οἱ ὀχλούμενοι ἀπὸ πνευμάτων ἀκαθάρτων, καὶ ἐθεραπεύοντο· <sup>19</sup>καὶ πᾶς ὁ ὄχλος ἐζήτηε ἄπτεσθαι αὐτοῦ, ὅτι δύναμις παρ' αὐτοῦ ἐξήρχετο καὶ ἰᾶτο πάντας. <sup>20</sup>Καὶ αὐτὸς ἐπάρας τοὺς ὀφθαλμοὺς αὐτοῦ εἰς τοὺς μαθητὰς αὐτοῦ ἔλεγε· Μακάριοι οἱ πτωχοί, ὅτι ὑμετέρα ἐστὶν ἡ βασιλεία τοῦ Θεοῦ. <sup>21</sup>μακάριοι οἱ πεινῶντες νῦν, ὅτι χορτασθήσεσθε. μακάριοι οἱ κλαίοντες νῦν, ὅτι γελάσετε. <sup>22</sup>μακάριοί ἐστε ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν ὑμᾶς καὶ ὀνειδίσωσι καὶ ἐκβάλωσι τὸ ὄνομα ὑμῶν ὡς πονηρὸν ἕνεκα τοῦ υἱοῦ τοῦ ἀνθρώπου. <sup>23</sup>Χαίrete ἐν ἐκείνῃ τῇ ἡμέρᾳ καὶ σκιρτήσατε· ἰδοὺ γὰρ ὁ μισθὸς ὑμῶν πολὺς ἐν τῷ οὐρανῷ.**

**Δόξα σοι, Κύριε, δόξα σοι.**

### **Ψαλμὸς 50**

- **Ἐλέησόν με, ὁ Θεός, κατὰ τὸ μέγα ἔλεός σου καὶ κατὰ τὸ πλῆθος τῶν**

οϊκτιρμῶν σου ἐξάλειψον τὸ ἀνόμημά μου.

- ἐπὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.
- ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διαπαντός.
- σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσης ἐν τῷ κρίνεσθαί σε.
- ἰδοὺ γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου.
- ἰδοὺ γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι.
  - ραντιεῖς με ὑσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι.
  - ἀκουτιεῖς μοι ἀγαλλίασιν καὶ εὐφροσύνην, ἀγαλλιάσονται ὅστέα τεταπεινωμένα.
- ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.
- καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

- μὴ ἀπορρίψῃς με ἀπὸ τοῦ προσώπου σου καὶ τὸ πνεῦμά σου τὸ ἅγιον μὴ ἀντανέλης ἀπ' ἐμοῦ.
- ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.
- διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι.
- ρῦσαί με ἐξ αἱμάτων, ὁ Θεὸς ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου.
- Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.
- ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις.
  - θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.
- ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ·
  - τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα·
  - τότε ἀνοίσουσιν ἐπὶ τὸ θυσιαστήριόν σου μόσχους.

**Δόξα... Ἦχος β'**

**Ταῖς τῶν Ὁσίων** καὶ τοῦ ἀθλοφόρου,  
πρεσβείαις Ἐλεῆμον, ἐξάλειψον τὰ  
πλήθη, τῶν ἐμῶν ἐγκλημάτων.

**Καὶ νῦν ...**

**Ταῖς τῆς Θεοτόκου**, πρεσβείαις Ἐλεῆμον,  
ἐξάλειψον τὰ πλήθη, τῶν ἐμῶν  
ἐγκλημάτων.

**Στίχ.** Ἐλέησόν με ὁ Θεὸς κατὰ τὸ μέγα  
ἔλεός σου καὶ κατὰ τὸ πλῆθος τῶν  
οἰκτιρμῶν σου ἐξάλειψον τὸ ἀνόμημά  
μου

**Καὶ τὰ Ἰδιομελα. ἦχος πλ. β'. Ἁγίου  
Ἄρτεμιου. ἦχος πλ. β'.**

**Σήμερον ἡ οἰκουμένη πᾶσα**, ταῖς τοῦ  
ἀθλοφόρου αὐγάζεται ακτῖσι· καὶ ἡ τοῦ  
Θεοῦ Ἐκκλησία τοῖς ἄνθεσιν ὠραιζομένη,  
Ἄρτέμιε βοᾷ σοι, θεράπον Χριστοῦ, καὶ  
προστάτα θερμότατε· μὴ ἐλλείπης  
πρεσβεύων πρὸς Κύριον.

**Ἁγίου. Γερασίμου ὁ αὐτός.**

**Γεράσιμε Ὁσιε**, τῇ πολιτεία ἰσάγγελε, καὶ  
πιστὲ θεράπων Χριστοῦ, ὡς ἔχων  
παρρησίαν πρὸς τὸν Σωτῆρα Χριστόν,  
περίσωζε ἡμᾶς ταῖς εὐπροσδέκτοις  
πρεσβείαις σου, ἀπὸ παντοίων κινδύνων,  
ὅτι πρὸς σὲ καταφεύγομεν.

**Τῆς Ἁγίας Ματρῶνης ἦχος β'.**

**Σήμερον ἡ Παρθένο**, συγκαλεῖ  
Ματρῶνα ἅπαντας, πρὸς λαμπρὰν  
ἐστίασιν τῶν αὐτῆς παλαισμάτων, αἱ

δυνάμεις τῶν οὐρανῶν ἐξέστησαν, τὸ  
 ἐκείνης πρὸς τοὺς πόνους ἀνένδοτον,  
 Σατᾶν ἢ ἰσχὺς τεθριάμβευται, καὶ  
 δαιμόνων ἢ πληθὺς διωλόλυξεν, ἡμεῖς δὲ  
 τῷ ἐνδυναμώσαντι αὐτήν, δόξαν δῶμεν  
 πάντες Χριστῷ, ὃς φύσεως τὸ χαῦνον  
 δυναμοῖ οἰκείω

**Σῶσον, ὁ Θεός, τὸν λαόν σου ...**

**Κύριε, ἐλέησον (ιβ').**

**Ἐλέει, καὶ οἰκτιρμοῖς ...**

### **KANONEΣ.**

**Ὁ Κανὼν τοῦ Ἁγίου Μεγαλομάρτυρος.**

**Ὁδὴ α΄. Ἦχος β΄. Ἐν βυθῷ κατέστρωσε.**

**Στίχ. Ἄγιε τοῦ Θεοῦ, πρέσβευε ὑπὲρ  
 ἡμῶν.**

**Τὸν ἀγῶνα Μάρτυς τὸν καλόν, ὡς  
 ἀγωνισάμενος, καὶ τοὺς λαμπροὺς  
 στεφάνους κομισάμενος, τῷ φωτὶ  
 παρίστασαι, φωτιζόμενος κατὰ μέθεξιν  
 ἄϋλον· ὅθεν δυσωποῦμεν, φώτισον ἡμᾶς  
 ταῖς ἰκεσίαις σου.**

**Στίχ. Ἄγιε τοῦ Θεοῦ, πρέσβευε ὑπὲρ  
 ἡμῶν.**

**Ἡ φαιδρά σου Μάρτυς ἐορτή, πάντας  
 συνεκάλεσε, χαρμονικῶς εἰς πανδαισίαν  
 σήμερον, προθεῖσα τοὺς ἄθλους σου, τὰ  
 παλαίσματα, καὶ τὴν ἀνδρείαν ἔνστασιν,  
 ὧν κατατρυφῶντες, πίστει σε καὶ πόθῳ  
 μακαρίζομεν.**

**Στίχ.** ἽΑγιε τοῦ Θεοῦ, πρέσβευε ὑπὲρ  
ἡμῶν.

Νεκρωθέντα Μάκαρ ἐν σταυρῷ, τὸν  
ἀκατανόητον, σωματικῶς κατανοήσας  
Κύριον, τῆς ζωῆς τὸν αἴτιον, ἐθελοῦσιον  
ἐπεπόθησας νέκρωσιν, τὴν διὰ βασάνων  
ᾧθεν ἀθανάτου δόξης ἔτυχες.

**Στίχ.** Ὑπεραγία Θεοτόκε, σῶσον ἡμᾶς.  
**Θεοτοκίον**

Σαρκωθεὶς ἐκ σοῦ θεοπρεπῶς, Λόγος ὁ  
ἀσώματος, ὑπερβολῆ φιλανθρωπίας  
Πάναγνε, πάθει προσωμίλησε, καὶ  
ἀπάθειαν τοῖς ἀνθρώποις ἐπήγασεν, ὁ  
δεδοξασμένος Κύριος· ἐνδόξως γὰρ  
δεδοξασται.

**Κανὼν πρῶτος τοῦ Ἁγίου Γερασίμου.**

**Ἦχος πλ. δ΄. Ἀρματηλάτην Φαραῶ.**

**Στίχ.** ἽΑγιε τοῦ Θεοῦ, πρέσβευε ὑπὲρ  
ἡμῶν.

**Γνῶσιν θείαν καὶ λόγον**

**χορήγησον,** \*Λόγε Θεοῦ καὶ Θεέ, \*ταῖς  
τοῦ Γερασίμου, τοῦ σὲ μεγαλύναντος,  
\*Ὑπεράγαθε, ὡς ἂν τούτου ὑμνήσω, \*τῶν  
ἀρετῶν τὰ παλαίσματα, καὶ τὰ τῆς  
ἀσκήσεως σκάματα.

**Στίχ.** ἽΑγιε τοῦ Θεοῦ, πρέσβευε ὑπὲρ  
ἡμῶν.

Ἐκ νεαρᾶς τῆς ἡλικίας Ὅσιε, \*ᾧλον  
ἀνέτεινας, \*πρὸς Χριστὸν τὸν πόθον,  
\*οὐρανίῳ ἔρωτι, \*καὶ κοσμικὴν

τερπνότητα, \*παριδῶν θεοφρόνως,  
\*τούτου τοῖς ἴχνεσιν ἔσπευσας, \*βίω  
ἰσαγγέλῳ Γεράσιμε.

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Ῥημάτων θείων πληρωτῆς γενόμενος,  
\*πάτερ Γεράσιμε, \*μετανάστης ὠφθης,  
τῆς πατρίδος Ἄγιε, \*γονεῖς  
ἀπαρνησάμενος, \*καὶ γηίνων τὴν σχέσιν,  
\*καὶ ξενιτεύσας ἀπείληφας, \*πλοῦτον  
ἀληθῶς τὸν οὐράνιον.

**Στίχ.** Ὑπεραγία Θεοτόκε, σῶσον ἡμᾶς.  
**Θεοτοκίον**

Ἀπειρογάμῳ τοῦ παντὸς τὸν αἴτιον. \*ἐν  
εἶδει τῷ καθ' ἡμᾶς, \*ὑπὲρ νοῦν καὶ  
λόγον, τέτοκας Πανάχραντε. \*ὃ ἦν μὲν  
διαμείναντα, τοῖς ἀνθρώποις δὲ πᾶσι, \*  
τὴν σωτηρίαν βραβεύσαντα, \* καὶ τὴν ἐκ  
τοῦ Ἄδου ἀνάκλησιν.

**Ὁ αὐτός. Ἀγίας Ματρώνης. Ἦχος δ'.**  
**Ἀνοιξὼ τὸ στόμα μου.**

**Στίχ.** Αγία τοῦ Θεοῦ πρέσβευε ὑπὲρ  
ἡμῶν.

Ματρῶναν τιμήσωμεν, τὴν ἱερὰν ὧ  
θεόφρονες, καμάτους γεραίροντες τοὺς  
ὑπὲρ φύσιν αὐτῆς, καὶ τὰ σκάμματα, καὶ  
τὴν πρὸς ἀοράτους, ἀνένδοτον ἔνστασιν,  
ἐχθροὺς ἀλάστορας.

**Στίχ.** Αγία τοῦ Θεοῦ πρέσβευε ὑπὲρ  
ἡμῶν.



Ἄβειον ἄστατον, ἅπαν εἰδυῖα  
 πανθαύμαστε, τερπνὸν τὸ ὀρώμενον,  
 μόνα ἐπόθησας, τὰ ἀόρατα, Ματρῶνα  
 καὶ ἐμφρόνως, τὰ ἄνω Βασίλεια,  
 κτήσασθαι ἔσπευσας.

**Δόξα Πατρί ...**

Ὡς κρίνον σε εὖοσμον, ὡς ῥόδον εὖχρουν  
 ὑπέριμε, Θεὸς μέσον εὔρηκε, τῶν  
 ἀκανθῶν καὶ αὐτοῦ, κατηγλάϊσε, ταῖς  
 χάρισι Ματρῶνα, καὶ Χίοις σε ἔδειξε  
 δόξαν καὶ καύχημα.

**Καὶ νῦν ... Θεοτοκίον.**

Ναὸς καὶ παλάτιον, εὐρυχωρότατον  
 πέφηνας, Θεοῦ παναμώμητε, μόνη  
 χωρήσασα, καθαρότητος, ἀγνή  
 περιουσία, χωρεῖν, ὃν οὐ δύναται, εὔρος  
 οὐράνιον.

**Ὁ Κανὼν τοῦ Ἁγίου Μεγαλομάρτυρος.**

**Ὦδὴ γ'. Ἦχος β'. Ἐξήνθησεν ἡ ἔρημος.**

**Στίχ.** Ἄγιε τοῦ Θεοῦ, πρέσβευε ὑπὲρ  
 ἡμῶν.

**Μαρτύρων καλλωπίζεσθαι,** τοῖς  
 στεφάνοις Ἐνδοξε, ἐπιποθῶν ὑπήνεγκας,  
 τῶν μαστίγων καὶ τῶν στρεβλώσεων, τὰς  
 πικρὰς ἀλγηδόνας θεία χάριτι.

**Στίχ.** Ἄγιε τοῦ Θεοῦ, πρέσβευε ὑπὲρ  
 ἡμῶν.

Οὐκ ἔσεισε τὸν πύργον σου, τῆς καρδίας  
 Πάνσοφε, ἡ σφοδροτάτη πρόσρηξις, τῶν

βασάνων· καὶ γὰρ ἐστήρικτο, νοητὴν ἐπὶ  
πέτραν τὴν ἀσάλευτον.

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Ἰκρίω ἀναρτώμενος, καὶ νιφάσι  
πάντοθεν, τῶν σπαραγμῶν κυκλούμενος,  
σοῦ τὸ ὄμμα πρὸς τὸν δυνάμενον,  
ἐνητένιζες σώζειν Ἀξιάγαστε.

**Στίχ.** Ὑπεραγία Θεοτόκε, σῶσον ἡμᾶς.  
**Θεοτοκίον**

Σεσάρκωται βουλήματι, ἐξ αἱμάτων  
Δέσποινα, σοῦ παναχράντων Κύριος,  
διασώζων τὴν ἀνθρωπότητα, καὶ  
Μαρτύρων τοὺς δήμους ἐπεσπάσατο.

**Ὠδὴ γ´.** Τοῦ Ἁγίου Γερασίμου. Ἦχος πλ.  
δ´. Ὁ στερεώσας κατ' ἀρχάς.

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Σταυρὸν βαστάζων τοῦ Χριστοῦ, ἐπὶ τῶν  
ῶμων σου Πάτερ, ἀπὸ τόπου διατρέχεις  
εἰς τόπον, ἀναβάσεις τὰς σεπτὰς,  
μουόμενος Γεράσιμε, ἀνδρῶν τῶν  
ἐναρέτων, ὧν μιμητὴς ὦφθης ἄριστος.

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Ἰσχὺν λαβὼν παρὰ Θεοῦ, ὡς ἐνεδύσω τὸ  
σχῆμα, τῶν ἀγγέλων ἐν τῷ ὄρει τοῦ Ἄθω,  
ἀπεβάλου πᾶν φθαρτόν, ἐκ τῆς ψυχῆς  
Γεράσιμε, ἀγγελικὴν ἐν πᾶσιν,  
ἐπιδεικνύμενος ἄμιλλαν.

**Στίχ.** Ἄγιε τοῦ Θεοῦ, πρέσβευε ὑπὲρ  
ἡμῶν.

Μαράνας Πάτερ τῆς σαρκός, δι' ἀρετῆς  
τὰς ὀρέξεις, τὰς ἀφθάρτους δωρεὰς  
έκομίσω, καὶ τὸ σῶμά σου σαφῶς,  
ἀφθαρτισθὲν Γεράσιμε, ἡ Κεφαλλήνων  
νῆσος, ὡς θησαυρὸν μέγαν κέκτηται.

**Στίχ.** Ὑπεραγία Θεοτόκε, σῶσον ἡμᾶς.  
**Θεοτοκίον**

Ὅρος ἐδείχθης νοητόν, ὡς ὁ προφήτης  
προλέγει, καὶ κατάσκιον χαρίσμασι  
θείοις, Θεοτόκε Μαριάμ· ἐκ σοῦ γὰρ  
προελήλυθε, Χριστὸς σώζων τὸν κόσμον,  
τοῖς τῆς σαρκὸς αὐτοῦ πάθει.

**Αγίας Ματρῶνας Ὡδὴ γ'.** Τοὺς σοὺς  
ὑμνολόγους Θεοτόκε.

**Στίχ.** Αγία τοῦ Θεοῦ πρέσβευε ὑπὲρ  
ἡμῶν.

Ἄσμάτων καὶ κρότων πανολβία, τὰ σὰ  
ὄντως ἄξια τελεῖ, Θεὸν γὰρ τοῖς σοῖς  
μέλεσι, τοῖς ἱεροῖς ἐδόξασας καὶ τούτῳ  
θῦμα γέγονας, καὶ ἱερὸν καλλιέρημα.

**Στίχ.** Αγία τοῦ Θεοῦ πρέσβευε ὑπὲρ  
ἡμῶν.

Ὑδατος στενώσασα καὶ ἄρτου, ἐνδεία  
Ματρῶνα κομιδῆ, γαστέρα πᾶσαν  
ἔφεσιν, τὴν ταύτης ἐχαλίνωσας· διὸ  
εὐρυχωρότατον, ἐν οὐρανοῖς πλάτος  
ἔφθασας.

**Δόξα Πατρί...**

Μεγάλως ἀσκήσασα καὶ πόνοις, μεγάλοις  
τιμήσασα Χριστόν, μέγала ὄντως  
εὐρηκας, ἐν οὐρανίοις τὰ ἔπαθλα, καὶ τὰ  
βραβεῖα ἔνδοξε, τῶν ὑπὲρ φύσιν  
καμάτων σου.

**Καὶ νῦν ... Θεοτοκίον.**

Νεκρὸς χρηματίζων οὐ γινώσκω, κακίας  
τῷ κάρῳ συσχεθείς, καὶ μέθη  
ἀπογνώσεως, βεβαπτισμένος Δέσποινα·  
ἀλλ' ἢ νεκροὺς ζώσαντα τεκοῦσα, αὕτη  
με ζώωσον.

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῆ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Ἵτι σὺ εἶ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἁγίῳ Πνεύματι, νῦν καὶ ἀεὶ  
καὶ εἰς τοὺς αἰῶνας τῶν αἰώνων.**

**Ἄμην.**

**Ἄγ. Γερασίμου Κοντάκιον . Ἦχος δ'.**

**Ἐπεφάνης σήμερον.**

**Ἐγκρατείας Ὅσιε τὸν νοῦν καθάρας, καὶ  
ἀγνεΐα σώματος καταλαμπρύνας τὴν  
ψυχὴν, ἀνεπτερώθης πρὸς ἄληκτον καὶ  
Θεΐαν δόξαν Χριστοῦ τοῦ Θεοῦ ἡμῶν.**

**Ὁ Οἶκος.**

**Σὲ τὸν ἐπὶ γῆς νεοφανέντα ἀστέρα καὶ  
βίῳ ἀγγελικῶν παραδόξως  
πολιτευσάμενον, καὶ ταῖς φεγγοβόλοις  
τῶν θαυμάτων ἀκτῖσι τηλαυγῶς  
ἀναλάμπαντα καὶ σεπτὸν δοχεῖον τοῦ  
Πνεύματος χρηματίσαντα, καὶ τῷ νοητῷ  
στερεώματι τῆς Ἐκκλησίας τεθέντα καὶ  
πᾶσιν ἄφθονος τὰ ἰάματα ἀναβλύζοντα,  
στέμμασιν εὐφημιῶν ἀναδύομεν καὶ  
ἀνυμνοῦντες κράζομεν· τὴν Μονήν, καὶ  
τὴν Νῆσόν σου, Ἄγιε περίσωζε ἀεὶ ταῖς  
πρεσβείαις σου, παντὸς κινδύνου  
ἀπήμονας· σὲ γὰρ φρουρὸν καὶ φύλακα  
καὶ προστάτην θερμότατον κέκτηται· καὶ  
τὸ θεῖόν σου σκῆνος σέβουσαι πόθῳ τὸ  
θαυματόβρυτον ἀκαταπαύστως βοῶσί  
σοι· Χαίροις τὸ ἡμῶν καύχημα Ὅσιε, ὁ  
ἀναπτερωθεὶς πρὸς τὴν ἄληκτον, καὶ  
Θεΐαν δόξαν Χριστοῦ τοῦ Θεοῦ ἡμῶν.**

**Κοντάκιον τῆς Ἁγίας Ματρῶνας Ἦχος**

**γ'. Ἡ Παρθένος.**

**Οὐδαμῶς τὸ θῆλύ σοι, ἐμποδῶν ὤφθης  
Ματρῶνα, πρὸς τοὺς ὑπὲρ ἄνθρωπον,  
ἀγῶνας ὄντως καὶ ἄθλους· ἥσχυνας διὸ  
τὸν μέγαν νοῦν θεοφόρε, εὐφρανας τὸ  
γυναικεῖον μεγάλως γένος, τὸ ἐκείνων  
ταῖς σαῖς νίκαις, **προσαφελουῖσα τῆς  
ἥττης ὄνειδος.****

### **Ὁ οἶκος.**

**Τοὺς γενναίους ἀγῶνας ἀγνή, οὓς  
διήνυσας, οὐ πρὸς αἷμα καὶ σάρκα ἀλλὰ  
πρὸς τὰς ἀρχὰς τοῦ σκοτίου, καὶ τῆς  
ἐξουσίας πυκτεύουσα, τίς ἀξίως  
θαυμάσειε; καὶ γὰρ ὑπερβαίνει πάντα  
λόγον καὶ διάνοιαν τὰ σὰ προτερήματα·  
πῶς σὰρξ οὔσα καὶ αἷμα, γῆ καὶ σποδός  
οὐ πρὸς τὴν κάτω ἔβλεψας φύσιν, οὐ τῆ  
τῶν ὀρωμένων ἐθέλχθης ἠδύτητι, ἀλλ'  
ἀπεῖδες ὄλω τῷ νοῖ πρὸς τὸν οὐρανόν,  
καὶ μόνον τὸ ἀμήχανον ἐκεῖνο κάλλος  
ἐπόθησας καὶ τοῖς σοῖς ὑπερφυέσιν ὡς  
ἀληθῶς σπουδάσασιν, Ἀγγέλων  
εὐφρανας συστήματα· ἀνθρώπους  
ἐξέπληξας· δαίμονας ἥσχυνας· τὸ θῆλυ  
γένος τετίμηκας, τὸ ἐκείνων ταῖς σαῖς  
νίκαις, **προσαφελουῖσα τῆς ἥττης  
ὄνειδος.****

### **Κάθισμα Ἁγίου Ἀρτεμίου. Ἦχος δ' Ὁ ὕψωθεις.**

**Τὸν στρατιώτην τοῦ Χριστοῦ τὸν  
ἀήττητον, καὶ καθαιρέτην τοῦ ἐχθροῦ**

γενναιότατον, τὸν ἐν μεγίστοις τέρασιν  
 ἐκλάμπαντα, ἅπαντες Ἀρτέμιον,  
 εὐφημήσωμεν πίστει· βρύει γὰρ ἰάματα,  
 τοῖς προστρέχουσι πόθῳ, καὶ καταπαύει  
 πάθη χαλεπά, καὶ τῶν ἐν θλίψει  
 ἀνθρώπων προΐσταται.

**Ἁγίου Γερασίμου Κάθισμα Ἦχος πλ.δ' .  
 Τὴν σοφίαν καὶ λόγον.**

Γεννητόρων τὸν πόθον ὑπεριδῶν, καὶ  
 Χριστὸν ἀγαπήσας ὀλοσχερῶς. αὐτῷ  
 ἠκολούθησας, μέχρι τέλους ἀοίδιμε· τὸν  
 γὰρ σταυρόν σου ἄρας, ἐπ' ὤμων  
 ἀνέδραμες, εἰς ἀβάτους; ἐρήμους,  
 διάγων ὡς ἄσαρκος· ὄθεν καὶ πλουσίας  
 ἀμοιβὰς τῶν σῶν πόνων, ἐδέξω μακάριε,  
 ἐκ χειρὸς τοῦ Κυρίου σου, θεοφόρε  
 Γεράσιμε. Πρέσβευε Χριστῷ τῷ Θεῷ, τῶν  
 πταισμάτων ἄφεσιν δωρήσασθαι, τοῖς  
 ἐορτάζουσι πόθῳ τὴν Ἁγίαν μνήμην  
 σου.

**Δόξα ... τῆς Ἁγίας Ματρῶνης. Ἦχος ὁ  
 αὐτός. Τὴν σοφίαν καὶ λόγον.**

Ἁγλαΐαις ἐκλάμπασα ἀρετῶν,  
 κατηγλάϊσας κόσμον ταῖς ἀστραπαῖς, τῶν  
 θείων θαυμάτων σου, ὦ Ματρῶνα  
 θεόπνευστε, καὶ ῥαθύμων ἐγείρεις,  
 ψυχὰς εἰς ἐγρήγορσιν, ἐντολῶν τοῦ  
 Κυρίου, καὶ ζῆλον τὸν ἔνθεον· μέγα  
 παρασχοῦσα, πρὸς ἐκμίμησιν ὄντως,  
 ὑπόδειγμα πάνσοφε, σεαυτὴν οἷς  
 ὑπέρτερον, τῆς τοῦ θήλεως φύσεως, τὸ

φρόνημα ἀνέδειξας σεμνή, καὶ ἀνδρικὰ  
διήνυσας πανεύφημε, ἔνσαρκος  
ἀσθενεία, ἐπὶ γῆς ἀγωνίσματα.

**Καὶ νῦν ... Θεοτοκίον.**

**Τὸ πολύφωτον ὄχημα τοῦ Θεοῦ,** τοῦ  
νοός μου τὰ νέφη τὰ σκοτεινά, Δέσποινα,  
διάλυσον, τῷ φωτὶ τοῦ προσώπου σου·  
καὶ μετανοίας φέγγει, τὰ ὄμματα  
φώτισον, τῆς ζοφερᾶς ψυχῆς μου, παθῶν  
ἀμαυρότητι, τὰ πεπωρωμένα, καὶ  
τυφλώπτοντα πάντη, τῶν φαύλων μου  
πράξεων, θολεραῖς ἐπιχύσεσιν, ἵνα πίστει  
κραυγάζω σοι· Θεοτόκε Ἀειπάρθενε,  
πρέσβευε Χριστῷ τῷ Θεῷ, τῶν κακῶν  
μου δοῦναί μοι τὴν ἄφεσιν, **σὲ γὰρ ἔχω ὁ  
δοῦλός σου, ὀξυτάτην βοήθειαν.**

**Ὦδὴ δ'. Ἀγίου Ἀρτεμίου Ἦχος πλ. δ'.**

**Εἰσακήκοα Κύριε.**

**Μὴ πτοούμενος ἔνδοξε** τὸ τοῦ  
παραβάτου ἄθεον φρύαγμα, ἀποτόμως  
τὴν κακόνοιαν. ἀπελέγξας τούτου καὶ  
δυσέβειαν.

Ἐπτέρωθης τῷ ἔρωτι, τῷ διὰ Χριστοῦ  
παμμακάριστε, τοῦ τυράννου τὴν  
ἀσέβειαν, ἀπεκρούσω ὅλως  
βδελυξάμενος.

Γηθοσύνως Ἀρτέμιε, καὶ γενναιοφρόνως  
ἐπηυτομόλησας, πρὸς τὸ σκάμμα τῆς



ἀθλήσεως, καὶ τὸν ἀποστάτην  
ἀπερράπισας.

**Θεοτοκίον.**

**Ἰλασμός ἡμῖν φάνηθι**, τοῖς  
κατεγνωσμένοις Σωτήρ ὡς εὐσπλαγχνος  
ἰκεσίαις τῆς τεκούσης σε, καὶ τοῦ  
ἀθλοφόρου δυσωπούμενος.

**ᾠδὴ δ', Ἀγίου Γερασίμου. Ἐπαρθέντα  
σε ἰδοῦσα.**

**Οἱ ἐν πίστει προσιόντες**, θείῳ τεμένει,  
τῷ σῷ σεπτῷ Γεράσιμε θεόληπτε Μάκαρ,  
ῥῶσιν ἐκ ποικίλων παθῶν, ἀφθόνως  
λαμβάνουσι, ὕμνον εὐγνωμόνως σοι  
ᾄδοντες.

Ὅ τὰ πάντα προγιγώσκων, τὴν σὴν  
καρδίαν εἰδὼς εὐθεΐαν, ὄλην κεκραμένην  
τῷ φίλτρῳ, ἔρωτί τε τῷ πρὸς αὐτόν, ὡς  
λύχνον μονάζουσιν, ἔδειξε Γεράσιμε  
λάμποντα.

Ὡς ὑψίκομον ὠράθης δένδρον  
παμμάκαρ, σοῖς ὀχετοῖς δακρύων  
ἀρδευόμενος, Πάτερ τεραστίων καρπούς,  
ἐκφέρων τοῖς χρήζουσι, πάντων τῶν  
δεινῶν ἐξαιρούμενος.

**Θεοτοκίον.**

**Τὴν ὑπέραγνον Μητέρα σου** εἰς  
πρεσβείαν, σὺν τῷ σεπτῷ καὶ θείῳ  
ποιμένι Γερασίμῳ, ἅπαντες δούλους σου

πιστούς, Οϊκτίρμον δεχόμενος ταύτην  
σου τὴν ποιίμνην στερέωσον.

**ᾠδὴ δ'. Ἀγίας Ματρώνης Ἦχος δ'. Ὁ  
καθήμενος ἐν δόξῃ.**

ᾠ τῆς ὑπερφυεστάτης καὶ γενναίας  
ἐνστάσεως ! ἐν θηλείᾳ φύσει, ἦν  
ἀρρενωπῶ τῷ φρονήματι, πρὸς τάς  
ἀρχὰς ἐπεδείξω παναοίδιμε, ἐξουσίας τε,  
καὶ τοὺς δεινοὺς κοσμοκράτορας.

Τέμνεις ξένην ὁδὸν βίου, καὶ σαφῶς  
ὑπερκόσμιον, μέσον Κόσμου Μηῆτερ, τῆς  
ἐπιμιξίας μηδ' ὄλως γε, τῆς τῶν πολλῶν  
δυνηθείσης, ἐκχαυνῶσαί σου τὸ  
ἀνένδοτον, καὶ πρὸς τὰ κρείττονα  
εὕτονον.

Ἡ κρατίστη πρὸς τὸ θεῖον, καὶ ἀνένδοτος  
νεῦσίς σου, ὄλην θεοφόρε, σὲ θεοειδῆ  
ἀπειργάσατο, καὶ τηλαυγῆ τοῖς ὀρώσι, τὰ  
γνωρίσματα, τὰ τῆς χάριτος, τῆς θείας  
ὄντως παρέχουσιν.

Σαρκὸς κτείνασα τὰ πάθη, τὴν ψυχὴν δὲ  
ζωώσασα· εὐχῆ τὸν θανόντα, σῆ  
ζωοποιεῖς καὶ προστάγματι. Καὶ τοῦτο  
ἄρα τὸ θαῦμα, ἐναπέδειξεν, ἦν  
πεπλούτηκας, παρὰ Θεοῦ χάριν ἔνδοξε.

**Θεοτοκίον.**

Χαλινὰ τοῦ θεοῦ νόμου, πάντα ῥήξας ὁ  
 δεῖλαιος, ἀκρατῶς ἐλαύνω, πρὸς κακίας  
 οἴμοι τὰ βάραθρα, οἷα δυσήνιος ἵππος,  
 ἀλλὰ σὺ σεμνή, τῷ τοῦ σοῦ **Υἱοῦ χρηστῷ**  
**ζυγῷ με ὑπόταξον.**

**ᾠδὴ ε΄. Τοῦ Ἁγίου Ἀρτεμίου. Ἦχος πλ  
 δ'. Ὁρθρίζοντες βοῶμέν σοι.**

Στερρῶς ἀντιταξάμενος ἔνδοξε· τῷ  
 τυράννω κλέος ἀναφαίρετον ἐδέξω  
 μάρτυς Ἀρτέμιε.

Τοὺς πόνους τῶν μεγίστων θεόσοφε, καὶ  
 στρεβλώσεις καρτερῶς ὑπήνεγκας τὸν  
 στεφοδότην μιμούμενος.

Ὀλόσωμον ὑπέφερες, κάκωσιν  
 ἀθλοφόρε· ἦτις σοι τὴν ἄρρητον, λῆξιν,  
 σαφῶς προεξενησε.

**Θεοτοκίον.**

Νοῆσαι τῶν μυστηρίων, ἄχραντε τοῦ σοῦ  
 τόκου, Οὐρανῶν τὰ τάγματα καὶ τῶν  
**ἀνθρώπων οὐκ ἴσχυσαν.**

**Ἁγίου Γερασίμου ᾠδὴ ε΄. Ἦχος δ'.  
 Ἐξέστη τὰ σύμπαντα.**

Ἰκέσιον δέησιν, τῆς σῆς ποιμένης  
**Γεράσιμε**, ἔνδοξε αὐτῆς θεῖε προστάτα,  
 δέξαι καὶ ῥῦσαι ἐκ πολεμίων ἐχθρῶν,  
 ταῖς σαῖς πρὸς τὸν εὐσπαγχνον Θεόν,  
 ἱεραῖς ἐντεύξεις, διασώζων ἀκλόνητον.

Ἀγέλην τὴν θείαν σου, ἣν ἐκ Θεοῦ  
 πεπίστευσαι, ἔνδοξε Γεράσιμε  
 παμμάκαρ, τήρει ἀπήμονα ἐξ ἐχθρῶν  
 δυσμενῶν, παντοίῳ τε ἄλλων δυσχερῶν,  
 τὴν σεπτῶς ὑμνοῦσάν σε καὶ πιστῶς  
 μεγαλύνουσαν.

Ἐόρτιον σήμερον, ἐν τῇ σεπτῇ κοιμήσει  
 σου, πᾶσα ἡ πληθὺς ἀϋλων νόων, δῆμος  
 Ὅσιων, καὶ τῶν Δικαίων ὁμοῦ, κροτεῖ σὺν  
 ἡμῖν χαρμονικῶς, αἶνόν σοι προσάγοντες,  
 καὶ τῷ Κτίστη Γεράσιμε.

Χριστὸν ἡ κυήσασα, αὐτὸν ἡμῖν εὐΐλατον,  
 ποιήσον ὡς Μήτηρ τοῦ ἐλέους, ἄφεσιν  
 δοῦναι, τῶν ἐπταισμένων Ἀγνή, καὶ θείας  
 ἀξίωσον τρυφῆς, τοὺς εἰς σὲ ἐλπίζοντας,  
**καὶ πρὸς σὲ καταφεύγοντας.**

**Ἀγίας Ματρώνης. Ὡδή ε΄. Ἦχος ὁ  
 αὐτός. Νῦν ἀναστήσομαι.**

Ἴδου προσώζεσαν οἱ τῆς ἐμῆς, μώλωπες  
 ψυχῆς, καὶ κατεσάπησαν ὧ παναοίδιμε,  
 οὓς ὑπέστην ἐκ πολλῆς τῆς ἀφροσύνης,  
 ἀλλὰ σὺ ταῖς ἱεραῖς σου σεμνή,  
 προσευχαῖς με ἴασαι.

Οὐδὲν ὁ πόλεμος ὁ τοῦ ἐχθροῦ, πρὸς τὸ  
 ἐμβριθές, τοῦ σοῦ φρονήματος, οὐδὲν ἡ  
 ἐνστασις, οὐδὲν πᾶσα, ἡ αὐτοῦ

πανστρατιά τε, καὶ παράταξις, ἰστός  
πάντα γὰρ ἀράχνης ἠλέγχθη σοι.

Ἵπερφυῶς τῆς σῆς ψυχῆς, ὁ πρὸς τὸν  
Θεόν, ἔρωσ θεόσοφε κρατήσας ἔπεισε,  
πᾶσαν ἔφεσιν σαρκὸς ἐναποστέρξαι, καὶ  
τὸ πῦρ τῶν πειρασμῶν, ὑπελθεῖν λίαν  
ἐκθυμώτατα.

Τὴν τῶν παθῶν σεμνὴ πυρκαϊάν,  
ἔσβεσας τοῖς σοῖς δάκρυσιν ὄθεν σε,  
δρόσος τοῦ Πνεύματος ἐπανεψυξε, καὶ  
φῶς, ἐν τῇ ψυχῇ σου, ἐπανῆψε νοητόν,  
ἐμπιπλῶν θείας εὐφροσύνης σε.

### **Θεοτοκίον**

Ἡ ῥῆσις δέδεκται, πέρας ἐν σοὶ ἢ  
προφητικὴ ἐν παρθενίᾳ γὰρ ἀγνή  
συνέλαβες, παραδόξως οὐρανοῦ τὸν  
συνοχέα, καὶ ἐκύησας σαρκί, γενεαὶ οὗ  
τίς διηγῆσεται;

### **Ῥοδὴ στ' Ἀγίου Ἀρτεμίου. Ἦχος πλ. δ'** **Χιτῶνά μοι.**

Ἰκρίω προσπαγέντι σοι Χριστέ, ὁ κλεινὸς  
θεράπων σου, οὐκ ἐπαισχύνεται, ἀλλ' ὡς  
δόξης κοινωνὸς ἐναμβρύνεται.

Σεσίγηται τῆς πλάνης τὰ αἰσχρά,  
θηγόρων, γλώσση δὲ θεῖα μυστήρια,  
τῶν μαρτύρων τοῦ Χριστοῦ  
ἐκκαλύπτεται.

Ἄνδρείως μαρτυρήσας τὸν Χριστὸν, Θεόν  
τε καὶ ἄνθρωπον, τυράννων ἐνώπιον,  
δι' αὐτὸν σοῦ καὶ τὸ αἷμα ἐξέχεας.

Ὁ λόγος τοῦ Θεοῦ σὲ τοῖς βροτοῖς,  
Θεοτόκε ἔδειξεν οὐράνιον κλίμακα, διὰ  
σοῦ γὰρ πρὸς ἡμᾶς καταβέβηκεν.

**Ῥδὴ στ' Ἁγίου Γερασίμου. Θύσω σοι  
μετὰ φωνῆς.**

Ἄνωθεν, παρὰ Θεοῦ, τὴν χάριν  
δεξάμενος, τοῦ ἐκτελεῖν τὰς ἰάσεις, τοὺς  
πρὸς σὲ ἐκ πίστεως προσιόντας σε,  
διασώζεις παντοίας βλάβας θεῖε  
Γεράσιμε.

Ἡμβλυνας, τὰς τοῦ ἐχθροῦ ἐπάρσεις  
Γεράσιμε, τὰς τούτου παγίδας  
συνθλάσας, συμμαχία θεία ἐνισχυμένος,  
καὶ διέβης πρὸς γαληνοὺς, λιμένας,  
γηθόμενος.

Φύλαττε τοὺς σὲ ὑμνοῦντας πόθῳ  
Γεράσιμε, καὶ τὴν σὴν μνήμην τελοῦντας,  
ἐπηρείας πάσης ἀπηλλαγμένους, καὶ  
ἀξίους ἡμᾶς οὐρανόυ δόξης ποιήσον.

**Θεοτοκίον.**

Ὑψιστε παμβασιλεῦ Θεὲ πολυέλεε, τῆς  
σῆς Μητρὸς ἱκεσίαις, καὶ τοῦ θείου

δούλου σου Γερασίμου, ἡμᾶς πάντας,  
σοὺς δούλους ῥῦσαι πάσης κακώσεως.

**Τῆς Ἀγίας. Ὡδὴ ς'. Ἦχος. δ'. Ἐβόησε  
προτυπῶν.**

**Νεφέλην σε, δροσερὰν ἢ τοῦ Πνεύματος**  
ἔδειξε, χάρις Μῆτερ, νοσημάτων  
ἐξαίρουσαν καύσωνας, καὶ παθῶν  
ὀμίχλην, πρεσβειῶν σου τῷ φέγγει  
σκεδάζουσαν.

Πεπλήρωται, καὶ ἐν σοὶ ψαλμικῶς  
προαγόρευσις. Βασιλεῖ γάρ, τῷ τῶν ὅλων  
παρθένος ἐξόπισθεν, τῆς Ἀειπαρθένου,  
σὺν σεμναῖς ἀπηνέχθης νεάνισι.

Ῥοῦν ἔστησας, ἀνιάτων παθῶν ταῖς  
πρεσβείαις σου, τοῖς τῷ τάφῳ, προσιοῦσι  
τῷ σῷ μετὰ πίστεως· καὶ ψυχῶν  
Ματρῶνα, σηπεδόνα δεινῶν  
ἀπεξήρανας.

**Θεοτοκίον.**

Ὁ ἄχρονος, ὑπὸ χρόνον ἐκ σοῦ κόρη  
γίνεται, καὶ ὁρᾶται, ὁ Ἀγγέλοις αὐτοῖς  
ἀθεώρητος, φύσεως βροτείας ὑπελθῶν  
**φιλανθρώπως τὸ φύραμα.**

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἄντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῆ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Σὺ γὰρ εἶ ὁ Βασιλεύς τῆς εἰρήνης καὶ  
Σωτὴρ τῶν ψυχῶν ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ  
Υἱῷ καὶ τῷ Ἁγίῳ Πνεύματι, νῦν καὶ ἀεὶ  
καὶ εἰς τοὺς αἰῶνας τῶν αἰώνων.**

**Ἄμήν.**

**Ἄγ. Ἀρτεμίου. Κοντάκιον Ἦχος β'. Τοὺς  
ἀσφαλεῖς.**

**Τὸν εὐσεβῆ καὶ στεφηφόρον Μάρτυρα,  
τὸν κατ' ἐχθρῶν νίκης ἀράμενον τρόπαια,  
συνελθόντες ἐπαξίως νῦν ἐν ὑμνωδίαις  
εὐφημήσωμεν, Ἀρτέμιον τὸν μέγιστον ἐν  
Μάρτυσι, θαυμάτων τε δοτῆρα  
πλουσιώτατον· πρεσβεύει γὰρ Κυρίῳ  
ὑπὲρ πάντων ἡμῶν.**

**Ὁ Οἶκος.**

**Τίς τοὺς ἀγῶνας ἐξαρκέσει ἐξειπεῖν  
Ἄθλοφόρε, ἢ τοὺς πόνους τοὺς σοὺς, οὓς**



περ ἀνδρείως ὑπέμεινας, διὰ τῆς πίστεως  
 τοῦ Κυρίου, καὶ τῆς χάριτος ἧς περ  
 κατηξιώθης; οὐκ ἐξαρκεῖ διηγήσασθαι  
 στόμα ἀνθρώπινον· σοφίαν γὰρ  
 ἐνδεδυμένος καὶ ἀνδρείαν, τὸν πλοῦτον  
 ἐμίσησας καὶ τὴν ἀξίαν τὴν πρόσκαιρον,  
 στρατιώτης φανεῖς γνησιώτατος. **Καὶ νῦν  
 πρεσβεύεις Κυρίῳ ὑπὲρ πάντων ἡμῶν.**

### **Σ υ ν α ξ ἄ ρ ι ο ν .**

**Τῆ Κ' τοῦ μηνός Οκτωβρίου, Μνήμη τοῦ  
 Ἁγίου Μεγαλομάρτυρος Ἀρτεμίου.**

#### **Στίχοι.**

Ὁ πάντα λαμπρὸς Ἀρτέμιος ἐν βίῳ,  
 Τμηθεὶς ἀπῆλθεν εἰς ὑπέρτατον κλέος.  
 Εἰκάδι Ἀρτέμιος πυκινόφρων αὐχένα  
 τμήθη.

**Μνήμη τοῦ Ὁσίου καὶ Θεοφόρου πατρὸς  
 ἡμῶν Γερασίμου τοῦ νέου, τοῦ ἐκ  
 Τρικάλων τῆς Πελοποννήσου, οὗ τὸ  
 σεπτὸν καὶ ἅγιον λείψανον σώζεται  
 ἄφθορον ἐν Κεφαλληνία.**

#### **Στίχοι.**

Γεράσιμος κάλλιστον ἤρατο κλέος  
 Ἐκ τῆς ἄνωθεν ἀγλαῆς εὐκοσμίας.  
 Ἐκτη πινυτὸς ἔφθανε φῶς δεκάτη  
 Γεράσιμος.

**Τῷ αὐτῷ Μηνί, τῆς Ὁσίας Μητρὸς ἡμῶν  
 Ματρώνης τῆς θαυματουργοῦ.**

**Στίχοι.**

Λιποῦσα κόσμον ἔμπλεων ἀκοσμίας.  
Χριστῷ πρόσεισι νυμφικῶς ἡ παρθένος.  
Εἰκάδι Ματρῶνης δέμας γαῖα κάλυψε  
θανούσης.

**Οἱ Ἅγιοι Μάρτυρες Ἐβόρης, Ἐνόης,  
Ζεβινᾶς, Γερμανός, Νικηφόρος,  
Ἄντωνῖνος, καὶ ἡ Ἁγία Μάρτυς Μαναθῶ  
ἡ παρθένος, ξίφει καὶ πυρὶ τελειοῦνται.**

**Στίχοι.**

Λίθοις Ἐβόρην καὶ σύναθλον Ἐνόην,  
Λίθων λάτραι κτείνουσιν ἀθλητοκτόνοι.  
Ξίφος Ζεβινᾶν, Γερμανόν, Νικηφόρον  
σὺν Ἄντωνίνῳ δεικνύει νικηφόρους.  
Τί καὶ καθαρθῆς εἰς τὸ πῦρ βεβλημένη,  
Ἄγνη Μαναθῶ, πνεῦμα σῶμα παρθένε;

**Τῇ αὐτῇ ἡμέρᾳ, μνήμη τοῦ Ἁγίου  
Πατρὸς ἡμῶν Βασιλείου, ἐπισκόπου  
Τραπεζούντος, ζήσαντος ἐπὶ βασιλείας  
Λέοντος τοῦ Σοφοῦ.**

**Ταῖς τῶν σῶν Ἁγίων πρεσβείαις, Χριστέ  
ὁ Θεὸς ἐλέησον ἡμᾶς. Ἀμήν.**

**ΚΑΤΑΒΑΣΙΑΙ.****Ἦχος δ΄. Ὡδὴ α΄.**

**Ἄνοιξω τὸ στόμα μου καὶ πληρωθήσεται  
Πνεύματος, καὶ λόγον ἐρεύξομαι, τῇ  
Βασιλίδι Μητρὶ, καὶ ὀφθήσομαι, φαιδρῶς**

πανηγυρίζων, καὶ ἄσω γηθόμενος,  
ταύτης τὰ θαύματα.

Ὦδὴ γ'.

Τοὺς σοὺς ὕμνολόγους Θεοτόκε, ὡς ζῶσα  
καὶ ἄφθορος πηγή, θίασον  
συγκροτήσαντας πνευματικὸν  
στερέωσον, καὶ ἐν τῇ θείᾳ δόξῃ σου  
στεφάνων δόξης ἀξίωσον.

Ὦδὴ δ'.

Τὴν ἀνεξιχνίαστον θείαν βουλήν, τῆς ἐκ  
τῆς Παρθένου σαρκώσεως, σοῦ τοῦ  
Ἵψίστου, ὁ Προφήτης, Ἀββακούμ,  
κατανοῶν ἐκραύγαζε. Δόξα τῇ δυνάμει  
σου Κύριε.

Ὦδὴ ε'.

Ἐξέστη τὰ σύμπαντα, ἐπὶ τῇ θείᾳ δόξῃ  
σου, σὺ γὰρ ἀπειρόγαμε Παρθένε, ἔσχες  
ἐν μήτρᾳ τὸν ἐπὶ πάντων Θεόν, καὶ  
τέτοκας ἄχρονον Υἱόν, πᾶσι τοῖς ὕμνοῦσί  
σε, σωτηρίαν βραβεύοντα.

Ὦδὴ ς'.

Τὴν θείαν ταύτην καὶ πάντιμον,  
τελοῦντες ἐορτὴν οἱ θεόφρονες, τῆς  
Θεομήτορος, δεῦτε τὰς χεῖρας  
κροτήσωμεν, τὸν ἐξ αὐτῆς τεχθέντα Θεὸν  
δοξάζοντες.

Ὦδὴ ζ'.

Οὐκ ἐλάτρευσαν, τῇ κτίσει οἱ θεόφρονες,  
παρὰ τὸν κτίσαντα, ἀλλὰ πυρὸς ἀπειλήν,  
ἀνδρείως πατήσαντες, χαίροντες

ἔψαλλον, Ὑπερύμνητε, ὁ τῶν Πατέρων  
Κύριος, καὶ Θεὸς εὐλογητὸς εἶ.

**ᾠδὴ η΄.**

**Στίχ. Αἰνοῦμεν, εὐλογοῦμεν, καὶ  
προσκυνοῦμεν τὸν Κύριον.**

**Παῖδας εὐαγεῖς ἐν τῇ καμίνῳ, ὁ τόκος  
τῆς Θεοτόκου διεσώσατο, τότε μὲν  
τυπούμενος, νῦν δὲ ἐνεργούμενος, τὴν  
οἰκουμένην ἅπασαν, ἀγείρει ψάλλουσιν.  
Τὸν Κύριον ὑμνεῖτε τὰ ἔργα, καὶ  
ὑπερυψοῦτε, εἰς πάντα τοὺς αἰῶνας.**

**Τὴν Θεοτόκον καὶ Μητέρα τοῦ Φωτός,  
ἐν ὕμνοις τιμῶντες μεγαλύνωμεν.**

**Μεγαλύνει ἡ ψυχὴ μου τὸν Κύριον, καὶ  
ἠγαλλίασε τὸ πνεῦμά μου ἐπὶ τῷ Θεῷ τῷ  
Σωτῆρί μου.**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ὅτι ἐπέβλεψεν ἐπὶ τὴν ταπείνωσιν τῆς  
δούλης αὐτοῦ· ἰδοὺ γὰρ ἀπὸ τοῦ νῦν  
μακαριοῦσί με πᾶσαι αἱ γενεαί.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ὅτι ἐποίησέ μοι μεγαλεῖα ὁ Δυνατός, καὶ  
ἅγιον τὸ ὄνομα αὐτοῦ, καὶ τὸ ἔλεος

αὐτοῦ εἰς γενεάν, καὶ γενεὰν τοῖς  
φοβουμένοις αὐτόν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφεείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἐποίησε κράτος ἐν βραχίονι αὐτοῦ,  
διεσκόρπισεν ὑπερηφάνους διανοοῖα  
καρδίας αὐτῶν.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφεείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Καθεῖλε δυνάστας ἀπὸ θρόνων, καὶ  
ὑψωσε ταπεινοὺς, πεινῶντας ἐνέπλησεν  
ἀγαθῶν, καὶ πλουτοῦντας ἐξαπέστειλε  
κενοὺς.

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφεείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

Ἄντελάβετο Ἰσραὴλ παιδὸς αὐτοῦ,  
μνησθῆναι ἐλέους, καθὼς ἐλάλησε πρὸς  
τοὺς πατέρας ἡμῶν, τῷ Ἀβραάμ, καὶ τῷ  
**σπέρματι αὐτοῦ ἕως αἰῶνος.**

**Τὴν Τιμιωτέραν τῶν Χερουβείμ, καὶ  
ἐνδοξοτέραν ἀσυγκρίτως τῶν Σεραφεείμ,  
τὴν ἀδιαφθόρως Θεὸν Λόγον τεκοῦσαν,  
τὴν ὄντως Θεοτόκον, σὲ μεγαλύνομεν.**

**Καταβασία Ὠδῆ Θ΄.**

**Ἄπας γηγενής, σκιρτάτω τῷ πνεύματι,  
λαμπαδουχούμενος, πανηγυριζέτω δέ,  
ἀϋλων Νόων, φύσις γεραίρουσα, τὰ ἱερὰ  
θαυμάσια, τῆς Θεομήτορος, καὶ βοάτω.  
Χαίροις παμμακάριστε, Θεοτόκε ἀγνή,  
ἀειπάρθενε.**

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῆ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Ὅτι σὲ αἰνοῦσι πᾶσαι αἱ Δυνάμεις τῶν  
οὐρανῶν, καὶ σοὶ τὴν δόξαν  
ἀναπέμπουσι, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἀμήν.**

**Ἐξαποστειλάρια τῶν Ἁγίων καὶ τῆς  
Θεοτόκου. Γυναῖκες ἀκουτισθητε.**

**Συνὼν τῷ Παντοκράτορι, Θεῷ μάρτυς**  
 Ἀρτέμειε, καὶ ἀστραπαῖς ταῖς ἐκεῖθεν,  
 λαμπόμενος ἀθλοφόρε, τῶν ἐκτελούντων  
 μέμνησο, τὴν ἱερὰν καὶ πάμφωτον,  
 πανήγυρίν σου ἄσμασι, τοῦ λυτρωθῆναι  
 παντοίων, ἐπιφορῶν σαῖς πρεσβείαις.

**Ἔτερον τοῦ αὐτοῦ. Τοῖς Μαθηταῖς  
 συνέλθωμεν. Τοῖς Μαθηταῖς**

**Παρεστηκῶς Ἀρτέμειε, τῇ Ἁγίᾳ Τριάδι,**  
 καὶ ἀστραπαῖς λαμπόμενος, τοῖς ἐκεῖθεν  
 πλουσίως, ἐξ οὐρανοῦ ἐποπτεύοις, τοὺς  
 τιμῶντάς σε πόθῳ, μεγαλομάρτυς  
 Ἐνδοξε, συμμαχῶν θείοις ὅπλοις, ὡς τοῦ  
 Χριστοῦ, στρατιώτης ἄριστος ἀθλοφόρε,  
 τῷ σταυροφόρῳ Ἄνακτι, κατ' ἐχθρῶν  
 πολεμίων.

**Ἁγίου Γερασίμου. Γυναῖκες  
 ἀκουτίσθητε.**

**Προστάτην σε θερμοτατον, Κεφαλληνία**  
 κέκτηται, φρουρόν τε φύλακα ῥύστην,  
 διὸ λαμπρῶς τὴν σὴν μνήμην,  
 πανηγυρίζει κρᾶζουσα· αἰεὶ σκέπε τὴν  
 Νῆσόν σου, καὶ φύλαττε ἀπήμονα λοιμοῦ  
 λιμοῦ, καὶ κινδύνων Γεράσιμε θεοφόρε.

**Τῆς Ἁγ. Ματρῶνης. Ἐπισκέψατο ἡμᾶς.**

**Τῆς ψυχῆς τὸ τριμερές, εἰς ἀπαθείας**  
 ἄβυσσον, κατέδυσας, ὦ Ματρῶνα, καὶ  
 ἀβρόχως τῆς ζωῆς, διαγαγοῦσα πέλαγος,  
 πρὸς γῆν τῆς ἐπαγγελίας τῆς ἄνω  
 κατήντησας.

**Θεοτοκίον ὅμοιον.**

**Ἄκρασίας τῷ καρπῷ, ὁ ὄφεις δελεάζων  
 με, ἡδοναῖς θέλγει τοῦ βίου, καὶ  
 παραβάτην ἐντολῶν, τῶν θείων  
 ἀπεργάζεται, ἀλλὰ σὺ τῷ Θεῷ με,  
 Παρθένε κατάλλαξον.**

**ΑΙΝΟΙ ΨΑΛΜΟΣ ΡΜΗ' (148).**

**Πᾶσα πνοὴ αἰνεσάτω τὸν Κύριον.  
 Αἰνεῖτε τὸν Κύριον ἐκ τῶν οὐρανῶν  
 αἰνεῖτε αὐτὸν ἐν τοῖς ὑψίστοις· **Σοὶ  
 πρέπει ὕμνος τῷ Θεῷ.****

**Αἰνεῖτε αὐτὸν πάντες οἱ Ἄγγελοι αὐτοῦ·  
 αἰνεῖτε αὐτὸν, πᾶσαι αἱ Δυνάμεις  
 αὐτοῦ· **Σοὶ πρέπει ὕμνος τῷ Θεῷ.****

**Στίχ.** **Αἰνεῖτε αὐτὸν ἐπὶ ταῖς δυναστείαις  
 αὐτοῦ, αἰνεῖτε αὐτὸν κατὰ τὸ πλῆθος  
 τῆς μεγαλωσύνης αὐτοῦ.**

**Ἦχος α' Πανεύφημοι μάρτυρες.**

**Μάρτυς γενναιόφρων τοῦ Χριστοῦ, τῆ  
 στερρᾷ ἀθλήσει σου, τοῦ δυσμενοῦς  
 κατεπάτησας, τὰ μηχανήματα,  
 προσπαλαίσας τοῦτον, καὶ Χριστῷ  
 εὐπρόσδεκτος, θυσία προσηνέχθης  
 Ἀρτέμιε· καὶ νῦν παρίστασαι τῷ τῶν ὅλων  
 βασιλεύοντι, εἰς αἰῶνας  
 συναγαλλιώμενος.**

**Στίχ.** **Αἰνεῖτε αὐτὸν ἐν ἤχῳ σάλπιγγος,  
 αἰνεῖτε αὐτὸν ἐν ψαλτηρίῳ καὶ κιθάρα.**

**Ἦχος α' Πανεύφημοι μάρτυρες.**



Σταυρῷ ὀπλισάμενος Χριστοῦ, μάρτυς  
 ἀξιάγαστε, κατὰ τῆς πλάνης ἐχώρησας,  
 καὶ τὸν ἀντίπαλον, στερροτάτη γνώμη  
 καρτερῶς ἀνθέστηκας· καὶ τοῦτον  
 ἐκνικήσας σαφέστατα, συμβασιλεύων  
 νῦν, τῷ Δεσπότη καὶ Θεῷ ἡμῶν, μνεῖαν  
 ποίει, ὑπὲρ τῶν τιμώντων σε.

**Στίχ.** Αἰνεῖτε αὐτὸν ἐν τυμπάνῳ καὶ  
 χορῷ, αἰνεῖτε αὐτὸν ἐν χορδαῖς καὶ  
 ὀργάνῳ .

**Γερασίμου Ἦχος πλ. δ'. Τί σε νῦν  
 καλέσωμεν.**

Τί σε ὀνομάσω Γεράσιμε, χορηγὸν τοῖς  
 ἐνδεέσι, καὶ προστάτην ὀρφανῶν καὶ  
 διδάσκαλον παντοίων νοημάτων  
 εὐσεβῶν καὶ πέλεκυν ἐκκόπτοντα  
 ζιζάνια, τῆς πλάνης, καὶ ἀπάτης τῶν  
 αἰρέσεων· πολλά σου τὰ προτερήματα,  
 καὶ ἄξια τὰ χαρίσματα ἰκέτευε τοῦ  
 σωθῆναι τὰς ψυχὰς ἡμῶν.

**Στίχ.** Αἰνεῖτε αὐτὸν ἐν κυμβάλοις  
 εὐήχοις, αἰνεῖτε αὐτὸν ἐν κυμβάλοις  
 ἀλλαλαγμοῦ, Πᾶσα πνοὴ αἰνεσάτω τὸν  
 Κύριον.

**Τῆς Ἁγίας Ματρῶνης Ἦχος. πλ. δ' Ὡ τοῦ  
 Παραδόξου θαύματος.**

Ὡ τοῦ παραδόξου θαύματος! πῶς καὶ  
 γυναῖκες ὀφρύν, τοῦ μεγάλα,  
 αὐλήσαντος, καθαιροῦσιν ὄφεως! πῶς  
 ἰσχὺν ἐνεδύσατο, τὴν κατ' ἐκείνου, τὸ  
 ἀσθενέστατον, τῷ ὄντι φύλον! πῶς εἰς

ἀγῶνας χωρεῖ, τοὺς ὑπὲρ ἄνθρωπον, ἢ τὸ  
πρὶν εὐόλισθος, φύσις διό, Χριστὸν  
μεγαλύνομεν τὸν τούτου πρόξενον.

**Δόξα ... Ἁγίου Ἀρτεμίου Ἰηχος πλ. δ'.**

**Εἰλικρινῶς σε ποθήσας, ὁ ἔνδοξος**  
ἀθλοφόρος, Χριστὲ ὁ Θεός, τῷ γὰρ σῶ  
φωτὶ καταυγασθεῖς, καὶ τοῖς ὅπλοις τῆς  
πίστεως θωρακισθεῖς, τὸν τύραννον  
Ἰουλιανόν, καὶ ἀποστάτην κατήσχυνε, καὶ  
τοῦ σταδίου ἐν μέσῳ τρανῶς σε  
ἐκήρυξεν, Υἱόν, καὶ λόγον τοῦ ἀοράτου  
Πατρός, μεθ' οὗ σὺν τῷ Ἁγίῳ Πνεύματι,  
ἀδιαλείπτως σοὶ παριστάμενος, δυσωπεῖ  
σε ἐκτενῶς, τοῦ ῥυσθῆναι ἡμᾶς πάσης  
περιστάσεως καὶ σωθῆναι τὰς ψυχὰς  
ἡμῶν.

**Και νυν ... Θεοτοκίον.**

**Δέσποινα πρόσδεξαι, τὰς δεήσεις τῶν**  
δούλων Σου, καὶ λύτρωσαι ἡμᾶς, **ἀπὸ**  
**πάσης ἀνάγκης καὶ θλίψεως.**

**Δοξολογία Μεγάλη.**

- **Δόξα σοι τῷ δεῖξαντι τὸ φῶς.** Δόξα  
ἐν ὑψίστοις Θεῶ, καὶ ἐπὶ γῆς εἰρήνη, ἐν  
ἀνθρώποις εὐδοκία.
  - **Ἦμνοῦμέν σε, εὐλογοῦμέν σε,**  
**προσκυνοῦμέν σε, δοξολογοῦμέν σε,**  
**εὐχαριστοῦμέν σοι, διὰ τὴν μεγάλην**  
**σου δόξαν.**
  - **Κύριε βασιλεῦ, ἐπουράνιε Θεέ,**  
**Πάτερ παντοκράτορ, Κύριε Υἱέ**

μονογενές, Ἰησοῦ Χριστέ, καὶ Ἅγιον  
Πνεῦμα,

- **Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.**
  - **Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.**
- **Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.**
- **Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.**
  - **Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.**
  - **Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.**
  - **Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.**
  - **Εὐλογητὸς εἶ, Κύριε, δίδαξόν με τὰ δικαιώματά σου.**
  - **Εὐλογητὸς εἶ, Κύριε, δίδαξόν με τὰ δικαιώματά σου.**
  - **Εὐλογητὸς εἶ, Κύριε, δίδαξόν με τὰ δικαιώματά σου.**

- **Κύριε, καταφυγή ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Ἐπίκουρε, ἐλέησόν με, ἴασαι τὴν ψυχὴν μου, ὅτι ἡμαρτόν σοι.**
- **Κύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.**
- **Ὅτι** παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.
  - **Παράτεινον τὸ ἔλεός σου τοῖς γινώσκουσί σε.**
  - **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
  - **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
  - **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**
  - **Δόξα Πατρὶ καὶ Υἱῷ καὶ ἁγίῳ Πνεύματι.**
  - **Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.**
  - **Ἅγιος Ἀθάνατος, ἐλέησον ἡμᾶς.**
  - **Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.**

**Ἀπολυτίκια Ἦχος δ' Ταχὺ προκατάλαβε.**

**Ὁ Μάρτυς σου, Κύριε, ἐν τῇ ἀθλήσει αὐτοῦ, τὸ στέφος ἐκομίσασατο τῆς ἀφθαρσίας, ἐκ σοῦ τοῦ Θεοῦ ἡμῶν ἔχων γὰρ τὴν ἰσχύν σου, τοὺς τυράννους καθεῖλεν, ἔθραυσε καὶ δαιμόνων, τὰ**

άνισχυρα θράση· Αὐτοῦ ταῖς ἱκεσίαις,  
Χριστέ ὁ Θεός, σῶσον τὰς ψυχὰς ἡμῶν.

**Ἔτερον Ἁγίου Ἀρτεμίου Ἦχος α'. Τοῦ  
λίθου σφραγισθέντος.**

**Ποικίλαις βασάνοις ἐναθλήσας μακάριε,**  
ὡς στερρὸς ἀδάμας τὸν παραβάτην  
κατήσχυνας· καὶ γὰρ ἐν πέτρᾳ μεγίστη  
πιεσθεὶς διὰ τὴν πέτραν, Χριστόν, καὶ  
αἰκισθεὶς στέφος ἐδέξω τοῦ μαρτυρίου  
μεγαλομάρτυς Ἀρτέμιε· δόξα τῷ σέ  
ἐνισχύσαντι, δόξα τῷ σέ στεφανώσαντι,  
δόξα τῷ ἐνεργοῦντι διὰ σοῦ πᾶσιν  
ιάματα.

**Ἄσίου Γερασίμου ὁ αὐτός.**

**Τὸν Ὁρθόδοξον προστάτην,** καὶ ἐν σαρκὶ  
Ἄγγελον, καὶ θαυματουργὸν θεοφόρον  
νεοφανέντα ἡμῖν ἐπαινέσωμεν πιστοὶ  
θεῖον Γεράσιμον· ὅτι ἀξίως παρὰ Θεοῦ  
ἀπέιληφεν ἰαμάτων τὴν ἀέναον χάριν·  
ῥώννυσι τοὺς νοσοῦντας, δαιμονῶντας  
ἰᾶται· διὸ καὶ τοῖς τιμῶσιν αὐτὸν βρῦει  
ιάματα.

**Ἔτερον Ἀπολυτίκιον τοῦ Ἄσίου  
Γερασίμου εἰς Ἦχον α' .**

**Τῆς σαρκὸς χαλινώσας τὰ σκιρτήματα  
ἅπαντα,** καὶ τὰ πάθη νεκρώσας,  
ἐγκρατείας τοῖς βέλεσιν, ἀνήχθης πρὸς  
ἀπάθειαν σοφέ, ὡς ἄσαρκος βιώσας ἐκ  
πηγῆς· διὰ τοῦτο καὶ θαυμάτων πηγὰς  
προχέεις ἡμῖν τοῖς κραυγάζουσι· δόξα τῷ  
σέ δοξάσαντι Χριστῷ· δόξα τῷ σέ

Θαυμαστώσαντι· δόξα τῷ δωρησαμένῳ  
σε ἡμῖν, φρουρὸν Γεράσιμε.

**Δόξα ... τῆς Ἁγίας Ματρῶνης. Ἦχος ὁ  
αὐτός.**

**Μονάσασα θεαρέστως ἐναρέτως  
ἐβίωσας, καὶ χάριν ἰαμάτων ἐκομίσω  
Ματρῶνα θεόληπτε· θαυμάσια δὲ  
τελέσασα φοβερὰ, Μονὴν συνεκρότησας  
ιεράν· προσενήνοχας πληθὺν τῶν  
πιστευσάντων σοι παμμακάριστε· δόξα  
τῷ σὲ δοξάσαντι Χριστῷ, δόξα τῷ σὲ  
στεφανώσαντι, δόξα τῷ ἐνεργοῦντι διὰ  
σοῦ πᾶσιν ἰάματα.**

**Καὶ νῦν ... Θεοτοκίον.**

**Τοῦ Γαβριὴλ φθεγξαμένου σοι Παρθένε  
τὸ Χαῖρε, σὺν τῇ φωνῇ ἐσαρκοῦτο ὁ τῶν  
ὄλων Δεσπότης, ἐν σοὶ τῇ ἁγίᾳ κιβωτῷ,  
ὡς ἔφη ὁ δίκαιος Δαυΐδ. Ἐδείχθης  
πλατυτέρα τῶν οὐρανῶν, βαστάσασα τὸν  
Κτίστην σου. Δόξα τῷ ἐνοικήσαντι ἐν σοὶ·  
δόξα τῷ προελθόντι ἐκ σοῦ· δόξα τῷ  
ἐλευθερώσαντι ἡμᾶς, διὰ τοῦ τόκου  
σου.**

**Τῆ Κ' τοῦ αὐτοῦ μηνὸς Ὀκτωβρίου**  
**2023.**

**Παρασκευή. Κ' εβδομάδα ( Ε' ΛΟΥΚΑ**  
**). Ἦχος β'.**

**Μνήμη τοῦ Ἁγίου Μεγαλομάρτυρα**  
**Ἄρτεμίου, τοῦ Ὁσίου καὶ Θεοφόρου**

Πατρός, ἡμῶν Γερασίμου, καὶ τῆς  
᾽Οσίας ἡμῶν Ματρώνης, τῆς  
Χιοπολίτιδος.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ.**

*Ευλογημένη ἡ Βασιλεία* του Πατρός και  
του Υιού και του Αγίου Πνεύματος, νυν  
και αεί και εις τους αιώνας των αιώνων.

**Αμήν.**

**Ἐν εἰρήνῃ τοῦ Κυρίου δεηθῶμεν.**

**Κύριε, ἐλέησον.**

Ἐπὲρ τῆς ἄνωθεν εἰρήνης, καὶ τῆς  
σωτηρίας τῶν ψυχῶν ἡμῶν, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τῆς εἰρήνης τοῦ σύμπαντος κόσμου,  
εὐσταθείας τῶν ἁγίων τοῦ Θεοῦ  
Ἐκκλησιῶν, καὶ τῆς τῶν πάντων ἐνώσεως,  
τοῦ Κυρίου δεηθῶμεν.

**Κύριε, ἐλέησον.**

Ἐπὲρ τοῦ ἁγίου οἴκου τούτου, καὶ τῶν  
μετὰ πίστεως, εὐλαβείας, καὶ φόβου  
Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τῶν εὐσεβῶν καὶ ὀρθοδόξων  
χριστιανῶν, τοῦ Κυρίου δεηθῶμεν.

**Κύριε, ἐλέησον.**

Ἐπὲρ τοῦ Πατρὸς ἡμῶν,  
 Ἀρχιεπισκόπου (τοῦ δεῖνος), τοῦ τιμίου  
 πρεσβυτερίου, τῆς ἐν Χριστῷ διακονίας,  
 παντός τοῦ Κλήρου καὶ τοῦ Λαοῦ, τοῦ  
 Κυρίου δεηθῶμεν.

**Κύριε, ἐλέησον.**

Ἐπὲρ τοῦ εὐσεβοῦς ἡμῶν Ἔθνους, πάσης  
 Ἀρχῆς καὶ Ἐξουσίας ἐν αὐτῷ, τοῦ κατὰ  
 ξηρὰν θάλασσαν καὶ ἀέρα φιλοχρίστου  
 ἡμῶν στρατοῦ, τοῦ Κυρίου δεηθῶμεν.

**Κύριε, ἐλέησον.**

Ἐπὲρ τῆς (πόλεως) ταύτης, πάσης πόλεως  
 καὶ χώρας καὶ τῶν πίστει οἰκούντων ἐν  
 αὐταῖς, τοῦ Κυρίου δεηθῶμεν.

**Κύριε, ἐλέησον.**

Ἐπὲρ εὐκρασίας ἀέρων, εὐφορίας τῶν  
 καρπῶν τῆς γῆς καὶ καιρῶν εἰρηνικῶν,  
 τοῦ Κυρίου δεηθῶμεν.

**Κύριε, ἐλέησον.**

Ἐπὲρ πλεόντων, ὁδοιπορούντων,  
 νοσούντων, καμνόντων, αἰχμαλώτων καὶ  
 τῆς σωτηρίας αὐτῶν, τοῦ Κυρίου  
 δεηθῶμεν.

**Κύριε, ἐλέησον.**

Ἐπὲρ τοῦ ῥυσθῆναι ἡμᾶς ἀπὸ πάσης  
 θλίψεως, ὀργῆς, κινδύνου καὶ ἀνάγκης,  
 τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
 διαφύλαξον ἡμᾶς, ὁ Θεός, τῇ σῆ χάριτι.

**Κύριε, ἐλέησον.**



Τῆς Παναγίας, ἀχράντου,  
 ὑπερευλογημένης, ἐνδόξου, Δεσποίνης  
 ἡμῶν Θεοτόκου καὶ ἀειπαρθένου  
 Μαρίας, μετὰ πάντων τῶν Ἁγίων  
 μνημονεύσαντες, ἑαυτοὺς καὶ ἀλλήλους  
 καὶ πᾶσαν τὴν ζωὴν ἡμῶν, Χριστῷ τῷ  
 Θεῷ παραθώμεθα.

### **Σοι Κύριε.**

Κύριε ὁ Θεὸς ἡμῶν, οὗ τὸ κράτος  
 ἀνείκαστον καὶ ἡ δόξα ἀκατάληπτος, οὗ  
 τὸ ἔλεος ἀμέτρητον καὶ ἡ φιλανθρωπία  
 ἄφατος, Αὐτὸς Δέσποτα, κατὰ τὴν  
 εὐσπλαχνίαν σου, ἐπίβλεψον ἐφ' ἡμᾶς  
 καὶ ἐπὶ τὸν ἅγιον οἶκον τοῦτον καὶ  
 ποιήσον μεθ' ἡμῶν, καὶ τῶν  
 συνευχομένων ἡμῖν, πλούσια τὰ ἐλέη  
 σου καὶ τοὺς οἰκτιρμούς σου.

**Ὅτι πρέπει σοι, πᾶσα δόξα, τιμὴ καὶ  
 προσκύνησις, τῷ Πατρὶ καὶ τῷ Υἱῷ καὶ  
 τῷ Ἁγίῳ Πνεύματι, νῦν καὶ ἀεὶ καὶ εἰς  
 τοὺς αἰῶνας τῶν αἰώνων.**

**Ἀμήν.**

### **Ἀντίφωνον Α΄.**

**Στίχ.** Εὐλόγει ἡ ψυχὴ μου, τὸν Κύριον,  
 καὶ πάντα τὰ ἐντός μου τὸ ὄνομα τὸ  
 ἅγιον αὐτοῦ.

Ταῖς πρεσβείαις τῆς Θεοτόκου, Σῶτερ  
 σῶσον ἡμᾶς.

**Στίχ.** Εὐλόγει, ἡ ψυχὴ μου, τὸν Κύριον,  
καὶ μὴ ἐπιλανθάνου πάσας τὰς  
ἀνταποδόσεις αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Κύριος ἐν τῷ οὐρανῷ ἠτοίμασε  
τὸν θρόνον αὐτοῦ, καὶ ἡ βασιλεία αὐτοῦ  
πάντων δεσπάζει.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Στίχ.** Εὐλογεῖτε τὸν Κύριον, πάντα τὰ  
ἔργα αὐτοῦ, ἐν παντὶ τόπῳ τῆς  
δεσποτείας αὐτοῦ.

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Δόξα Πατρί ... Καὶ νῦν ...**

Ταῖς πρεσβείαις τῆς Θεοτόκου, Σῶτερ  
σῶσον ἡμᾶς.

**Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
ὑπερευλογημένης, ἐνδόξου, Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους

καὶ πᾶσαν τὴν ζωὴν ἡμῶν, Χριστῷ τῷ  
Θεῷ παραθώμεθα.

**Σοι Κύριε.**

**Ὅτι σὸν τὸ κράτος καὶ σοῦ ἐστὶν ἡ  
βασιλεία καὶ ἡ δύναμις καὶ ἡ δόξα, τοῦ  
Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.**

**Ἀμήν.**

**Ἀντίφωνον Β΄.**

**Στίχ.** Αἶνει, ἡ ψυχὴ μου τὸν Κύριον,  
αἰνέσω Κύριον ἐν τῇ ζωῇ μου ψαλῷ τῷ  
Θεῷ μου ἕως ὑπάρχω.

Σῶσον ἡμᾶς, Υἱὲ Θεοῦ, ὁ ἐν Ἁγίοις  
θαυμαστός, ψάλλοντάς σοι Ἀλληλούϊα.

**Στίχ.** Μακάριος, οὗ ὁ Θεὸς Ἰακώβ  
βοηθὸς αὐτοῦ, ἡ ἐλπίς αὐτοῦ ἐπὶ Κύριον  
τὸν Θεὸν αὐτοῦ.

Σῶσον ἡμᾶς, Υἱὲ Θεοῦ, ὁ ἐν Ἁγίοις  
θαυμαστός, ψάλλοντάς σοι Ἀλληλούϊα.

**Στίχ.** Τὸν ποιήσαντα τὸν οὐρανὸν καὶ  
τὴν γῆν, τὴν θάλασσαν καὶ πάντα τὰ ἐν  
αὐτοῖς·

Σῶσον ἡμᾶς, Υἱὲ Θεοῦ, ὁ ἐν Ἁγίοις  
θαυμαστός, ψάλλοντάς σοι Ἀλληλούϊα.

**Στίχ.** Βασιλεύσει Κύριος εἰς τὸν αἰῶνα,  
ὁ Θεὸς σου, Σιών, εἰς γενεὰν καὶ γενεάν.

Σῶσον ἡμᾶς, Υἱὲ Θεοῦ, ὁ ἐν Ἁγίοις  
θαυμαστός, ψάλλοντάς σοι Ἀλληλούϊα.

**Δόξα. Πατρί ... Καὶ νῦν ...**

**Ὁ μονογενὴς Υἱὸς καὶ Λόγος τοῦ Θεοῦ,**  
 ἀθάνατος ὑπάρχων, καὶ καταδεξάμενος,  
 διὰ τὴν ἡμετέραν σωτηρίαν, σαρκωθῆναι  
 ἐκ τῆς ἁγίας Θεοτόκου καὶ ἀειπαρθένου  
 Μαρίας, ἀτρέπτως ἐνανθρωπήσας,  
 σταυρωθεὶς τε, Χριστὲ ὁ Θεός, θανάτῳ  
 θάνατον πατήσας. Εἷς ὢν τῆς ἁγίας  
 Τριάδος, συνδοξαζόμενος τῷ Πατρὶ καὶ  
 τῷ ἁγίῳ Πνεύματι, **σῶσον ἡμᾶς.**

**Ἔτι καὶ ἔτι ἐν εἰρήνῃ τοῦ Κυρίου  
 δεηθῶμεν.**

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
 διαφύλαξον ἡμᾶς, ὁ Θεός, τῇ σῆ χάριτι.

**Κύριε, ἐλέησον.**

Τῆς Παναγίας, ἀχράντου,  
 ὑπερευλογημένης, ἐνδόξου, Δεσποίνης  
 ἡμῶν Θεοτόκου καὶ ἀειπαρθένου  
 Μαρίας, μετὰ πάντων τῶν Ἁγίων  
 μνημονεύσαντες, ἑαυτοὺς καὶ ἀλλήλους  
 καὶ πᾶσαν τὴν ζωὴν ἡμῶν, Χριστῷ τῷ  
 Θεῷ παραθώμεθα.

**Σοι Κύριε.**

**Ὅτι ἀγαθὸς καὶ φιλόνητος Θεὸς  
 ὑπάρχεις καὶ σοὶ τὴν δόξαν  
 ἀναπέμπομεν, τῷ Πατρὶ καὶ τῷ Υἱῷ καὶ  
 τῷ Ἁγίῳ Πνεύματι, νῦν καὶ ἀεὶ καὶ εἰς  
 τοὺς αἰῶνας τῶν αἰώνων.**

**Ἀμήν.**

**Ἀντίφωνον Γ'.**

**Στίχ. α'.** Δίκαιος ὡς φοῖνιξ ἀνθήσει, καὶ  
ὡσεὶ κέδρος ἢ ἐν τῷ Λιβάνῳ  
πληθυνθήσεται.

**Ἀπολυτίκιον Ἦχος δ' Ταχὺ  
προκατάλαβε.**

Ὁ Μάρτυς σου, Κύριε, ἐν τῇ ἀθλήσει  
αὐτοῦ, τὸ στέφος ἐκομίσαστο τῆς  
ἀφθαρσίας, ἐκ σοῦ τοῦ Θεοῦ ἡμῶν· ἔχων  
γὰρ τὴν ἰσχύν σου, τοὺς τυράννους  
καθεῖλεν, ἔθραυσε καὶ δαιμόνων, τὰ  
ἀνίσχυρα θράση· Αὐτοῦ ταῖς ἰκεσίαις,  
Χριστέ ὁ Θεός, **σῶσον τὰς ψυχὰς ἡμῶν.**

**Στίχ. β'.** Πεφυτευμένος ἐν τῷ οἴκῳ  
Κυρίου, ἐν ταῖς αὐλαῖς τοῦ Θεοῦ ἡμῶν,  
ἐξανθήσει.

**Ἀπολυτίκιον Ἦχος δ' Ταχὺ  
προκατάλαβε.**

Ὁ Μάρτυς σου, Κύριε, ἐν τῇ ἀθλήσει  
αὐτοῦ, τὸ στέφος ἐκομίσαστο τῆς  
ἀφθαρσίας, ἐκ σοῦ τοῦ Θεοῦ ἡμῶν· ἔχων  
γὰρ τὴν ἰσχύν σου, τοὺς τυράννους  
καθεῖλεν, ἔθραυσε καὶ δαιμόνων, τὰ  
ἀνίσχυρα θράση· Αὐτοῦ ταῖς ἰκεσίαις,  
Χριστέ ὁ Θεός, **σῶσον τὰς ψυχὰς ἡμῶν.**

**Εἴσοδος.**

**Σοφία Ὁρθή.**

**Εἰσοδικὸν Ἦχος β'.**

**Δεῦτε προσκυνήσωμεν καὶ  
προσπέσωμεν Χριστῷ, σῶσον ἡμᾶς Υἱὲ  
Θεοῦ ὁ ἐν Ἁγίοις  
θαυμαστός, ..ψάλλοντάς σοι Ἄλληλούϊα.**

**Ἀπολυτίκιον Ἦχος δ' Ταχὺ  
προκατάλαβε.**

**Ὁ Μάρτυς σου, Κύριε, ἐν τῇ ἀθλήσει  
αὐτοῦ, τὸ στέφος ἐκομίσατο τῆς  
ἀφθαρσίας, ἐκ σοῦ τοῦ Θεοῦ ἡμῶν· ἔχων  
γὰρ τὴν ἰσχύν σου, τοὺς τυράννους  
καθεῖλεν, ἔθραυσε καὶ δαιμόνων, τὰ  
ἀνίσχυρα θράση· Αὐτοῦ ταῖς ἰκεσίαις,  
Χριστέ ὁ Θεός, σῶσον τὰς ψυχὰς ἡμῶν.**

**Ἔτερον Ἁγίου Ἀρτεμίου Ἦχος α'. Τοῦ  
λίθου σφραγισθέντος.**

**Ποικίλαις βασάνοις ἐναθλήσας μακάριε,  
ὡς στερρὸς ἀδάμας τὸν παραβάτην  
κατήσχυνας· καὶ γὰρ ἐν πέτρᾳ μεγίστη  
πιεσθεὶς διὰ τὴν πέτραν, Χριστόν, καὶ  
αἰκισθεὶς στέφος ἐδέξω τοῦ μαρτυρίου  
μεγαλομάρτυς Ἀρτέμιε· δόξα τῷ σὲ  
ἐνισχύσαντι, δόξα τῷ σὲ στεφανώσαντι,  
δόξα τῷ ἐνεργοῦντι διὰ σοῦ πᾶσιν  
ιάματα.**

**Ὁσίου Γερασίμου ὁ αὐτός.**

**Τὸν Ὁρθόδοξον προστάτην, καὶ ἐν σαρκὶ  
Ἄγγελον, καὶ θαυματουργὸν θεοφόρον  
νεοφανέντα ἡμῖν ἐπαινέσωμεν πιστοὶ  
θεῖον Γεράσιμον· ὅτι ἀξίως παρὰ Θεοῦ  
ἀπείληφεν ἰαμάτων τὴν ἀέναον χάριν·**

ῥώννουσι τοὺς νοσοῦντας, δαιμονῶντας  
 ἰᾶται· διὸ καὶ τοῖς τιμῶσιν αὐτὸν βρῦει  
**ἰάματα.**

**Ἔτερον Ἀπολυτίκιον τοῦ Ὁσίου  
 Γερασίμου εἰς Ἦχον α' .**

**Τῆς σαρκὸς χαλινώσας τὰ σκιρτήματα  
 ἅπαντα, καὶ τὰ πάθη νεκρώσας,  
 ἐγκρατείας τοῖς βέλεσιν, ἀνήχθης πρὸς  
 ἀπάθειαν σοφέ, ὡς ἄσαρκος βιώσας ἐκ  
 πηγῆς· διὰ τοῦτο καὶ θαυμάτων πηγὰς  
 προχέεις ἡμῖν τοῖς κραυγάζουσι· δόξα τῷ  
 σὲ δοξάσαντι Χριστῷ· δόξα τῷ σὲ  
 θαυμαστώσαντι· δόξα τῷ δωρησαμένῳ  
 σε ἡμῖν, **φρουρὸν Γεράσιμε.****

**Τῆς Ἁγίας Ματρῶνης. Ἦχος ὁ αὐτός.**  
**Μονάσασα θεαρέστως ἐναρέτως  
 ἐβίωσας, καὶ χάριν ἰάμάτων ἐκομίσω  
 Ματρῶνα θεόληπτε· θαυμάσια δὲ  
 τελέσασα φοβερὰ, Μονὴν συνεκρότησας  
 ἱερὰν· προσενήνοχας πληθὺν τῶν  
 πιστευσάντων σοι παμμακάριστε· δόξα  
 τῷ σὲ δοξάσαντι Χριστῷ, δόξα τῷ σὲ  
 στεφανώσαντι, **δόξα τῷ ἐνεργοῦντι διὰ  
 σοῦ πᾶσιν ἰάματα.****

**Του Ἱεροῦ Ναοῦ.**

**Κοντάκιον Ἦχος β'.**

**Προστασία τῶν Χριστιανῶν  
 ἀκαταίσχυντε, μεσιτεία πρὸς τὸν  
 Ποιητὴν ἀμετάθετε, μὴ παρίδης**

ἀμαρτωλῶν δεήσεων φωνάς, ἀλλὰ  
 πρόφθασον, ὡς ἀγαθή, εἰς τὴν βοήθειαν  
 ἡμῶν, τῶν πιστῶς κραυγαζόντων σοι.  
 Τάχυνον εἰς πρεσβείαν, καὶ σπεῦσον εἰς  
 ἰκεσίαν, ἢ προστατεύουσα ἀεὶ, **Θεοτόκε,**  
**τῶν τιμώντων σε.**

**Διάκονος.**

**Τοῦ Κυρίου δεηθῶμεν.**

**Κύριε, ἐλέησον.**

**Ὁ Θεὸς ὁ Ἅγιος, ὁ ἐν ἁγίοις**  
**ἀναπαυόμενος,** ὁ τρισαγίῳ φωνῇ ὑπὸ  
 τῶν Σεραφεὶμ ἀνυμνούμενος καὶ ὑπὸ τῶν  
 Χερουβείμ δοξολογούμενος, καὶ ὑπὸ  
 πάσης ἐπουρανίου δυνάμεως  
 προσκυνούμενος ὁ ἐκ τοῦ μὴ ὄντος εἰς τὸ  
 εἶναι παραγαγὼν τὰ σύμπαντα ὁ κτίσας  
 τὸν ἄνθρωπον κατ' εἰκόνα σὴν καὶ  
 ὁμοίωσιν καὶ παντί σου χαρίσματι  
 κατακοσμήσας, ὁ διδοὺς αἰτοῦντι σοφίαν  
 καὶ σύνεσιν, καὶ μὴ παρορῶν  
 ἀμαρτάνοντα, ἀλλὰ θέμενος ἐπὶ σωτηρίᾳ  
 μετάνοιαν, ὁ καταξιώσας ἡμᾶς, τοὺς  
 ταπεινοὺς καὶ ἀναξίους δούλους σου, καὶ  
 ἐν τῇ ὥρᾳ ταύτῃ στῆναι κατενώπιον τῆς  
 δόξης τοῦ ἁγίου σου θυσιαστηρίου, καὶ  
 τὴν ὀφειλομένην σοι προσκύνησιν καὶ  
 δοξολογίαν προσάγειν. Αὐτός, Δέσποτα,  
 πρόσδεξαι καὶ ἐκ στόματος ἡμῶν τῶν  
 ἀμαρτωλῶν τὸν Τρισάγιον ὕμνον καὶ  
 ἐπίσκεψαι ἡμᾶς ἐν τῇ χρηστότητί σου.



Συγχώρησον ἡμῖν πᾶν πλημμέλημα,  
 ἐκούσιόν τε καὶ ἀκούσιον, ἀγίασον ἡμῶν  
 τὰς ψυχὰς καὶ τὰ σώματα καὶ δὸς ἡμῖν ἐν  
 ὁσιότητι λατρεύειν σοι πάσας τὰς ἡμέρας  
 τῆς ζωῆς ἡμῶν, πρεσβείαις τῆς ἀγίας  
 Θεοτόκου, καὶ πάντων τῶν Ἁγίων, τῶν  
 ἀπ' αἰῶνός σοι εὐαρεστησάντων.

Ὅτι ἅγιος εἶ ὁ Θεὸς ἡμῶν καὶ σοὶ τὴν  
 δόξαν ἀναπέμπομεν, τῷ Πατρὶ καὶ τῷ  
 Υἱῷ καὶ τῷ Ἁγίῳ Πνεύματι, νῦν καὶ ἀεὶ,  
 καὶ εἰς τοὺς αἰῶνας τῶν αἰώνων.

Ἄμην.

**Τρισάγιον Ἀποστόλου.**

Ἄγιος ὁ Θεός, ἅγιος ἰσχυρός, ἅγιος  
 ἀθάνατος, ἐλέησον ἡμᾶς. (γ').

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν  
 αἰώνων. Ἄμην.

Ἄγιος ἀθάνατος, ἐλέησον ἡμᾶς.

Δύναμις.

Ἄγιος ὁ Θεός, ἅγιος ἰσχυρός, ἅγιος  
 ἀθάνατος, ἐλέησον ἡμᾶς.

**Ἀπόστολος τοῦ Ἁγίου Ἀρτεμίου.**

**Προκείμενον. Ἦχος βαρύς.**

Εὐφρανθήσεται δίκαιος ἐν τῷ Κυρίῳ.

**Στίχ.** Εισάκουσον, ὁ Θεός, τῆς φωνῆς μου.

**Πρὸς Τιμόθεον Β΄ Ἐπιστολῆς Παύλου**  
**2:1-10.**

Τέκνον Τιμόθεε, ἐνδυναμοῦ ἐν τῇ χάριτι τῇ ἐν Χριστῷ Ἰησοῦ, καὶ ἃ ἤκουσας παρ' ἐμοῦ διὰ πολλῶν μαρτύρων, ταῦτα παράθου πιστοῖς ἀνθρώποις, οἵτινες ἱκανοὶ ἔσονται καὶ ἐτέρους διδάξαι. Σὺ οὖν κακοπάθησον ὡς καλὸς στρατιώτης Ἰησοῦ Χριστοῦ. Οὐδεὶς στρατευόμενος ἐμπλέκεται ταῖς τοῦ βίου πραγματείαις, ἵνα τῷ στρατολογήσαντι ἀρέση. Ἐὰν δὲ καὶ ἀθλῆ τις, οὐ στεφανοῦται, ἐὰν μὴ νομίμως ἀθλήσῃ. Τὸν κοπιῶντα γεωργὸν δεῖ πρῶτον τῶν καρπῶν μεταλαμβάνειν. Νόει ὃ λέγω· δῶη γάρ σοι ὁ Κύριος σύνεσιν ἐν πᾶσι. Μνημόνευε Ἰησοῦν Χριστὸν ἐγηγερμένον ἐκ νεκρῶν, ἐκ σπέρματος Δαυΐδ, κατὰ τὸ εὐαγγέλιόν μου, ἐν ᾧ κακοπαθῶ μέχρι δεσμῶν ὡς κακοῦργος· ἀλλ' ὁ λόγος τοῦ Θεοῦ οὐ δέδεται. Διὰ τοῦτο πάντα ὑπομένω διὰ τοὺς ἐκλεκτούς, ἵνα καὶ αὐτοὶ σωτηρίας τύχωσι τῆς ἐν Χριστῷ Ἰησοῦ μετὰ δόξης αἰωνίου.

ή

**ΠΑΡΑΣΚΕΥΗ Κ΄, ΕΒΔΟΜΑΔΟΣ.**

**Πρὸς Φιλιπησίους Ἐπιστολῆς Παύλου**  
**τὸ Ἀνάγνωσμα 3:8-19.**

Ἄδελφοί, τὰ πάντα ἐζημιώθην, καὶ ἠγοῦμαι σκύβαλα εἶναι, ἵνα Χριστὸν κερδήσω καὶ εὐρεθῶ ἐν αὐτῷ μὴ ἔχων ἐμὴν δικαιοσύνην τὴν ἐκ νόμου, ἀλλὰ τὴν διὰ πίστεως Χριστοῦ, τὴν ἐκ Θεοῦ δικαιοσύνην ἐπὶ τῇ πίστει, τοῦ γνῶναι αὐτὸν καὶ τὴν δύναμιν τῆς ἀναστάσεως αὐτοῦ καὶ τὴν κοινωνίαν τῶν παθημάτων αὐτοῦ, συμμορφούμενος τῷ θανάτῳ αὐτοῦ, εἴ πως καταντήσω εἰς τὴν ἐξανάστασιν τῶν νεκρῶν. Οὐχ ὅτι ἤδη ἔλαβον ἢ ἤδη τετελείωμαι, διώκω δὲ εἰ καὶ καταλάβω, ἐφ' ᾧ καὶ κατελήφθην ὑπὸ τοῦ Χριστοῦ Ἰησοῦ. Ἄδελφοί, ἐγὼ ἑμαυτὸν οὕτω λογίζομαι κατειληφέναι· ἐν δέ, τὰ μὲν ὀπίσω ἐπιλανθανόμενος τοῖς δὲ ἔμπροσθεν ἐπεκτεινόμενος κατὰ σκοπὸν διώκω ἐπὶ τὸ βραβεῖον τῆς ἄνω κλήσεως τοῦ Θεοῦ ἐν Χριστῷ Ἰησοῦ. Ὅσοι οὖν τέλειοι, τοῦτο φρονῶμεν· καὶ εἴ τι ἐτέρως φρονεῖτε, καὶ τοῦτο ὁ Θεὸς ὑμῖν ἀποκαλύψει. Πλὴν εἰς ὃ ἐφθάσαμεν, τῷ αὐτῷ στοιχεῖν κανόνι, τὸ αὐτὸ φρονεῖν. Συμμιμηταί μου γίνεσθε, ἄδελφοί, καὶ σκοπεῖτε τοὺς οὕτω περιπατοῦντας, καθὼς ἔχετε τύπον ἡμᾶς. Πολλοὶ γὰρ περιπατοῦσιν, -οὓς πολλάκις ἔλεγον ὑμῖν, νῦν δὲ καὶ κλαίων λέγω, τοὺς ἐχθροὺς τοῦ σταυροῦ τοῦ Χριστοῦ,

ὧν τὸ τέλος ἀπώλεια, ὧν ὁ Θεὸς ἡ  
κοιλία καὶ ἡ δόξα ἐν τῇ αἰσχύνη αὐτῶν,  
οἱ τὰ ἐπίγεια φρονοῦντες!

**Ἀλληλούϊα. Ἦχος β΄.**

Δίκαιος ὡς φοίνιξ ἀνθήσει, καὶ ὡσεὶ ἡ  
κέδρος ἡ ἐν τῷ Λιβάνῳ πληθυνθήσεται.  
**Στίχ.** Πεφυτευμένος ἐν τῷ οἴκῳ Κυρίου,  
ἐν ταῖς αὐλαῖς τοῦ Θεοῦ ἡμῶν  
ἐξανθήσει.

**Σοφία. Ὁρθοί, ἀκούσωμεν τοῦ ἁγίου**

**Εὐαγγελίου.**

**Εἰρήνη πᾶσι.**

**Καὶ τῷ Πνεύματί σου.**

**Ἐκ τοῦ κατὰ Ματθαῖον ἁγίου**

**Εὐαγγελίου ...**

**Πρόσχωμεν.**

**Δόξα σοι, Κύριε, δόξα σοι.**

**Ἐκ τοῦ κατὰ Ματθαῖον κε΄ 1 – 13.**

Εἶπεν ὁ Κύριος τὴν παραβολὴν ταύτην·  
Ὁμοιώθη ἡ βασιλεία τῶν οὐρανῶν δέκα  
παρθένοις, αἵτινες λαβοῦσαι τὰς  
λαμπάδας ἑαυτῶν ἐξῆλθον εἰς ἀπάντησιν  
τοῦ νυμφίου. <sup>2</sup>πέντε δὲ ἦσαν ἐξ αὐτῶν  
φρόνιμοι καὶ αἱ πέντε μωραὶ. <sup>3</sup>αἵτινες  
μωραὶ λαβοῦσαι τὰς λαμπάδας ἑαυτῶν  
οὐκ ἔλαβον μεθ' ἑαυτῶν ἔλαιον· <sup>4</sup>αἱ δὲ  
φρόνιμοι ἔλαβον ἔλαιον ἐν τοῖς ἀγγείοις  
αὐτῶν μετὰ τῶν λαμπάδων

αὐτῶν. <sup>5</sup>χρονίζοντος δὲ τοῦ νυμφίου ἐνύσταξαν πᾶσαι καὶ ἐκάθειδον. <sup>6</sup>μέσης δὲ νυκτὸς κραυγὴ γέγονεν· ἰδοὺ ὁ νυμφίος ἔρχεται, ἐξέρχεσθε εἰς ἀπάντησιν αὐτοῦ. <sup>7</sup>τότε ἠγέρθησαν πᾶσαι αἱ παρθένοι ἐκεῖναι καὶ ἐκόσμησαν τὰς λαμπάδας αὐτῶν. <sup>8</sup>αἱ δὲ μωραὶ ταῖς φρονίμοις εἶπον· δότε ἡμῖν ἐκ τοῦ ἐλαίου ὑμῶν, ὅτι αἱ λαμπάδες ἡμῶν σβέννυνται. <sup>9</sup>ἀπεκρίθησαν δὲ αἱ φρόνιμοι λέγουσαι· μήποτε οὐκ ἀρκέσει ἡμῖν καὶ ὑμῖν· πορεύεσθε δὲ μᾶλλον πρὸς τοὺς πωλοῦντας καὶ ἀγοράσατε ἑαυταῖς. <sup>10</sup>ἀπερχομένων δὲ αὐτῶν ἀγοράσαι ἦλθεν ὁ νυμφίος, καὶ αἱ ἔτοιμοι εἰσῆλθον μετ' αὐτοῦ εἰς τοὺς γάμους, καὶ ἐκλείσθη ἡ θύρα. <sup>11</sup>ὕστερον δὲ ἔρχονται καὶ αἱ λοιπαὶ παρθένοι λέγουσαι· κύριε κύριε, ἄνοιξον ἡμῖν. <sup>12</sup>ὁ δὲ ἀποκριθεὶς εἶπεν· ἀμὴν λέγω ὑμῖν, οὐκ οἶδα ὑμᾶς. <sup>13</sup>γρηγορεῖτε οὖν, ὅτι οὐκ οἶδατε τὴν ἡμέραν οὐδὲ τὴν ὥραν ἐν ἧ ὁ υἱὸς τοῦ ἀνθρώπου ἔρχεται.

ή

### **ΤΗ ΠΑΡΑΣΚΕΥΗ ΤΗΣ Ε΄ ΕΒΔΟΜΑΔΟΣ.**

**Ἐκ τοῦ κατὰ Λουκᾶν. ι' 1 – 15.**

Τῷ καιρῷ ἐκείνῳ, ἀνέδειξεν ὁ Κύριος καὶ ἑτέρους ἑβδομήκοντα, καὶ ἀπέστειλεν αὐτοὺς ἀνὰ δύο πρὸ προσώπου αὐτοῦ

εἰς πᾶσαν πόλιν καὶ τόπον οὗ ἤμελλον  
 αὐτὸς ἔρχεσθαι. <sup>2</sup> ἔλεγεν οὖν πρὸς  
 αὐτούς· Ὁ μὲν θερισμὸς πολὺς, οἱ δὲ  
 ἔργαται ὀλίγοι· δεήθητε οὖν τοῦ κυρίου  
 τοῦ θερισμοῦ ὅπως ἔργατας ἐκβάλη εἰς  
 τὸν θερισμὸν αὐτοῦ. <sup>3</sup> ὑπάγετε· ἰδοὺ  
 ἀποστέλλω ὑμᾶς ὡς ἄρνας ἐν μέσῳ  
 λύκων. <sup>4</sup> μὴ βαστάζετε βαλάντιον, μὴ  
 πήραν, μηδὲ ὑποδήματα, καὶ μηδένα  
 κατὰ τὴν ὁδὸν ἀσπάσησθε. <sup>5</sup> εἰς ἣν δ' ἂν  
 οἰκίαν εἰσέρχησθε, πρῶτον λέγετε·  
 εἰρήνη τῷ οἴκῳ τούτῳ. <sup>6</sup> καὶ ἐὰν ἦ ἐκεῖ  
 υἱὸς εἰρήνης, ἐπαναπαύσεται ἐπ' αὐτὸν ἢ  
 εἰρήνη ὑμῶν· εἰ δὲ μήγε, ἐφ' ὑμᾶς  
 ἐπανακάμψει. <sup>7</sup> ἐν αὐτῇ δὲ τῇ οἰκίᾳ  
 μένετε ἐσθίοντες καὶ πίνοντες τὰ παρ'  
 αὐτῶν· ἄξιος γὰρ ὁ ἐργάτης τοῦ μισθοῦ  
 αὐτοῦ ἐστὶ· μὴ μεταβαίνετε ἐξ οἰκίας εἰς  
 οἰκίαν. <sup>8</sup> καὶ εἰς ἣν ἂν πόλιν εἰσέρχησθε  
 καὶ δέχωνται ὑμᾶς, ἐσθίετε τὰ  
 παρατιθέμενα ὑμῖν, <sup>9</sup> καὶ θεραπεύετε  
 τοὺς ἐν αὐτῇ ἀσθενεῖς, καὶ λέγετε αὐτοῖς·  
 ἤγγικεν ἐφ' ὑμᾶς ἡ βασιλεία τοῦ  
 Θεοῦ. <sup>10</sup> εἰς ἣν δ' ἂν πόλιν εἰσέρχησθε καὶ  
 μὴ δέχωνται ὑμᾶς, ἐξελθόντες εἰς τὰς  
 πλατείας αὐτῆς εἶπατε· <sup>11</sup> καὶ τὸν  
 κονιορτὸν τὸν κολληθέντα ἡμῖν ἀπὸ τῆς  
 πόλεως ὑμῶν εἰς τοὺς πόδας ἡμῶν  
 ἀπομασσόμεθα ὑμῖν· πλὴν τοῦτο  
 γινώσκετε, ὅτι ἤγγικεν ἐφ' ὑμᾶς ἡ  
 βασιλεία τοῦ Θεοῦ. <sup>12</sup> λέγω δὲ ὑμῖν ὅτι

Σοδόμοις ἐν τῇ ἡμέρᾳ ἐκείνῃ  
 ἀνεκτότερον ἔσται ἢ τῇ πόλει  
 ἐκείνῃ. <sup>13</sup> οὐαί σοι, Χοραζίν· οὐαί σοι,  
 Βηθσαϊδά· ὅτι εἰ ἐν Τύρῳ καὶ Σιδῶνι  
 ἐγένοντο αἱ δυνάμεις αἱ γενόμεναι ἐν  
 ὑμῖν, πάλαι ἂν ἐν σάκκῳ καὶ σποδῶ  
 καθήμενοι μετενόησαν. <sup>14</sup> πλὴν Τύρῳ καὶ  
 Σιδῶνι ἀνεκτότερον ἔσται ἐν τῇ κρίσει ἢ  
 ὑμῖν. <sup>15</sup> καὶ σύ, Καπερναούμ, ἡ ἕως τοῦ  
 οὐρανοῦ ὑψωθεῖσα, ἕως ἄδου  
 καταβιβασθήσῃ.

**Δόξα σοι, Κύριε, δόξα σοι.**

Εἵπωμεν πάντες ἐξ ὅλης τῆς ψυχῆς καὶ ἐξ  
 ὅλης τῆς διανοίας ἡμῶν εἵπωμεν.

**Κύριε, ἐλέησον.**

Κύριε παντοκράτορ ὁ Θεὸς τῶν Πατέρων  
 ἡμῶν, δεόμεθά σου, ἐπάκουσον καὶ  
 ἐλέησον.

**Κύριε, ἐλέησον.**

Ἐλέησον ἡμᾶς ὁ Θεὸς κατὰ τὸ μέγα ἐλεός  
 σου, δεόμεθά σου, ἐπάκουσον καὶ  
 ἐλέησον.

**Κύριε, ἐλέησον. Κύριε, ἐλέησον.**

**Κύριε, ἐλέησον.**

Ἔτι δεόμεθα ὑπὲρ τοῦ Πατρὸς ἡμῶν,  
 Ἀρχιεπισκόπου (τοῦ δεῖνος).

**Κύριε, ἐλέησον. Κύριε, ἐλέησον.**

**Κύριε, ἐλέησον.**

Ἔτι δεόμεθα ὑπὲρ τῶν ἀδελφῶν ἡμῶν,  
τῶν ἱερέων, ἱερομονάχων, ἱεροδιακόνων  
καὶ μοναχῶν, καὶ πάσης τῆς ἐν Χριστῷ  
ἡμῶν ἀδελφότητος.

**Κύριε, ἐλέησον. Κύριε, ἐλέησον.**

**Κύριε, ἐλέησον.**

Ἔτι δεόμεθα ὑπὲρ ἐλέους, ζωῆς, εἰρήνης,  
υἰείας, σωτηρίας, ἐπισκέψεως,  
συγχωρήσεως καὶ ἀφέσεως τῶν  
ἁμαρτιῶν τῶν δούλων τοῦ Θεοῦ, πάντων  
τῶν εὐσεβῶν καὶ ὀρθοδόξων χριστιανῶν,  
τῶν κατοικούντων καὶ παρεπιδημούντων  
ἐν τῇ (πόλει) ταύτῃ, τῶν ἐνοριτῶν,  
ἐπιτρόπων, συνδρομητῶν καὶ ἀφιερωτῶν  
τοῦ ἁγίου ναοῦ τούτου.

**Κύριε, ἐλέησον. Κύριε, ἐλέησον.**

**Κύριε, ἐλέησον.**

Ἔτι δεόμεθα ὑπὲρ τῶν μακαρίων καὶ  
ἁοιδίμων κτιτόρων τῆς ἁγίας Ἐκκλησίας  
ταύτης, καὶ ὑπὲρ πάντων τῶν  
προαναπαυσαμένων πατέρων καὶ  
ἀδελφῶν ἡμῶν, τῶν ἐνθάδε εὐσεβῶς,  
κειμένων, καὶ ἀπανταχοῦ ὀρθοδόξων.

**Κύριε, ἐλέησον. Κύριε, ἐλέησον.**

**Κύριε, ἐλέησον.**

Ἔτι δεόμεθα ὑπὲρ τῶν καρποφορούντων  
καὶ καλλιεργούντων ἐν τῷ ἁγίῳ καὶ  
πανσέπτῳ ναῷ τούτῳ, κοπιώντων,  
ψαλλόντων καὶ ὑπὲρ τοῦ περιεστῶτος  
λαοῦ, τοῦ ἀπεκδεχομένου τὸ παρά σοῦ  
μέγα καὶ πλούσιον ἔλεος.



**Κύριε, ἐλέησον.**

“Ὅτι ἐλεήμων καὶ φιλόανθρωπος Θεὸς  
 ὑπάρχεις, καὶ σοὶ τὴν δόξαν  
 ἀναπέμπομεν, τῷ Πατρὶ καὶ τῷ Υἱῷ καὶ  
 τῷ Ἁγίῳ Πνεύματι, νῦν καὶ ἀεὶ καὶ εἰς  
 τοὺς αἰῶνας τῶν αἰώνων.

**Ἀμήν.**

Ἔτι καὶ ἔτι ἐν εἰρήνῃ, τοῦ Κυρίου  
 δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
 διαφύλαξον ἡμᾶς, ὁ Θεός, τῆ σῆ χάριτι.

**Κύριε, ἐλέησον.**

**Σοφία.**

Εὐχαριστοῦμέν σοι, Κύριε, ὁ Θεός τῶν  
 δυνάμεων, τῷ καταξιώσαντι ἡμᾶς  
 παραστῆναι καὶ νῦν τῷ ἁγίῳ σου  
 θυσιαστηρίῳ καὶ προσπεσεῖν τοῖς  
 οἰκτιρμοῖς σου ὑπὲρ τῶν ἡμετέρων  
 ἀμαρτημάτων καὶ τῶν τοῦ λαοῦ  
 ἀγνοημάτων. Πρόσδεξαι, ὁ Θεός, τὴν  
 δέησιν ἡμῶν, ποιήσον ἡμᾶς ἀξίους  
 γενέσθαι τοῦ προσφέρειν σοι δεήσεις καὶ  
 ἱκεσίας καὶ θυσίας ἀναιμάκτους ὑπὲρ  
 παντός τοῦ λαοῦ σου, καὶ ἰκάνωσον  
 ἡμᾶς, οὓς ἔθου εἰς τὴν διακονίαν σου  
 ταύτην, ἐν τῇ δυνάμει τοῦ Πνεύματός  
 σου τοῦ Ἁγίου, ἀκαταγνώστως καὶ  
 ἀπροσκόπτως, ἐν καθαρῷ τῷ μαρτυρίῳ

τῆς συνειδήσεως ἡμῶν, ἐπικαλεῖσθαί σε  
ἐν παντὶ καιρῷ καὶ τόπῳ, ἵνα εἰσακούων  
ἡμῶν, ἵλεως ἡμῖν εἴης, ἐν τῷ πλήθει τῆς  
σῆς ἀγαθότητος.

**Ὅτι πρέπει σοι, πᾶσα δόξα, τιμὴ καὶ  
προσκύνησις, τῷ Πατρὶ καὶ τῷ Υἱῷ καὶ  
τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμην.**

Ἔτι καὶ ἔτι ἐν εἰρήνῃ, τοῦ Κυρίου  
δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῇ σῆ χάριτι.

**Κύριε, ἐλέησον.**

**Σοφία.**

**Πάλιν καὶ πολλάκις σοι προσπίπτομεν  
καὶ σοῦ δεόμεθα, ἀγαθὲ καὶ  
φιλόανθρωπε, ὅπως, ἐπιβλέψας ἐπὶ τὴν  
δέησιν ἡμῶν, καθαρίσῃς ἡμῶν τὰς ψυχὰς  
καὶ τὰ σώματα ἀπὸ παντὸς μολυσμοῦ  
σαρκὸς καὶ πνεύματος, καὶ δώῃς ἡμῖν  
ἀνένοχον καὶ ἀκατάκριτον τὴν  
παράστασιν τοῦ ἁγίου σου  
θυσιαστηρίου. Χάρισαι δέ, ὁ Θεός, καὶ  
τοῖς συνευχομένοις ἡμῖν προκοπὴν βίου  
καὶ πίστεως καὶ συνέσεως πνευματικῆς,  
δὸς αὐτοῖς πάντοτε, μετὰ φόβου καὶ  
ἀγάπης λατρεύειν σοι, ἀνενόχως καὶ**

ἀκατακρίτως μετέχειν τῶν ἀγίων σου  
 μυστηρίων, καί τῆς ἐπουρανίου σου  
 βασιλείας ἀξιωθῆναι.

**Ὅπως ὑπό τοῦ κράτους σου πάντοτε  
 φυλαττόμενοι, σοὶ δόξαν  
 ἀναπέμπωμεν, τῷ Πατρὶ καὶ τῷ Υἱῷ καὶ  
 τῷ Ἁγίῳ Πνεύματι, νῦν καὶ ἀεὶ καὶ εἰς  
 τοὺς αἰῶνας τῶν αἰώνων.**

**Ἄμήν.**

**Οἱ τὰ Χερουβεὶμ μυστικῶς εἰκονίζοντες,  
 καὶ τῆ ζωοποιῷ Τριάδι τὸν τρισάγιον  
 ὕμνον προσάδοντες, πᾶσαν τὴν βιοτικὴν  
 ἀποθώμεθα μέριμναν.**

**Ὡς τὸν βασιλέα τῶν ὅλων  
 ὑποδεξόμενοι.**

### **Ἡ Εἴσοδος των Τιμίων Δώρων.**

**Ταῖς ἀγγελικαῖς ἀοράτως  
 δορυφορούμενον τάξεσιν. Ἀλληλούϊα.  
 Ἀλληλούϊα. Ἀλληλούϊα.**

**Πληρώσωμεν τὴν δέησιν ἡμῶν τῷ Κυρίῳ.**

**Κύριε, ἐλέησον.**

**Ἵπέρ τῶν προτεθέντων τιμίων δώρων,  
 τοῦ Κυρίου δεηθῶμεν.**

**Κύριε, ἐλέησον.**

Ἐπὲρ τοῦ ἁγίου οἴκου τούτου καὶ τῶν  
μετὰ πίστεως, εὐλαβείας καὶ φόβου  
Θεοῦ εἰσιόντων ἐν αὐτῷ, τοῦ Κυρίου  
δεηθῶμεν.

**Κύριε, ἐλέησον.**

Ἐπὲρ τοῦ ῥυσθῆναι ἡμᾶς ἀπὸ πάσης  
θλίψεως, ὀργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῆ σῆ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἁγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἰτησώμεθα.

**Παράσχου Κύριε**

Ἄγγελον εἰρήνης, πιστὸν ὁδηγόν, φύλακα  
τῶν ψυχῶν καὶ τῶν σωμάτων ἡμῶν,  
παρά τοῦ Κυρίου αἰτησώμεθα.

**Παράσχου Κύριε**

Συγγνώμην καὶ ἄφεσιν τῶν ἁμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἰτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἰτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν  
εἰρήνῃ καὶ μετανοίᾳ ἐκτελέσαι, παρά τοῦ  
Κυρίου αἰτησώμεθα.

### **Παράσχου Κύριε**

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογίαὶν τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

### **Παράσχου Κύριε**

Τῆς Παναγίας, ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου  
Μαρίας, μετὰ πάντων τῶν Ἁγίων  
μνημονεύσαντες, ἑαυτοὺς καὶ ἀλλήλους  
καὶ πᾶσαν τὴν ζωὴν ἡμῶν Χριστῷ τῷ Θεῷ  
παραθώμεθα.

### **Σοι Κύριε.**

**Κύριε ὁ Θεὸς ἡμῶν**, ὁ κτίσας ἡμᾶς καὶ  
ἀγαγὼν εἰς τὴν ζωὴν ταύτην, ὁ ὑποδείξας  
ἡμῖν ὁδοὺς εἰς σωτηρίαν, ὁ χαρισάμενος  
ἡμῖν οὐρανίων μυστηρίων ἀποκάλυψιν,  
σὺ εἶ ὁ θέμενος ἡμᾶς εἰς τὴν διακονίαν  
ταύτην ἐν τῇ δυνάμει τοῦ Πνεύματός σου  
τοῦ Ἁγίου. Εὐδόκησον δὴ, Κύριε, τοῦ  
γενέσθαι ἡμᾶς διακόνους τῆς καινῆς σου  
Διαθήκης, λειτουργοὺς τῶν ἁγίων σου  
Μυστηρίων, πρόσδεξαι ἡμᾶς  
προσεγγίζοντας τῷ ἁγίῳ σου  
θυσιαστηρίῳ, κατὰ τὸ πλῆθος τοῦ ἐλέους  
σου, ἵνα γενώμεθα ἄξιοι τοῦ προσφέρειν  
σοι τὴν λογικὴν ταύτην καὶ ἀναίμακτον  
θυσίαν ὑπὲρ τῶν ἡμετέρων  
ἁμαρτημάτων, καὶ τῶν τοῦ λαοῦ  
ἀγνοημάτων, ἣν προσδεξάμενος εἰς τὸ

ἅγιον, ὑπερουράνιον καὶ νοερόν σου  
 θυσιαστήριον εἰς ὄσμην εὐωδίας,  
 ἀντικατάπεμψον ἡμῖν τὴν χάριν τοῦ  
 Ἁγίου σου Πνεύματος. Ἐπίβλεψον ἐφ'  
 ἡμᾶς, ὁ Θεός, καὶ ἔπιδε ἐπὶ τὴν λατρείαν  
 ἡμῶν ταύτην, καὶ πρόσδεξαι αὐτήν, ὡς  
 προσεδέξω Ἄβελ τὰ δῶρα, Νῶε τὰς  
 θυσίας, Ἀβραὰμ τὰς ὀλοκαρπώσεις,  
 Μωϋσέως καὶ Ἁαρὼν τὰς ἱερωσύνας,  
 Σαμουὴλ τὰς εἰρηνικάς. Ὡς προσεδέξω ἐκ  
 τῶν ἁγίων σου Ἀποστόλων τὴν ἀληθινὴν  
 ταύτην λατρείαν, οὕτω καὶ ἐκ τῶν χειρῶν  
 ἡμῶν τῶν ἁμαρτωλῶν πρόσδεξαι τὰ  
 Δῶρα ταῦτα, ἐν τῇ χρηστότητί σου,  
 Κύριε, ἵνα, καταξιωθέντες λειτουργεῖν  
 ἀμέμπτως τῷ ἁγίῳ σου θυσιαστηρίῳ,  
 εὐρωμεν τὸν μισθὸν τῶν πιστῶν καὶ  
 φρονίμων οἰκονόμων, ἐν τῇ ἡμέρᾳ τῇ  
 φοβερᾷ τῆς ἀνταποδόσεώς σου τῆς  
 δικαίας.

**Διὰ τῶν οἰκτιρμῶν τοῦ μονογενοῦς σου  
 Υἱοῦ, μεθ' οὗ εὐλογητὸς εἶ, σὺν τῷ  
 Παναγίῳ καὶ ἀγαθῷ καὶ ζωοποιῷ σου  
 Πνεύματι, νῦν καὶ ἀεὶ καὶ εἰς τοὺς  
 αἰῶνας τῶν αἰώνων.**

**Ἀμήν.**

**+ Εἰρήνη πᾶσι.  
 Καὶ τῷ πνεύματί σου.**

**Ἀγαπήσωμεν ἀλλήλους, ἵνα ἐν ὁμονοίᾳ  
ὁμολογήσωμεν.**

**Πατέρα, Υἱὸν καὶ Ἅγιον Πνεῦμα, Τριάδα  
ὁμοούσιον καὶ ἀχώριστον.**

**ἢ**

**Ἀγαπήσω σε, Κύριε, ἡ ἰσχύς μου, Κύριος  
στερέωμά μου, καὶ καταφυγή μου, καὶ  
ρύστης μου.**

**Τὰς θύρας, τὰς θύρας. Ἐν σοφίᾳ  
πρόσχωμεν.**

- **Πιστεύω εἰς ἓνα Θεόν, Πατέρα,  
Παντοκράτορα, ποιητὴν οὐρανοῦ καὶ  
γῆς, ὁρατῶν τε πάντων καὶ ἀοράτων.**
- **Καὶ εἰς ἓνα Κύριον Ἰησοῦν Χριστόν,  
τὸν Υἱὸν τοῦ Θεοῦ τὸν Μονογενῆ, τον ἐκ  
τοῦ Πατρὸς γεννηθέντα πρὸ πάντων τῶν  
αἰώνων. Φῶς ἐκ φωτός, Θεὸν ἀληθινὸν  
ἐκ Θεοῦ ἀληθινοῦ γεννηθέντα, οὐ  
ποιηθέντα, ὁμοούσιον τῷ Πατρί, δι' οὗ  
τὰ πάντα ἐγένετο.**
- **Τὸν δι' ἡμᾶς τοὺς ἀνθρώπους καὶ  
διὰ τὴν ἡμετέραν σωτηρίαν κατελθόντα  
ἐκ τῶν οὐρανῶν καὶ σαρκωθέντα ἐκ  
Πνεύματος Ἁγίου καὶ Μαρίας τῆς  
Παρθένου καὶ ἐνανθρωπήσαντα.**
- **Σταυρωθέντα τε ὑπὲρ ἡμῶν ἐπὶ  
Ποντίου Πιλάτου καὶ παθόντα καὶ  
ταφέντα.**

- Καὶ ἀναστάντα τῇ τρίτῃ ἡμέρᾳ κατὰ τὰς Γραφάς. Καὶ ἀνελθόντα εἰς τοὺς Οὐρανοὺς καὶ καθεζόμενον ἐκ δεξιῶν τοῦ Πατρὸς.
- Καὶ πάλιν ἐρχόμενον μετὰ δόξης κρῖναι ζῶντας καὶ νεκρούς, οὗ τῆς βασιλείας οὐκ ἔσται τέλος.
- Καὶ εἰς τὸ Πνεῦμα τὸ Ἅγιον, τὸ Κύριον, τὸ Ζωοποιόν, τὸ ἐκ τοῦ Πατρὸς ἐκπορευόμενον, τὸ σὺν Πατρὶ καὶ Υἱῷ συμπροσκυνούμενον καὶ συνδοξαζόμενον, τὸ λαλῆσαν διὰ τῶν Προφητῶν.
- Εἰς Μίαν, Ἁγίαν, Καθολικὴν καὶ Ἀποστολικὴν Ἐκκλησίαν.
- Ὁμολογῶ ἓν Βάπτισμα εἰς ἄφεσιν ἁμαρτιῶν.
- Προσδοκῶ ἀνάστασιν νεκρῶν.
- Καὶ ζωὴν τοῦ μέλλοντος αἰῶνος.
  - Ἀμήν.

**Στῶμεν καλῶς, στῶμεν μετὰ φόβου,  
πρόσχωμεν, τὴν ἁγίαν ἀναφορὰν, ἐν  
εἰρήνῃ προσφέρειν.**

**Ἔλεον εἰρήνης, θυσίαν αἰνέσεως.**

**Ἡ χάρις τοῦ Κυρίου ἡμῶν Ἰησοῦ Χριστοῦ  
καὶ ἡ ἀγάπη τοῦ Θεοῦ καὶ Πατρὸς καὶ ἡ  
κοινωνία τοῦ Ἁγίου Πνεύματος εἴη μετὰ  
πάντων ὑμῶν.**

**Καὶ μετὰ τοῦ πνεύματός σου.**



Ἄνω σχῶμεν τὰς καρδίας.  
 ἔχομεν πρὸς τὸν Κύριον.  
 Εὐχαριστήσωμεν τῷ Κυρίῳ.  
 Ἄξιον καὶ δίκαιόν ἐστι.

Τὸν ἐπινίκιον ὕμνον ᾄδοντα, βοῶντα,  
 κεκραγότα, καὶ λέγοντα,

Ἄγιος, ἅγιος, ἅγιος, Κύριος Σαβαώθ,  
 Πλήρης, ὁ οὐρανὸς καὶ ἡ γῆ τῆς δόξης  
 σου. Ὡσαννὰ ἐν τοῖς ὑψίστοις,  
 εὐλογημένος ὁ ἐρχόμενος ἐν ὀνόματι  
 Κυρίου. Ὡσαννὰ ὁ ἐν τοῖς ὑψίστοις.

Ἔδωκε τοῖς ἀγίοις αὐτοῦ Μαθηταῖς καὶ  
 Ἀποστόλοις, εἰπὼν· Λάβετε, φάγετε.  
 τοῦτό μου ἐστὶ τὸ Σῶμα, τὸ ὑπὲρ ὑμῶν  
 κλῶμενον εἰς ἄφεσιν ἁμαρτιῶν.

Ἄμήν.

Ἔδωκε τοῖς ἀγίοις αὐτοῦ Μαθηταῖς καὶ  
 Ἀποστόλοις, εἰπὼν· Πίετε ἐξ αὐτοῦ  
 πάντες. Τοῦτό ἐστὶ τὸ Αἷμα μου, το τῆς  
 Καινῆς Διαθήκης, τὸ ὑπὲρ ἡμῶν καὶ  
 πολλῶν ἐκχυνόμενον εἰς ἄφεσιν  
 ἁμαρτιῶν.

Ἄμήν.

Τοῦτο ποιεῖτε εἰς τὴν ἐμὴν ἀνάμνησιν·  
 ὁσάκις γὰρ ἂν ἐσθίητε τὸν Ἄρτον τοῦτον,  
 καὶ τὸ Ποτήριον τοῦτο πίνητε, τὸν ἐμὸν  
 Θάνατον καταγγέλλετε, τὴν ἐμὴν  
 Ἀνάστασιν ὁμολογεῖτε. Μεμνημένοι οὖν,  
 Δέσποτα, καὶ ἡμεῖς τῶν σωτηρίων αὐτοῦ  
 Παθημάτων, τοῦ ζωοποιοῦ Σταυροῦ, τῆς  
 τριημέρου Ταφῆς, τῆς ἐκ νεκρῶν  
 Ἀναστάσεως, τῆς εἰς οὐρανοὺς Ἀνόδου,  
 τῆς ἐκ δεξιῶν σοῦ τοῦ Θεοῦ καὶ Πατρὸς  
 Καθέδρας, καὶ τῆς ἐνδόξου καὶ φοβεραῆς  
 δευτέρας αὐτοῦ Παρουσίας.

**Τὰ Σὰ ἐκ τῶν Σῶν, σοὶ προσφέρομεν  
 κατὰ πάντα, καὶ διὰ πάντα.**

**Σὲ ὑμνοῦμεν, σὲ εὐλογοῦμεν, σοὶ  
 εὐχαριστοῦμεν, Κύριε, καὶ δεόμεθά  
 σου, ὁ Θεὸς ἡμῶν.**

**Εἰς τό'Εξαιρέτως.**

**Ἄξιόν ἐστιν ὡς ἀληθῶς, μακαρίζειν σὲ  
 τὴν Θεοτόκον, τὴν ἀειμακάριστον καὶ  
 παναμώμητον καὶ μητέρα τοῦ Θεοῦ  
 ἡμῶν. Τὴν τιμιωτέραν τῶν Χερουβείμ καὶ  
 ἐνδοξοτέραν ἀσυγκρίτως τῶν Σεραφείμ,  
 τὴν ἀδιαφθόρως Θεὸν Λόγον τεκοῦσαν,  
 τὴν ὄντως Θεοτόκον, σὲ μεγαλύνομεν.**

**Ἐν πρώτοις, μνήσθητι, Κύριε, τοῦ  
 Ἀρχιεπισκόπου ἡμῶν, ὃν χάρισαι ταῖς**

ἀγίαις σου Ἐκκλησίαις ἐν εἰρήνῃ, σῶον,  
 ἔντιμον, ὑγιᾶ, μακροημερεύοντα, καὶ  
 ὀρθοτομοῦντα τὸν λόγον τῆς σῆς  
 ἀληθείας.

**Κύριε, ἐλέησον.**

Καὶ ὧν ἕκαστος κατὰ διάνοιαν ἔχει, καὶ  
 πάντων καὶ πασῶν.

**Καὶ πάντων καὶ πασῶν.**

Μέγα τὸ ὄνομα τῆς Ἁγίας Τριάδος,  
 πάντοτε, νῦν καὶ ἀεὶ καὶ εἰς τοὺς αἰῶνας  
 τῶν αἰώνων.

**Ἀμήν.**

Μνήσθητι, Κύριε, πάσης Ἐπισκοπῆς  
 Ὁρθοδόξων, τῶν ὀρθοτομούντων τὸν  
 λόγον τῆς σῆς ἀληθείας. Μνήσθητι,  
 Κύριε, κατὰ τὸ πλῆθος τῶν οἰκτιρμῶν  
 σου, καὶ τῆς ἐμῆς ἀναξιότητος,  
 συγχώρησόν μοι πᾶν πλημμέλημα  
 ἐκούσιόν τε καὶ ἀκούσιον, καὶ μὴ διὰ τὰς  
 ἐμὰς ἀμαρτίας κωλύσης τὴν χάριν τοῦ  
 Ἁγίου σου Πνεύματος ἀπὸ τῶν  
 προκειμένων Δώρων. Μνήσθητι, Κύριε,  
 τοῦ Πρεσβυτερίου, τῆς ἐν Χριστῷ  
 Διακονίας, καὶ παντὸς ἱερατικοῦ  
 Τάγματος, καὶ μηδένα ἡμῶν καταισχύνης  
 τῶν κυκλούντων τὸ ἅγιόν σου  
 θυσιαστήριον. Ἐπίσκεψαι ἡμᾶς ἐν τῇ  
 χρηστότητί σου, Κύριε, ἐπιφάνηθι ἡμῖν ἐν  
 τοῖς πλουσίοις σου οἰκτιρμοῖς, εὐκράτους  
 καὶ ἐπωφελεῖς τοὺς ἀέρας ἡμῖν χάρισαι,  
 ὄμβρους εἰρηνικοὺς τῇ γῆ πρὸς

καρποφορίαν δώρησαι. Εὐλόγησον τὸν στέφανον τοῦ ἐνιαυτοῦ τῆς χρηστότητός σου, παῦσον τὰ σχίσματα τῶν Ἐκκλησιῶν, σβέσον τὰ φρυάγματα τῶν ἐθνῶν, τὰς τῶν αἱρέσεων ἐπαναστάσεις ταχέως κατάλυσον, τῇ δυνάμει τοῦ Ἁγίου σου Πνεύματος. Πάντας ἡμᾶς πρόσδεξαι εἰς τὴν βασιλείαν σου, υἱούς φωτὸς καὶ υἱούς ἡμέρας ἀναδείξας, τὴν σὴν εἰρήνην, καὶ τὴν σὴν ἀγάπην χάρισαι ἡμῖν, Κύριε ὁ Θεὸς ἡμῶν· πάντα γὰρ ἀπέδωκας ἡμῖν.

**Καὶ δὸς ἡμῖν ἐν ἐνὶ στόματι καὶ μιᾷ καρδίᾳ, δοξάζειν καὶ ἀνυμνεῖν τὸ πάντιμον καὶ μεγαλοπρεπὲς ὄνομά σου, τοῦ Πατρὸς καὶ τοῦ Υἱοῦ καὶ τοῦ Ἁγίου Πνεύματος, νῦν καὶ ἀεὶ καὶ εἰς τοὺς αἰῶνας τῶν αἰώνων.**

**Ἀμήν.**

Καὶ ἔσται τὰ ἐλέη τοῦ μεγάλου Θεοῦ καὶ Σωτῆρος ἡμῶν Ἰησοῦ Χριστοῦ, μετὰ πάντων ὑμῶν.

**Καὶ μετὰ τοῦ πνεύματός σου.**

Πάντων τῶν ἁγίων μνημονεύσαντες, ἔτι καὶ ἔτι ἐν εἰρήνῃ τοῦ Κυρίου δεηθῶμεν.

**Κύριε, ἐλέησον.**

Ὑπὲρ τῶν προσκομισθέντων καὶ ἁγιασθέντων τιμίων δώρων, τοῦ Κυρίου δεηθῶμεν.

**Κύριε, ἐλέησον.**

Ὅπως ὁ φιλόανθρωπος Θεὸς ἡμῶν, ὁ  
προσδεξάμενος αὐτὰ εἰς τὸ ἅγιον καὶ  
ὑπερουράνιον καὶ νοερὸν αὐτοῦ  
θυσιαστήριον εἰς ὁσμὴν εὐωδίας  
πνευματικῆς, ἀντικαταπέμψη ἡμῖν τὴν  
θεῖαν Χάριν καὶ τὴν δωρεάν τοῦ Ἁγίου  
Πνεύματος δεηθῶμεν.

**Κύριε, ἐλέησον.**

Ἵπέρ τοῦ ῥυσθῆναι ἡμᾶς ἀπὸ πάσης  
θλίψεως, ὀργῆς, κινδύνου καὶ ἀνάγκης,  
τοῦ Κυρίου δεηθῶμεν.

**Κύριε, ἐλέησον.**

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς, ὁ Θεός, τῆ σῆ χάριτι.

**Κύριε, ἐλέησον.**

Τὴν ἡμέραν πᾶσαν, τελείαν, ἁγίαν,  
εἰρηνικὴν καὶ ἀναμάρτητον, παρά τοῦ  
Κυρίου, αἰτησώμεθα.

**Παράσχου Κύριε**

Ἄγγελον εἰρήνης, πιστὸν ὁδηγόν, φύλακα  
τῶν ψυχῶν καὶ τῶν **Παράσχου Κύριε**  
Συγγνώμην καὶ ἄφεσιν τῶν ἁμαρτιῶν καὶ  
τῶν πλημμελημάτων ἡμῶν, παρά τοῦ  
Κυρίου αἰτησώμεθα.

**Παράσχου Κύριε**

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρά τοῦ  
Κυρίου αἰτησώμεθα.

**Παράσχου Κύριε**

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετανοίᾳ ἐκτελέσαι, παρά τοῦ Κυρίου αἰτησώμεθα.

**Παράσχου Κύριε**

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

**Παράσχου Κύριε**

Τὴν ἐνότητα τῆς πίστεως καὶ τὴν κοινωνίαν τοῦ Ἁγίου Πνεύματος αἰτησάμενοι, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

**Σοι Κύριε**

Ὁ Θεὸς ἡμῶν, ὁ Θεὸς τοῦ σώζειν, σὺ ἡμᾶς δίδαξον εὐχαριστεῖν σοι ἀξίως ὑπὲρ τῶν εὐεργεσιῶν σου, ὧν ἐποίησας, καὶ ποιεῖς μεθ' ἡμῶν. Σὺ, ὁ Θεὸς ἡμῶν, ὁ προσδεξόμενος τὰ Δῶρα ταῦτα, καθάρισον ἡμᾶς ἀπὸ παντὸς μολυσμοῦ σαρκὸς καὶ πνεύματος, καὶ δίδαξον ἐπιτελεῖν ἀγιωσύνην ἐν φόβῳ σου, ἵνα ἐν καθαρῷ τῷ μαρτυρίῳ τῆς συνειδήσεως ἡμῶν, ὑποδεχόμενοι τὴν μερίδα τῶν ἀγιασμάτων σου, ἐνωθῶμεν τῷ ἁγίῳ Σώματι καὶ Αἵματι τοῦ Χριστοῦ σου. Καὶ ὑποδεξάμενοι αὐτὰ ἀξίως, σχῶμεν τὸν Χριστόν, κατοικοῦντα ἐν ταῖς καρδίαις ἡμῶν, καὶ γενώμεθα ναὸς τοῦ Ἁγίου σου

Πνεύματος. Ναί, ὁ Θεὸς ἡμῶν, καὶ  
 μηδένα ἡμῶν ἔνοχον ποιήσης τῶν  
 φρικτῶν σου τούτων καὶ ἐπουρανίων  
 Μυστηρίων, μηδὲ ἀσθενῆ ψυχῆ καὶ  
 σώματι, ἐκ τοῦ ἀναξίως αὐτῶν  
 μεταλαμβάνειν, ἀλλὰ δὸς ἡμῖν μέχρι τῆς  
 ἐσχάτης ἡμῶν ἀναπνοῆς, ἀξίως  
 ὑποδέχασθαι τὴν μερίδα τῶν  
 ἁγιασμάτων σου, εἰς ἐφόδιον ζωῆς  
 αἰωνίου, εἰς ἀπολογία ἐυπρόσδεκτον,  
 τὴν ἐπὶ τοῦ φοβεροῦ βήματος τοῦ  
 Χριστοῦ σου, ὅπως ἂν καὶ ἡμεῖς μετὰ  
 πάντων τῶν Ἁγίων, τῶν ἀπ' αἰῶνός σοι  
 εὐαρεστησάντων, γενώμεθα μέτοχοι τῶν  
 αἰωνίων σου ἀγαθῶν, ὧν ἠτοιμάσας τοῖς  
 ἀγαπῶσί σε, Κύριε.

**Καὶ καταξίωσον ἡμᾶς, Δέσποτα, μετὰ  
 παρρησίας, ἀκατακρίτως, τολμᾶν  
 ἐπικαλεῖσθαι σὲ τὸν ἐπουράνιον Θεὸν  
 Πατέρα, καὶ λέγειν·**

**Πάτερ ἡμῶν, ὁ ἐν τοῖς οὐρανοῖς,  
 ἁγιασθήτω τὸ ὄνομά σου, ἐλθέτω ἡ  
 Βασιλεία σου, γενηθήτω τὸ θέλημά σου,  
 ὡς ἐν οὐρανῷ καὶ ἐπὶ τῆς γῆς.  
 Τὸν ἄρτον ἡμῶν τὸν ἐπιούσιον δὸς ἡμῖν  
 σήμερον, καὶ ἄφες ἡμῖν τὰ ὀφειλήματα  
 ἡμῶν, ὡς καὶ ἡμεῖς ἀφίεμεν τοῖς  
 ἀφειλέταις ἡμῶν.**

**Καὶ μὴ εἰσενέγκῃς ἡμᾶς εἰς πειρασμόν,  
ἀλλὰ ῥῦσαι ἡμᾶς ἀπὸ τοῦ πονηροῦ.**

**Ὅτι σοῦ ἔστιν ἡ Βασιλεία καὶ ἡ δύναμις  
καὶ ἡ δόξα, τοῦ Πατρὸς καὶ τοῦ Υἱοῦ καὶ  
τοῦ Ἁγίου Πνεύματος, νῦν καὶ ἀεὶ καὶ εἰς  
τοὺς αἰῶνας τῶν αἰώνων.**

**Ἄμην.**

**+ Εἰρήνη πᾶσι.**

**Καὶ τῷ πνεύματί σου.**

**Τὰς κεφαλὰς ἡμῶν τῷ Κυρίῳ κλίνωμεν.**

**Σοί, Κύριε.**

Δέσποτα Κύριε, ὁ Πατὴρ τῶν οἰκτιρμῶν,  
καὶ Θεὸς πάσης παρακλήσεως, τοὺς  
ὑποκεκλικότας σοι τὰς ἑαυτῶν κεφαλὰς  
εὐλόγησον, ἀγίασον, φρούρησον,  
ὀχύρωσον, ἐνδυνάμωσον, ἀπὸ παντὸς  
ἔργου πονηροῦ ἀπόστησον, παντὶ δὲ  
ἔργῳ ἀγαθῷ σύναψον, καὶ καταξίωσον  
ἀκατακρίτως μετασχεῖν τῶν ἀχράντων  
σου τούτων καὶ ζωοποιῶν Μυστηρίων,  
εἰς ἄφεσιν ἁμαρτιῶν, εἰς Πνεύματος  
Ἁγίου κοινωνίαν.

**Χάριτι καὶ οἰκτιρμοῖς καὶ φιλανθρωπία  
τοῦ μονογενοῦς σου Υἱοῦ, μεθ' οὗ  
εὐλογητὸς εἶ, σὺν τῷ παναγίῳ καὶ  
ἀγαθῷ καὶ ζωοποιῷ σου Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.**



**Ἄμην.**

Πρόσχες, Κύριε Ἰησοῦ Χριστέ, ὁ Θεὸς ἡμῶν, ἐξ ἁγίου κατοικητηρίου σου, καὶ ἀπὸ θρόνου δόξης τῆς βασιλείας σου, καὶ ἐλθὲ εἰς τὸ ἁγιάσαι ἡμᾶς, ὁ ἄνω τῷ Πατρὶ συγκαθήμενος καὶ ὧδε ἡμῖν ἀοράτως συνών, καὶ καταξίωσον τῇ κραταιᾷ σου χειρὶ μεταδοῦναι ἡμῖν τοῦ ἀχράντου Σώματός σου, καὶ τοῦ τιμίου Αἵματος, καὶ δι' ἡμῶν παντὶ τῷ Λαῷ.

**Ὁ Θεὸς ἰλάσθητί μοι τῷ ἁμαρτωλῷ καὶ ἐλέησον με. (3).**

**Πρόσχωμεν**

**Τὰ Ἅγια τοῖς Ἁγίοις.**

**Εἷς ἅγιος, εἷς Κύριος, Ἰησοῦς Χριστός, εἰς δόξαν Θεοῦ Πατρός. Ἄμην.**

**Κοινωνικὸν.**

**Εἰς μνημόσυνον αἰώνιον ἔσται δίκαιος.**

**Ἀλληλούϊα.**

**Μετὰ φόβου Θεοῦ, πίστεως καὶ ἀγάπης προσέλθετε.**

**Μεταλαμβάνει ὁ δοῦλος τοῦ Θεοῦ —  
σῶμα καὶ αἷμα Χριστοῦ εἰς ἄφεσιν  
ἁμαρτιῶν καὶ ζωὴν αἰώνιων.**

**Ἄμην.**

**Σῶσον, ὁ Θεός, τὸν λαόν σου καὶ  
εὐλόγησον τὴν κληρονομίαν σου.**

**ἦχος β΄.**

**Εἶδομεν τὸ φῶς τὸ ἀληθινόν, ἐλάβομεν  
Πνεῦμα ἐπουράνιον, εὔρομεν πίστιν  
ἀληθῆ, ἀδιαίρετον Τριάδα  
προσκυνοῦντες, αὕτη γὰρ ἡμᾶς ἔσωσεν.**

**Αμήν, αμήν, αμήν, εἰς ἀφεσιν αμαρτιῶν  
καὶ εἰς ζωὴν αἰώνιον.**

**Πληρωθήτω τό στόμα ἡμῶν αἰνέσεώς  
σου, Κύριε, ὅπως ανυμνήσωμεν τὴν  
δόξαν Σου, ὅτι ἠξίωσας ἡμᾶς τῶν ἁγίων  
σου μετασχεῖν μυστηρίων, **τήρισον** ἡμᾶς  
ἐν τῷ σῶ ἁγιασμῷ, ὅλην τὴν ἡμέραν  
μελετᾶν τὴν δικαιοσύνην Σου.  
**Ἄλληλουῖα, Ἄλληλουῖα, Ἄλληλουῖα.****

**Εἴη τὸ ὄνομα Κυρίου εὐλογημένον ἀπὸ  
τοῦ νῦν, καὶ ἕως τοῦ αἰῶνος (**ἐκ γ'**).**

**Ἀπόλυσις.**

**ΙΕΡΕΥΣ:** Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου καὶ  
παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων,  
ἐπουρανίων δυνάμεων ἄσωμάτων·

ἱκεσίαις τοῦ τιμίου καὶ ἐνδόξου,  
προφήτου προδρόμου καὶ βαπτιστοῦ  
Ἰωάννου, τῶν ἁγίων, ἐνδόξων καὶ  
πανευφήμων ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
ὁσίων καὶ θεοφόρων πατέρων ἡμῶν· τοῦ  
ἁγίου (τοῦ ναοῦ)· τῶν ἁγίων καὶ δικαίων  
θεοπατόρων Ἰωακεὶμ καὶ Ἄννης· τοῦ  
ἁγίου(τῆς ἡμέρας), οὗ καὶ τὴν μνήμην  
ἐπιτελοῦμεν, καὶ πάντων τῶν ἁγίων,  
ἐλεῆσαι καὶ σῶσαι ἡμᾶς, ὡς ἀγαθὸς καὶ  
φιλόανθρωπος.

**Δι' εὐχῶν τῶν ἁγίων Πατέρων ἡμῶν,  
Κύριε Ἰησοῦ Χριστέ, ὁ Θεὸς ἡμῶν,  
ἐλέησον καὶ σῶσον ἡμᾶς.**

**Ἄμήν.**